

आज का मौसम

19.0°

अधिकतम तापमान

10.0°

न्यूनतम तापमान

सूर्योदय

06.57

सूर्यास्त

05.30

माघ कृष्ण पक्ष तृतीया 08:01 उपरांत चतुर्थी विक्रम संवत 2082

कानपुर

मंगलवार, 6 जनवरी 2026, वर्ष 4, अंक 137, पृष्ठ 14

■ मूल्य 5 रुपये

कन्नौज जेल से दो बंदी फरार, लापरवाही पहाड़ों में बर्फबारी ने बढ़ाई गलन, कंपकंपाया प्रदेश

बरतने पर जेलर समेत पांच निलंबित

कार्यालय संवाददाता कन्नौज/ जलालाबाद

● रविवार रात बिना गिनती बंद कर दिए गए थे कैदी, सुबह निकालते समय हुई जानकारी

● कंबल की रस्सी बनाकर फांड़ी 22 फीट ऊंची दीवार, दोपहर तक घटना दबाए रहा जेल प्रशासन

अमृत विचार। जिला जेल से दो विचाराधीन बंदी कंबल की रस्सी बनाकर दीवार फांदकर फरार हो गए। प्रशासन को घटना की जानकारी हुई तो हड़कंप मच गया। पूरे जिले की पुलिस को फरार बंदियों को पकड़ने में लगाया गया। सुरक्षा में लापरवाही पाए जाने पर जेलर समेत पांच जिम्मेदारों को निलंबित कर दिया गया।

तालग्राम थाना क्षेत्र के ग्राम हजारापुर निवासी अंकित पुत्र प्रेमचंद चोरी में वांछित था। उसे तमंचा समेत पकड़ कर जेल भेजा गया था।

इसी तरह ठठिया थाना क्षेत्र के गांव मलिंगवां निवासी डिंपी उर्फ शिवा को पाँक्सो एक्ट में पुलिस ने जेल भेजा था। यह दोनों बंदी रविवार रात फरार हो गए। जानकारी के अनुसार शाम के समय बंदी बिना गिनती के ही बैरक में भेज दिए गए थे। सोमवार सुबह जब बाहर निकालते समय गिनती की गई तो पता चला कि दो बंदी कम हैं। जेल प्रशासन ने खोजबीन की तो जेल की पिछली 22 फीट ऊंची दीवार से कंबल की रस्सी लटकती मिली।

राज्य ब्यूरो, लखनऊ।

अमृत विचार: पहाड़ों वाली सर्दी से उत्तर प्रदेश कंपकपा रहा है। पहाड़ों पर बर्फबारी के बाद उधर से होकर आ रही तेज उत्तर पश्चिमी हवा ने कंपा दिया है। मौसम विभाग का अनुमान है कि 10 जनवरी तक पूर्वी उत्तर प्रदेश में कोहरे व सर्दी का ऑरेंज से यलो अलर्ट रहेगा। राजधानी समेत प्रदेशभर में ठंड को देखते हुए जिला प्रशासन ने सभी प्रमुख चौराहों और गांवों में अलाव जलाने के निर्देश दिए हैं।

इस बीच विभिन्न शहरों में दिन के समय अधिकतम पारा लगभग 19 और रात में पांच डिग्री सेल्सियस तक गिरने का अनुमान है। सोमवार को कई जिलों में सुबह के समय

विजिबिलिटी न के बराबर पायी गई। मौसम विभाग की ओर से जारी रिपोर्ट के मुताबिक आगामी एक हफ्ते तक कोई राहत नहीं मिलने वाली है। इस दौरान सुबह और रात के वक्त घना कोहरा छाया रहेगा। लखनऊ

समेत प्रदेशभर में ठंड को देखते हुए स्थानीय जिला प्रशासन ने सभी प्रमुख चौराहों और गांवों में अलाव जलाने के निर्देश दिए हैं। मौसम विज्ञान विभाग के अनुसार मंगलवार को कानपुर, इटावा, बाराबंकी, हरदोई और

शाहजहांपुर जैसे जिलों में न्यूनतम तापमान काफी कम रह सकता है। इन इलाकों में पारा तीन से पांच डिग्री सेल्सियस के आसपास रहेगा, जबकि बाराबंकी, कानपुर जैसे शहरों में ठंड का असर सबसे अधिक दिख

सकता है। मौसम विभाग की रिपोर्ट के मुताबिक पश्चिमी और तराई के कई जिलों, खासकर कानपुर, बाराबंकी और पूर्वी यूपी के कुछ हिस्सों में घना कोहरा और शीतलहर के कारण तापमान में भारी गिरावट आई है।

न्यूज ब्रीफ

ओएनजीसी कुएं से गैस रिसाव के कारण आग लगी, कोई हताहत नहीं

भोरी (आंध्र प्रदेश)। यहां के डॉ. बीआर आंबेडकर कोनासीमा जिले में ओएनजीसी की उत्पादन इकाई दीप इंस्ट्रुटीज लिमिटेड के एक कुएं में गैप पाइपलाइन के रिसाव के कारण सोमवार को आग लग गई। घटना में किसी के भी घायल होने या मौत की कोई सूचना नहीं है। गैस रिसाव और उसके बाद लगी आग के मद्देनजर, राजमुंदी से ओएनजीसी के वरिष्ठ अधिकारी भोरी गांव पहुंचे। यहां भोरी -5 कुएं में आग लगी थी। अधिकारी ने बताया कि भोरी -5 कुआं कंपनी द्वारा करीब एक साल से संचालित किया जा रहा है।

दिल्ली विस्फोट : यासिर अहमद को 11 दिन की न्यायिक हिरासत में भेजा

नई दिल्ली। लाल किला विस्फोट मामले के आरोपी यासिर अहमद डार को सोमवार को 11 दिन की न्यायिक हिरासत में भेज दिया। कोर्ट ने पिछले साल 26 दिसंबर को डार की पनाआईए हिरासत 10 दिन के लिए बढ़ा दी थी। पनाआईए ने 18 दिसंबर को मामले में नौवें आरोपी डार को गिरफ्तार किया था। जम्मू-कश्मीर का रहने वाला डार आत्मशायी हमलावर उमर-उन-नबी का करीबी था, जो 10 नवंबर को लाल किले के बाहर विस्फोट को से भरी कार चला रहा था।

समुद्र की शक्ति बनेगा प्रदूषण नियंत्रण पोत ‘समुद्र प्रताप’

समुद्री पोत के बारे में रक्षामंत्री को जानकारी देते तटरक्षक बल के अधिकारी।

पणजी, एजेंसी

रक्षामंत्री राजनाथ सिंह ने सोमवार को गोवा में भारतीय तटरक्षक बल के पहले स्वदेशी रूप से डिजाइन व निर्मित प्रदूषण नियंत्रण पोत ‘समुद्र प्रताप’ को बल में शामिल किया। अधिकारियों ने बताया कि गोवा शिपयार्ड लिमिटेड (जीएएलएल) द्वारा निर्मित 114.5 मीटर लंबे इस पोत में 60 प्रतिशत से अधिक स्वदेशी सामग्री का उपयोग किया गया है।

4,200 टन वजन वाला यह पोत 22 समुद्री मील से अधिक गति से चल सकता है और 6,000 समुद्री मील का सफर तय कर सकता है। उन्होंने कहा कि यह पोत समुद्री प्रदूषण नियंत्रण नियमों को लागू करने, समुद्री कानून प्रवर्तन, खोज व बचाव कार्यों तथा भारत के विशेष आर्थिक क्षेत्र (ईईजेड) की सुरक्षा के लिए महत्वपूर्ण साबित होगा। बल ने एक बयान में कहा कि भारत में निर्मित सबसे बड़ा और सबसे उन्नत प्रदूषण नियंत्रण जहाज समुद्र प्रताप देश की पोत निर्माण की उत्कृष्टता और स्वच्छ, सुरक्षित व आत्मनिर्भर समुद्री भविष्य के लिए

यह अवसर भारत के महान समुद्री दृष्टिकोण से जुड़ा

रक्षा मंत्री राजनाथ सिंह ने कहा कि यह अवसर भारत के महान समुद्री दृष्टिकोण से जुड़ा हुआ है। उन्होंने कहा, भारत मानता है कि समुद्री संसाधन किसी एक देश की संपत्ति नहीं हैं, वे मानवता की साझी धरोहर हैं। जब धरोहर साझा होती है, तो उसकी जिम्मेदारी भी साझा होती है। यही कारण है कि आज भारत एक जिम्मेदार समुद्री शक्ति बन गया है।

दीर्घकालिक दृष्टिकोण का प्रतीक है। इसमें उन्नत स्वचालन तथा कंप्यूटीकृत नियंत्रण प्रणालियां लगी हैं, जो जटिल जहाज निर्माण में भारत की बढ़ती क्षमता को दर्शाती हैं।

पूर्व विधायक संगीत सोम को परिवार सहित बम से उड़ाने की धमकी, बांग्लादेश से आए फोन

मेरठ। सरधना सीट से पूर्व विधायक और भाजपा नेता संगीत सोम को बांग्लादेश से जान से मारने की धमकी मिली है। इस संबंध में उन्होंने सरधना थाने में शिकायत दर्ज कराई है। सोमवार सुबह करीब आठ बजे सोम के मोबाइल फोन पर धमकी भरे संदेश, फोन कॉल और वीडियो कॉल आए। इन संदेशों में उन्हें नुकसान पहुंचाने के साथ-साथ कुछ प्रमुख समाचार चैनलों को उड़ाने की धमकी दिए जाने का भी उल्लेख है। सोम ने सभी संदिग्ध मोबाइल नंबर पुलिस को सौंप दिए हैं। पुलिस सूत्रों के मुताबिक, यह मामला हाल ही में दिए गए एक बयान से जुड़ा हो सकता है। 31 दिसंबर को संगीत सोम ने ‘आईपीएल फ्रेंचाइजी’ द्वारा बांग्लादेश के एक खिलाड़ी को खरीदे जाने को लेकर सार्वजनिक टिप्पणी की थी।

जयंती कार्यक्रम

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि राम जन्मभूमि आंदोलन जब अपने निर्णायक मोड़ पर था, तब पूर्व मुख्यमंत्री कल्याण सिंह ने सत्ता बचाने की बजाय प्रभु श्रीराम के प्रति अपने कर्तव्य को सर्वोपरि रखा। ‘बाबू जी’ ने रामभक्तों और पूज्य संतों की भावनाओं का सम्मान करते हुए सत्ता के बलिदान में कोई संकोच नहीं किया। सरकार चली गई, लेकिन इतिहास बदल देने वाला निर्णय उन्होंने पूरे साहस और जिम्मेदारी के साथ लिया।

पूर्व मुख्यमंत्री और राज्यपाल रहे

नशा तस्करी में मादुरो अमेरिकी कोर्ट में पेश

न्यूयॉर्क, एजेंसी

वेनेजुएला के अपदस्थ राष्ट्रपति निकोलस मादुरो और उनकी पत्नी को मादक पदार्थों से संबंधित आतंकवाद के आरोपों में पहली बार एक अमेरिकी अदालत में सोमवार को पेश किया गया। इन आरोपों का इस्तेमाल ट्रंप प्रशासन ने उन्हें पकड़ने और न्यूयॉर्क लाने के कदम को उचित ठहराने के लिए किया था।

अब संभवतः इस बात पर एक लंबी कानूनी लड़ाई शुरू हो जाएगी कि क्या उन पर अमेरिका में मुकदमा चलाया जा सकता है। दंपति को सोमवार सुबह सशस्त्र सुरक्षा के बीच ब्रुकलिन

● ब्रुकलिन जेल से मैनहट्टन की एक अदालत में ले जाया गया

जेल से मैनहट्टन की एक अदालत में ले जाया गया। मादुरो को ले जा रहा काफिला सोमवार सुबह करीब 7:15 बजे जेल से निकला। हेलीकॉप्टर न्यूयॉर्क बंदरगाह के ऊपर से उड़ता

हुआ मैनहट्टन के एक हेलीपोर्ट पर उतरा, जहां लंगड़ाते हुए चल रहे मादुरो को एक बख्तरबंद वाहन में चढ़ाया गया।

कुछ मिनट बाद, कानून प्रवर्तन अधिकारियों का काफिला अदालत परिसर के एक गैरजग के अंदर था, जो उस जगह से कुछ ही दूरी पर था जहां डोनाल्ड ट्रंप को 2024 में व्यापारिक रिकॉर्ड में हेराफेरी करने के आरोप में दोषी ठहराया गया था। मादुरो के वकीलों द्वारा उनकी गिरफ्तारी की वैधता को इस तर्क के साथ चुनौती दिए जाने की उम्मीद है कि एक संप्रभु राष्ट्राध्यक्ष होने के नाते उन्हें अभियोजन से छूट प्राप्त है।

वेनेजुएला में अमेरिकी हमले में क्यूबा के 32 अधिकारी मारे गए थे

हवाना। क्यूबा की सरकार ने स्वीकार किया कि पिछले सप्ताहांत वेनेजुएला में हुए अमेरिकी सैन्य अभियान के दौरान उसके 32 अधिकारी मारे गए हैं। क्यूबा के सरकारी टेलीविजन पर रविवार रात जारी एक बयान के अनुसार देश के सैन्य और पुलिस अधिकारी एक अभियान पर थे और यह अभियान वेनेजुएला की सरकार के अनुरोध पर अंजाम दिया जा रहा था।

न्यूज़ ब्रीफ

यूट्यूबर अनुराग द्विवेदी की 27 करोड़ की संपत्ति जब््त

अमृत विचार, लखनऊ :प्रवर्तन निदेशालय (ईडी) के कोलकाता क्षेत्रीय कार्यालय ने अवैध ऑनलाइन सट्टेबाजी और जुए से जुड़े धनशोधन मामले में बड़ी कार्रवाई की है। ईडी ने 31 दिसंबर और 1 जनवरी को दिल्ली, मुंबई, सूरत, लखनऊ और

वाराणसी में कुल 9 स्थानों पर छापेमारी की। ये सभी परिसर सोशल मीडिया इन्फ्लुएंसर और यूट्यूबर अनुराग द्विवेदी से जुड़े हैं। ईडी ने यूट्यूबर अनुराग द्विवेदी की करीब 27 करोड़ रुपये की संपत्ति जप्त कर ली है। ईडी के अनुसार, यह कार्रवाई धन शोधन निवारण अधिनियम (पीएमएएल), 2002 के तहत की गई। तलाशी के दौरान अनुराग द्विवेदी की दो लग्जरी कारें—लैंड रोवर डिफेंडर और बीएमडब्ल्यू जेड4 को जब्त/फ्रीज कर दिया गया। इसके अलावा कई आपतिजनक दस्तावेज और डिजिटल उपकरण भी बरामद किए गए हैं। ईडी ने इसके पहले 17 दिसंबर 2025 को ईडी ने लखनऊ, उन्नाव और दिल्ली में अनुराग द्विवेदी से जुड़े 10 ठिकानों पर छापा मारा था। उस दौरान लेम्बोर्गिनी उररुस, मर्सिडीज, कोर्डॉ एंडेवर और थार समेत चार महंगी गाड़ियां जप्त की गई थीं। साथ ही करीब 20 लाख रुपये नकद, आपतिजनक दस्तावेज और डिजिटल डिवाइस भी बरामद हुए थे।

शराब तस्करी गैंग का सरगना गिरफ्तार

अमृत विचार, लखनऊ : अंतरराज्यीय शराब तस्करी करने वाले गिरोह के सरगना और प्रयागराज से एक लाख रुपये के इनामी आरोपी को एसटीएफ ने पंजाब से गिरफ्तार कर लिया है। गिरफ्तार आरोपी नवदीप सिंह उर्फ नवीं ग्रेवाल उर्फ लकी सिंह पर प्रयागराज कमिश्नरेट के नवाबगंज थाने में एफआईआर दर्ज है। एसटीएफ के डिटी एसपी शोभ कुमार सिंह के अनुसार, 4 जनवरी को नवदीप सिंह को पंजाब के मोहाली स्थित सिटी इन्क्लेव जिरखपुर से गिरफ्तार किया गया है। उस पर नवाबगंज थाने में दर्ज तस्करी के मामले में एक लाख रुपये का इनाम घोषित था। एफ़्टाछ में आरोपी ने स्वीकार किया कि उसका एक संगतिट गिरोह है, जो हरियाणा निवासी अपने साथी मनवीर सिंह उर्फ मनू तथा अन्य सहयोगियों के साथ मिलकर वर्षों से अवैध शराब की तस्करी कर रहा था। एसटीएफ के अनुसार, वर्ष 2023 में प्रयागराज में भारी मात्रा में अवैध शराब से भरे ट्रक को एसटीएफ ने पकड़ा था, जिसमें कालक को गिरफ्तार किया गया था, जबकि नवदीप सिंह फरार चल रहा था।

डी-रेगुलेशन 1.0 में यूपी को प्रथम स्थान

अमृत विचार, लखनऊ : देशभर में व्यापारिक प्रक्रियाओं को अधिक सरल, पारदर्शी एवं निवेश-अनुकूल बनाने के उद्देश्य से केंद्र सरकार की ओर से सभी राज्यों के लिए 23 प्रमुख प्राथमिक क्षेत्रों को चिह्नित किया गया था। इन सुधारों के प्रभावी क्रियान्वयन में उत्तर प्रदेश ने अग्रणी भूमिका निभाते हुए राष्ट्रीय स्तर पर प्रथम स्थान प्राप्त किया है। केंद्र सरकार के डी-रेगुलेशन 1.0 कार्यक्रम के अंतर्गत की गई राज्य-वार रैंकिंग के अनुसार उत्तर प्रदेश ने प्रथम स्थान हासिल किया है। यह मूल्यांकन भूमि, भवन एवं निर्माण, श्रम, यूपिलिटिजी और अनुमतिियों सहित पांच प्रमुख क्षेत्रों में विस्तारित 23 प्राथमिक सुधार क्षेत्र के प्रभावी कार्यान्वयन पर आधारित था, जिनमें समग्र सुधार प्राथमिकताओं को भी शामिल किया गया। मालूम हो कि उत्तर प्रदेश देश का प्रथम राज्य है, जिसने सभी 23 प्राथमिक क्षेत्रों को समग्र एवं पूर्ण रूप से लागू किया है।

जागरूकता

छह जिलों में घुसपैठियों को चिह्नित करने में जुटी एटीएस

राज्य ब्यूरो, लखनऊ

अमृत विचार: आंतरिक सुरक्षा के लिए खतरा बने घुसपैठियों ने फर्जी दस्तावेजों के आधार पर पासपोर्ट तक बनवा लिया है। इस मामले की जांच एटीएस ने शुरू कर दी है। एटीएस के निशाने पर अलीगढ़, सहारनपुर, बरेली, मेरठ, लखनऊ, कानपुर समेत अन्य संवेदनशील जिले हैं। बांग्लादेशियों व रोहिंया की घुसपैठ कराने वाले सिंडीकेट के कुछ सदस्यों व उनकी मददगारों की भी छानबीन नए सिरे से शुरू की गई है।

● फर्जी दस्तावेजों पर बनवाए पासपोर्ट, घुसपैठ कराने वाले सिंडीकेट के सदस्यों की हो रही छानबीन

खासकर घुसपैठियों को कूटरचित आधार कार्ड व फर्जी दस्तावेजों के जरिए पासपोर्ट उपलब्ध कराने वाले मददगारों की भी तलाश की जा रही है। मुख्यमंत्री योगी आदित्यनाथ ने कुछ दिन पहले प्रदेश में घुसपैठियों की छानबीन व उन्हें वापस भेजने के लिए विस्तृत कार्ययोजना तैयार करने का निर्देश दिया था। घुसपैठियों की पहचान के लिए अत्याधुनिक

तकनीक का उपयोग किए जाने के साथ ही उन्हें रखने के लिए डिटेेशन सेंटर स्थापित किए जाने की प्रक्रिया भी चल रही है। डिटेेशन सेंटरों में कड़े सुरक्षा प्रबंधों को लेकर भी विस्तृत निर्देश दिए गए हैं। डिटेेशन सेंटर में घुसपैठियों की विस्तृत बायोमेट्रिक प्रोफाइल तैयार करने की भी योजना है। एटीएस ने दो वर्ष पहले घुसपैठियों को फर्जी दस्तावेज उपलब्ध कराने वाले सिंडीकेट के कई सदस्यों को गिरफ्तार किया था। सिंडीकेट के तार दिल्ली व अन्य राज्यों से भी जुड़े पाए गए थे।

यूपी कैबिनेट में जल्द हो सकता बड़ा फेरबदल

मुख्यमंत्री ने दिल्ली जाकर की प्रधानमंत्री नरेंद्र मोदी, अमित शाह, नहुा व नबीन से मुलाकात

राज्य ब्यूरो, लखनऊ

अमृत विचार : मकर संक्रांति के बाद प्रदेश की राजनीति में बड़े बदलाव की पटकथा लिखी जा चुकी है। मुख्यमंत्री योगी आदित्यनाथ की सोमवार को दिल्ली में प्रधानमंत्री नरेंद्र मोदी और भाजपा के कार्यकारी राष्ट्रीय अध्यक्ष नितिन नबीन और निर्वर्तमान अध्यक्ष जेपी नड्डा से हुई मुलाकात के बाद यह साफ संकेत मिल रहे हैं कि मंत्रिमंडल विस्तार सिर्फ विस्तार नहीं, शुद्धिकरण भी होगा। पूरे मामले में गृह मंत्री अमित शाह के यहां से परफॉर्मंस के आधार पर ‘आउट’ और नए चेहरों की ‘एंट्री’ वाले नामों की सूची आखिरी क्षण में लखनऊ आएगी। योगी ने देर शाम शाह से भी मुलाकात की। मकर संक्रांति के बाद योगी सरकार नए तेवर में दिख सकती



गृह मंत्री अमित शाह से भेंट के दौरान मुख्यमंत्री योगी आदित्यनाथ।

मंत्रियों का रिपोर्ट कार्ड तैयार

मुख्यमंत्री योगी आदित्यनाथ पहले ही स्पष्ट कर चुके हैं कि पद स्थायी अधिकार नहीं, बल्कि उत्तरदायित्व है। इसी लाइन पर मंत्रियों का रिपोर्ट कार्ड तैयार हुआ है। योजनाओं की डिलीवरी, जिलों से फीडबैक, जनसुनावई और मीडिया-पब्लिक परसेशन सब शामिल है। संदेश साफ है कि परिणाम लाओ या रास्ता दो।

है। यह विस्तार नहीं, रणनीतिक री-लॉन्च होगा। सूत्रों के मुताबिक, इस बार कसौटी वरिष्ठता नहीं, सख्त परफॉर्मंस है। जिन विभागों में योजनाओं की गति सुस्त रही, जनशिकायतें बढ़ी या फील्ड फीडबैक कमजोर रहा, उनकी कुर्सी पर खतरा माना जा रहा है। वहीं, जिन मंत्रियों ने कानून-व्यवस्था, निवेश, इंफ्रास्ट्रक्चर और जनकल्याण में ठोस नतीजे दिए, वे सुरक्षित हैं। कुछ को

फीडबैक कमजोर रहा, उनकी कुर्सी पर खतरा माना जा रहा है। वहीं, जिन मंत्रियों ने कानून-व्यवस्था, निवेश, इंफ्रास्ट्रक्चर और जनकल्याण में ठोस नतीजे दिए, वे सुरक्षित हैं। कुछ को

यूपीनेडा में अस्थायी 88 पदों को स्थायी करने की स्वीकृति, शासनादेश जारी

अमृत विचार, लखनऊ : प्रदेश सरकार ने उत्तर प्रदेश नवीन एवं नवीकरणीय ऊर्जा विकास अभिकरण (यूपीनेडा) में लंबे समय से अस्थायी रूप से संचालित 88 पदों को स्थायी करने की स्वीकृति दे दी है। इस संबंध में सोमवार को शासनादेश जारी कर दिया गया है। शासन के इस निर्णय से यूपीनेडा में मानव संसाधन की स्थिरता सुनिश्चित

● ऊर्जा परियोजनाओं के संचालन और निगरानी को मिलेगी मजबूती

होगी और प्रदेश में संचालित नवीकरणीय ऊर्जा परियोजनाओं को मजबूती मिलेगी। शासनादेश के अनुसार, यूपीनेडा के अंतर्गत विभिन्न श्रेणियों में अस्थायी 88 पदों के स्थाई होने से अब कार्यरत अधिकारियों और कर्मचारियों को वेतन, भत्ते, मंहगाई

इन पदों को मिली स्वीकृति

शासनादेश के तहत जिन पदों को स्थायी किया गया है, उनमें निदेशक, सचिव एवं मुख्य परियोजना अधिकारी, वरिष्ठ परियोजना अधिकारी, वरिष्ठ सहायक, वरिष्ठ लिपिक, कनिष्ठ लिपिक और वरतुर्थ श्रेणी के पद शामिल हैं।

भत्ते एवं अन्य देयक शासन द्वारा समय-समय पर जारी नियमों के अनुसार दिए जाएंगे। आदेश में स्पष्ट किया गया है कि इन पदों के स्थाई होने से विभागीय कार्यों में निरंतरता बनी रहेगी और परियोजनाओं

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने सोमवार को राजधानी दिल्ली में प्रधानमंत्री नरेंद्र मोदी को गुलाबी मीनाकारी से निर्मित भगवान श्रीराम के भव्य मंदिर की अनुकृति भेंट की। यह भेंट केवल शिष्टाचार नहीं, बल्कि काशी की पारंपरिक हस्तकला, सनातन आस्था और ‘वोकल फॉर लोकल’ के संदेश को एक साथ प्रस्तुत करने वाला सांस्कृतिक प्रतीक बन कर उभरी।



भाजपा के कार्यकारी राष्ट्रीय अध्यक्ष नितिन नबीन से मिलते मुख्यमंत्री योगी।

संगठनात्मक संतुलन व क्षेत्रीय प्रतिनिधित्व पर जोर

भाजपा नेतृत्व मंत्रिमंडल को संगठन के साथ एक-सुर में लाने की रणनीति पर है। क्षेत्रीय असंतोष दूर करने और सामाजिक समीकरण साधने के लिए नए चेहरों को मौका, वही कमजोर कड़ियों को बाहर किया जा सकता है। मंत्रिमंडल में बने रहने की शर्तें हैं डिलीवरी, ग्राउंड प्रेजेंस और जनविश्वास।

अतिरिक्त जिम्मेदारी भी मिल सकती है।

राजनीतिक हलकों में यह भी चर्चा है कि शीघ्र नेतृत्व सरकार को और आक्रामक, चुनाव-रेडी और ग्राउंड-कनेक्टेड बनाना चाहता है।



दिल्ली में प्रधानमंत्री मोदी को राम मंदिर का मॉडल भेंट करते मुख्यमंत्री योगी।

अयोध्या में श्रीराम अवसर पर शिल्पकार कुंज बिहारी सिंह द्वारा निर्मित यह

जा रही है। अनुकृति में लगभग 2 किलोग्राम सोना और चांदी का प्रयोग हुआ है, जबकि सजावट में हीरे भी जड़े गए हैं। इसमें 108 भाग हैं और इसे 108 दिनों में तैयार किया गया। निर्माण अवधि के दौरान 108 दिनों तक निरंतर रामधुन का जाप किया गया। स्वर्ण से निर्मित भगवान श्रीराम, कमल और धनुष-बाण की प्रतीकात्मक आकृतियां, चार शिखरों पर जड़े हीरे और भीतर की प्रकाश व्यवस्था, सब मिलकर सनातन परंपरा में 108 के महत्व को सजीव रूप देते हैं।

एंबुलेंस व एनएमएमयू सेवा के लिए दो अरब का बजट जारी

राज्य ब्यूरो, लखनऊ

अमृत विचार : प्रदेश में दूर-दराज क्षेत्रों के गंभीर मरीजों और सड़क दुर्घटनाओं में घायल लोगों को समय से सरकारी अस्पतालों तक पहुंचाने के उद्देश्य से संचालित निःशुल्क एंबुलेंस सेवा, एएलएस एंबुलेंस एवं नेशनल मोबाइल मेडिकल यूनिट (एनएमएमयू) सेवा के संचालन के लिए राज्य सरकार ने दो अरब रुपये का बजट स्वीकृत कर दिया है। बजट जारी होने से इन सेवाओं गति मिलने का मार्ग प्रशस्त हो गया है। मोबाइल यूनिट को लेकर उठ रहे सवालों पर विराम लग गया है। स्वास्थ्य विभाग से जुड़ी इन महत्वपूर्ण सेवाओं के लिए बजट न मिलने के कारण विशेष रूप से नेशनल मोबाइल मेडिकल यूनिट



के संचालन पर संकट के बादल मंडरा रहे थे। जानकारी के अनुसार, नेशनल मोबाइल मेडिकल यूनिट ने बीते नवम्बर माह में अनुबंध के तहत अपने तीन वर्ष पूरे कर लिए थे। अनुबंध के नवीनीकरण और बजट जारी न होने के कारण न केवल सेवा के बंद होने की आशंका जताई जा रही थी, बल्कि इससे जुड़े कर्मचारियों को बीते दो माह से वेतन भी नहीं मिल रहा था। अब दो अरब रुपये का बजट स्वीकृत होने से नेशनल मोबाइल मेडिकल यूनिट के पुनः नवीनीकरण की संभावनाएं प्रबल हो गई हैं।

पुलिस मुठभेड़ में एक लाख का इनामी ढेर

अमृत विचार, लखनऊ : सुलतानपुर के लम्बुआ में सोमवार तड़के पुलिस की बदमाशों से मुठभेड़ हो गई। सुल्तानपुर व लखीमपुर खीरी की संयुक्त टीम को एक लाख के इनामी के इलाके में छिपे होने की सूचना थी। घेराबंदी के दौरान पुलिस टीम पर फायरिंग की गई। जवाबी कार्रवाई में एक लाख के इनामी तालिब उर्फ आजम खां को गोली लगी। उसे इलाज के लिए अस्पताल में भर्ती कराया। जहां डॉक्टरों ने मृत घोषित कर दिया।

पुलिस के अनुसार, 5 जनवरी को सूचना मिली थी कि लखीमपुर खीरी के फरधान गौरिया का तालिब उर्फ आजम खां लम्बुआ इलाके में छिपा है। लखीमपुर खीरी पुलिस की सूचना पर सुल्तानपुर पुलिस से संयुक्त टीम बनाकर चिह्नित स्थान पर पुलिस ने घेराबंदी की। पुलिस रिकॉर्ड के अनुसार, तालिब उर्फ आजम खां पर एक लाख रुपये का इनाम घोषित था और उसके खिलाफ विभिन्न थानों में कुल 17 आपराधिक मुकदमे दर्ज थे।

यूरोपीय और खाड़ी देशों में निर्यात क्षमता बढ़ाने की तैयारी में यूपी

कार्यालय संवाददाता, लखनऊ

● दुबई के गल्फ फूड और बर्लिन के फ्रूट लॉजिस्टिका में प्रदेश के पांच निर्यातक और एफपीओ प्रदर्शित करेंगे उत्पाद

अमृत विचार : यूरोपीय और खाड़ी देशों में उत्तर प्रदेश कृषि उत्पादों के निर्यात की क्षमता बढ़ाएगा। इन देशों में पकड़ बनाने के लिए दुबई में गल्फ फूड-2026 और जर्मनी के बर्लिन में फ्रूट लॉजिस्टिका-2026 में प्रदेश प्रतिभाग करेगा। इस अंतरराष्ट्रीय आयोजन में 190 देशों के समक्ष फल, सब्जी और इनसे बने खाद्य पदार्थ प्रदर्शित करके निर्यात के लिए एमओयू किया जाएगा। 26 से 30 जनवरी तक दुबई में गल्फ फूड-2006 और 4 से 6 फरवरी को बर्लिन में फ्रूट

लॉजिस्टिका-2026 आयोजित होगा। इस आयोजन में कृषि विभाग, उद्यान विभाग और कृषि विपणन एवं विदेश व्यापार निदेशालय के उच्च अधिकारियों के साथ प्रदेश के पांच निर्यातक और किसान उत्पादक संगठन (एपीओ) जाएंगे। निर्यातक और उत्पाद कृषि उत्पाद और उससे बने खाद्य पदार्थों को स्टॉल के माध्यम से प्रदर्शित करेंगे। इसमें बासमती,

आम, तिल, शहद, आलू समेत रेडी टू ईट खाद्य पदार्थ खास होंगे। क्रेता को प्रदेश में होने वाले उत्पाद, उनकी विशेषता, फायदे, जीआई से पहचान करना और दाम आदि बताएंगे। आपस में सहमति बनने पर विभाग द्वारा निर्यात के लिए एमओयू किया जाएगा। **चयनित किए जाएंगे निर्यातक और एफपीओ :** कार्यक्रम की जिम्मेदारी कृषि विपणन एवं विदेश व्यापार निदेशालय को सौंपी गई है। दोनों आयोजन में प्रदेश के टॉप पांच निर्यातक और एफपीओ प्रतिभाग करेंगे। इनका चयन कृषि विपणन एवं विदेश व्यापार करेगा।

यूपी विधान सभा की कार्यप्रणाली को सराहा

कनाडा से आए प्रतिनिधिमंडल ने माना- कई विधायी संस्थाओं से अधिक प्रभावशाली

राज्य ब्यूरो, लखनऊ

अमृत विचार: कैनेडियन हिंदू चैंबर ऑफ कॉमर्स (सीएचसीसी) के 25 सदस्यीय प्रतिनिधिमंडल ने सोमवार को उत्तर प्रदेश विधान सभा में विधानसभा अध्यक्ष सतीश महाना से मुलाकात की। प्रतिनिधिमंडल के सदस्यों ने कहा कि कार्य संस्कृति, तकनीकी नवाचार और विधायी दक्षता की नजर से उत्तर प्रदेश विधान सभा कनाडा की कई विधायी संस्थाओं से भी अधिक प्रभावशाली, सशक्त और अनुकरणीय प्रतीत होती है। इस मौके पर प्रतिनिधिमंडल को विधान सभा परिसर का

अगत करया गया। इस दौरान प्रतिनिधिमंडल ने उत्तर प्रदेश विधान सभा की सुव्यवस्थित कार्यसंस्कृति, अगत करया गया। इस दौरान प्रतिनिधिमंडल ने उत्तर प्रदेश विधान सभा की सुव्यवस्थित कार्यसंस्कृति,



विधानभवन पहुंचे कनाडा के प्रतिनिधिमंडल के साथ विधानसभाध्यक्ष सतीश महाना।

आधुनिक तकनीकी व्यवस्थाओं, डिजिटल पहलों और पारदर्शी संचालन की सराहना की। विधानसभा अध्यक्ष सतीश महाना ने प्रतिनिधिमंडल को विधान सभा में लागू किए गए आधुनिकीकरण प्रयासों, डिजिटल ट्रांसफॉर्मेशन, ई-विधान प्रणाली तथा पारदर्शिता और सुशासन को सुदृढ़ करने के लिए उठाए गए विभिन्न कदमों की जानकारी दी। उन्होंने कहा कि उत्तर प्रदेश विधान सभा लोकतांत्रिक मूल्यों को केंद्र में रखते हुए नवाचार और आधुनिक तकनीकी को अपनाकर प्रभावी एवं उत्तरदायी विधायी भूमिका का निर्वहन कर रही है।

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने स्पष्ट किया है कि देश के किसी भी कानून में ‘डिजिटल अरेस्ट’ जैसी कोई व्यवस्था नहीं है। उन्होंने अपनी पाती के माध्यम से प्रदेशवासियों से साइबर अपराधियों और ठगों से सतर्क रहने की अपील की है। मुख्यमंत्री ने कहा कि पुलिस या कोई भी सरकारी एजेंसी वीडियो कॉल, व्हाट्सएप या सोशल मीडिया के जरिए किसी व्यक्ति को गिरफ्तार नहीं करती और न ही इस माध्यम से पैसे की मांग करती है। मुख्यमंत्री से पहले प्रधानमंत्री नरेंद्र

● डिजिटल अरेस्ट पर बनी लघु फिल्म को 4 दिनों में 17.30 लाख से अधिक व्यूज

मोदी भी लोगों को सावधान कर चुके हैं, फिर भी लोग साइबर ठगों के जाल में आए दिन फंसेते रहते हैं। अब योगी ने अपनी पाती का संदेश मीडिया के जरिए जन-जन तक पहुंचाते हुए कहा कि साइबर ठग भय और भ्रम फैलाने के लिए ‘डिजिटल अरेस्ट’ जैसे झूठे शब्दों का इस्तेमाल करते हैं। उन्होंने प्रदेशवासियों से जागरूक रहने और दूसरों को भी जागरूक करने की अपील की है। मुख्यमंत्री के निर्देश पर यूपी पुलिस द्वारा डिजिटल अरेस्ट

इन बातों का रखें ध्यान

संदिग्ध कॉल/वीडियो कॉल पर तुरंत काटें, 1930 पर तुरंत शिकायत दर्ज करें, बैंक/यूपीआई अकाउंट फौरन ब्लॉक कराएं(सबूत (स्क्रीनशॉट/नंबर) सुरक्षित रखें, वीडियो कॉल पर ‘डिजिटल अरेस्ट’ की बात न मानें, किसी को पैसे ट्रांसफर न करें, ओटीपी, पिन, सीवीवी साझा न करें, सोशल मीडिया पर लोकेशन/निजी जानकारी सार्वजनिक न करें, धमकी से घबरएं नहीं, शांत रहें।

को लेकर जारी की गई नाना पाटेकर और जय-जन तक पहुंचाते हुए कहा कि साइबर ठग भय और भ्रम फैलाने के लिए ‘डिजिटल अरेस्ट’ जैसे झूठे शब्दों का इस्तेमाल करते हैं। उन्होंने प्रदेशवासियों से जागरूक रहने और दूसरों को भी जागरूक करने की अपील की है। मुख्यमंत्री के निर्देश पर यूपी पुलिस द्वारा डिजिटल अरेस्ट

जयनपदों में साइबर क्राइम थाने और साइबर हेल्प डेस्क क्रियाशील हैं। किसी भी स्थिति में अपनी व्यक्तिगत जानकारी या ओटीपी साझा न करें। यदि साइबर अपराध होता है तो तत्काल हेल्पलाइन नंबर 1930 पर सूचना दें। मुख्यमंत्री ने प्रदेशवासियों से विशेषकर वरिष्ठ नागरिकों को जागरूक करने का आह्वान किया।

अनुराग हेल्थ केयर प्रा. लि.

•ICU •NICU DIALYSIS

• MODULAR OT

दूरबीन विधि से आपरेशन अब कम खर्च में

सीजीएचएस, मेडीक्लम व आयुष्मान कार्ड माफ्य

117/ब्यू/702,

शास्ता नगर, कानपुर

9889538233, 7880306999

न्यूज ब्रीफ

विशेष प्रवर्तन अभियान में 25 वाहनों के चालान छिबराऊऊ, कन्नौज। राष्ट्रीय सड़क सुरक्षा माह के अंतर्गत पुलिस ने सोमवार को नगर में विशेष प्रवर्तन अभियान चलाया। इस दौरान नियमों का उल्लंघन करने वाले 25 वाहनों के चालान किए गए। टीएसआई अरशद अली ने वाहन चालकों को जागरूक करते हुए बताया कि अभियान का मुख्य उद्देश्य व्यावसायिक वाहनों में दो ड्राइवरों की अनिवार्यता सुनिश्चित करने के साथ सड़क सुरक्षा नियमों का कड़ाई से पालन कराना, लंबी दूरी एवं रात्रिकालीन यात्राओं में दो ड्राइवरों की तैनाती, वाहन चलाते समय मोबाइल फोन का उपयोग न करने, ओवरलैपिंग से बचने तथा नशे में वाहन न चलाने देना है। चालकों को समझाया कि थकान के कारण वाहन चालना सड़क दुर्घटनाओं का प्रमुख कारण बन सकता है, इसलिए समय-समय पर विश्राम लेना आवश्यक है। चालकों को निर्धारित गति सीमा का पालन करने के सख्त निर्देश दिए गए। नियमों का उल्लंघन करने पर 25 चालान भी काटे गए।

जेल में पार्टी का जश्न सिर चढ़ा तो बंदी गिनना भूले जिम्मेदार

कैदियों के फरार होने का मामला : घटना के बाद वायरल हो रहे तमाम वीडियो खड़े कर रहे सवाल



वायरल वीडियो में गाना गाते दिख रहे जेल अधीक्षक भीमसेन मुकुंद।



यह फोटो भी जेल की पार्टी का बताया जा रहा।

कार्यालय संवाददाता कन्नौज/जलालाबाद



कैदी अंकिता।



कैदी शिवा।

अमृत विचार। जिला जेल से पहली बार दो विचाराधीन बंदियों के फरार होने से जेल सुरक्षा पर सवालिया निशान खड़े हो गए हैं। कहा जा रहा है कि जेल में पार्टी चल रही थी जिसमें शामिल होने की जल्दबाजी में जिम्मेदारों ने बंदियों को बिना गिने ही बैरक में पहुंचा दिया। इसका ही नतीजा रहा कि दो बंदियों की फरारी की जानकारी नहीं हो सकी।

बता दें कि रविवार की रात जिला जेल की करीब 22 फीट ऊंची दीवार फांदकर दो बंदी फरार हो गये लेकिन किसी को इस बात की भनक तक नहीं लग सकी। इसके पीछे बताया जा रहा है कि जेल में नए साल का जश्न चल रहा था। इसमें अफसर से लेकर सभी कर्मचारी परिवार

समेत शामिल थे। कहा जा रहा है जेल अधीक्षक भीमसेन मुकुंद गाना गा रहे थे तो कर्मचारी डांस कर रहे थे। जेल प्रशासन की इस खुमारी का लाभ दोनों बंदियों को मिला और वह आराम से योजना बनाते रहे। इसके बाद कंबल को काटकर और आपस में बांध कर उसके सहारे ही उतरकर भाग निकले। सुबह जेल प्रशासन को इसकी जानकारी हुई तो खोजबीन शुरू की और काफी देर तक इस मामले को दबाए रखा। घटना की

एक बंदी चोरी, तमंचा रखने और दूसरा दुष्कर्म के मामले में था कैद

■ **कन्नौज।** जेल से भागने वाला बंदी अंकित पुत्र प्रेम चंद तालग्रामथाना क्षेत्र का निवासी है। पुलिस ने इसे 10 जून, 2025 को चोरी और अवैध तमंचा के साथ गिरफ्तार कर जेल भेजा था। इसी तरह बंदी डिम्पी उर्फ शिवा टटिया थाना क्षेत्र के गांव मलगावां का रहने वाला है। उस पर एक नाबालिग लड़की के साथ रेप का मामला दर्ज है। पुलिस ने इसे 20 दिसंबर, 2025 को जेल भेजा था।

जानकारी दोपहर में समाधान दिवस में बैठे आलाधिकारियों को मिली तो वे तुरंत ही जेल पहुंचे और जांच पड़ताल की। इसके बाद शासन को रिपोर्ट दी। इस पर डीजी जेल स्तर से लापरवाही बरतने वाले पांच स्टाफ के खिलाफ निलंबन की कार्रवाई की गई है।

सुनसान स्थान पर बनी जेल : जिला मुख्यालय से करीब 22 किलोमीटर की दूरी पर सुनसान स्थान पर जेल का निर्माण कराया गया है।

यहां भले ही पुलिस की चौकी है पर रात के समय कैदी भागने की न तो जेल प्रशासन को जानकारी हुई न ही पुलिस चौकी को। बताया गया कि जिस समय दोनों बंदी जेल की दीवार से उतर र फरार हुए उस समय जेल में 440 कैदी व बंदी थे। यदि अन्य बंदियों को योजना की जानकारी हो जाती तो कई भाग सकते थे।

www.amritvichar.com
पर भी खबरें पढ़ें

वाँच टावरों पर नहीं रहते सुरक्षा कर्मी ?

■ कन्नौज। जेल की दीवारों पर वाँच टावर लगे हैं। इन पर पुलिस की तैनाती रहती है। इससे यदि कोई कैदी दीवार पर पहुंचे तो उनको जानकारी हो जाती तो वह सायरन बजा कर जेल प्रशासन को सचेत कर देते। मालूम होता है कि शायद वाँच टावरों पर किसी पुलिस जवान की तैनाती ही नहीं थी। इसका भी बंदियों को फायदा मिला और वह आराम से भाग गये।

वायरल हुआ जेल अधीक्षक का गाना गाते वीडियो

■ जलालाबाद। जेल में पार्टी करने के आरोप के साथ ही जेल अधीक्षक भीमसेन मुकुंद का एक वीडियो वायरल हुआ है। इसमें वे गाना गाते नजर आ रहे हैं। कहा जा रहा है कि यह जेल की पार्टी का है जबकि जेल अधीक्षक ने क्लट्सएफ स्टेट्स पर लगाते हुए इसे नववर्ष की कहीं और की पार्टी का बताया है। अमृत विचार भी इसकी पुष्टि नहीं करता है।



दीवार पर लटकी कंबल की रस्सी जिसके सहारे भागे बंदी को देखते कोतवाल अजय अवस्थी।



घटना की जानकारी पर पहुंचे जिलाधिकारी, पुलिस अधीक्षक व भारी पुलिस बल।

कैदियों व बंदियों से मिलने गये परिजन रहे परेशान

■ **कन्नौज।** सोमवार को जेल में बंद अपने सगे संबंधियों से मुलाकात करने पहुंचे उनके परिजनों को खासी दिक्कतों का सामना करना पड़ा। दो बंदियों के फरार हो जाने के बाद जेल प्रशासन ने मिलाई करने पर रोक लगा दी। इससे मिलाई करने पहुंचे लोगों को कतार में लग कर काफी इंतजार करना पड़ा। डीएम व एसपी के जाने के बाद मिलाई कराई गई। इस घटना के बाद मिलाई का समय भी बदल दिया गया। जहां दो बजे तक मिलाई का समय निर्धारित था लेकिन इसके बाद मिलाई कराई गई।



सदर तहसील सभागार में डीएम से हाथ जोड़कर समस्या बताती महिला।

प्रधान, लेखपाल पर कब्जा कराने का लगाया आरोप

कार्यालय संवाददाता, कन्नौज

अमृत विचार। सदर तहसील सभागार में संपूर्ण समाधान दिवस का आयोजन जिलाधिकारी आशुतोष मोहन अग्निहोत्री की अध्यक्षता में हुआ। इस दौरान कुल 58 शिकायतें आईं जिनमें 7 प्रकरणों का निस्तारण मौके पर कर दिया गया। एक फरियादी ने प्रधान व लेखपाल पर कब्जा व निर्माण कार्य कराने का आरोप लगाया।

शनिवार को अवकाश की वजह से संपूर्ण समाधान दिवस सोमवार को मनाया गया। जिलाधिकारी ने शेष 51 शिकायतों का गुणवत्तापूर्ण, निष्पक्ष एवं समयबद्ध निस्तारण कराने के कड़े निर्देश दिए हैं। फरियादी अमर सिंह ने ग्राम सलेमपुर तारा बांगर में प्रधान की ओर से अवैध रूप से मकान, पंचायत भवन एवं सार्वजनिक शौचालय का निर्माण कराए जाने की शिकायत की। साथ ही रुपये लेकर

- **संपूर्ण समाधान दिवस में आई शिकायत, डीएम ने दिए जांच के निर्देश**
- **कुल 58 शिकायतें आईं, इनमें सात का हुआ मौके पर किया गया निस्तारण**

उसकी भूमिधरी जमीन पर जबरन निर्माण कराने व इसमें लेखपाल की मिलीभगत का आरोप भी लगाया। इस पर जिलाधिकारी ने तहसीलदार को निर्देश दिए कि कोतवाल के साथ मौके पर जांच कर विस्तृत रिपोर्ट उपलब्ध कराएं। डीएम ने भूमि विवाद, पट्टा, खतौनी प्रविष्टि आदि मामलों की निगरानी तहसीलदार को स्वयं करने को कहा। संबंधित लेखपालों को इसकी पूरी जानकारी रखने के निर्देश दिए। एसपी विनोद कुमार, सीएमओ डॉ. स्वदेश गुप्ता, डीएफओ हेमंत सेठ, एसडीएम सदर वैशाली व जिला पिछड़ा वर्ग कल्याण अधिकारी अनुपम राय उपस्थित रहे।

बंद मकान से लाखों का माल उड़ा ताले बदलकर निकल गए चोर

सौरिख। कस्बे से सटे गांव राजापुर में बंद पड़े मकान में घुसे चोरों ने पहले तो लाखों का माल ताला तोड़ने के बाद समेट लिया। इसके बाद किसी को कुछ पता न चले इसलिए दूसरे ताले लगाकर चंपत हो गए। जानकारी तब हुई जब मकान मालिक सुबह घर पहुंचा और दूसरे ताले लगे देखे। शंका होने पर पुलिस बुलाकर ताले तुड़वाए तो अंदर सबकुछ बिखरा मिला। राजापुर निवासी मुदुल कुमार पुत्र स्वर्गीय इंद्रपाल सिंह ने बताया, कुछ दिन के लिए जरूरी काम से बाहर गया था। सोमवार 5 जनवरी को जब घर वापस आया तो देखा कि मकान के मेन दरवाजे पर लगे ताले बदले हुए

हैं। तुरंत फोन से पुलिस को घटना की जानकारी दी और पुलिस के ही सामने में दरवाजे पर लगे ताले को तुड़वाकर अंदर जाकर देखा तो घर के अंदर सारा सामान बिखरा हुआ मिला। इसमें अंदर दो अलमारी एवं दो बक्से तथा एक सूटकेस के ताले टूटे मिले जिसमें एक लैपटॉप एक सोने की जंजीर, दो सोने की अंगूठी, दो पायल एवं 60000 रुपये की नकदी तथा पीतल के बर्तन एवं दो सिलेंडर तथा जरूरी कागजात चोरी हो गए थे। घटना की जानकारी होते ही राजापुर गांव में हड़कंप मच गया। पहुंची पुलिस आसपास घरों में लगे सीसीटीवी कैमरे के फुटेज खंगालने शुरू कर दिए।

गुरु गोविंद सिंह जयंती पर हुआ लंगर

कार्यालय संवाददाता, कन्नौज

अमृत विचार। गुरु गोविंद सिंह की जयंती पर गुरुद्वारा सिंह सभा में सबद कीर्तन का आयोजन किया गया। इस के बाद लोगों ने लंगर में पूड़ी सब्जी खाई।

सोमवार की गुरु गोविंद सिंह की जयंती धूमधाम से मनाई गई। इस मौके पर गुरुद्वारा सिंह सभा में सबसे पहले गुरु गोविंद सिंह को नमन किया गया। इसके बाद अरदास हुआ। सबद, कीर्तन के साथ जीटी रोड किनारे लंगर का आयोजन किया गया। इस मौके पर ग्रंथी वनबारी सिंह ने कहा जब की कहूँ न तब की, बात कहूँ



सरायमीरा में गुरुद्वारा सिंह सभा में आयोजित लंगर में पूड़ी सब्जी खाते लोग।

मैं अबकी, यदि गुरु गोविंद सिंह न होते तो सुन्नत होती सब की,,। इस दौरान लंगर के आयोजन पर जीटी रोड से निकलने वाले लोगों को बुला बुला कर लंगर खिलाया

सीएचसी पर आशाओं का धरना, कोल्डचेन में ताला

संवाददाता तिर्वा/जलालाबाद (कन्नौज)

अमृत विचार। जिला मुख्यालय पर करीब 20 दिन धरना के बाद आशाओं ने प्रदर्शन स्थल बदल दिया। इस क्रम में तिर्वा और जलालाबाद के सामुदायिक स्वास्थ्य केंद्रों पर मांगों को लेकर धरना देते हुए कोल्डचेन में ताला डाल दिया। मांगें माने जाने तक प्रदर्शन जारी रखने की बात कही।

तिर्वा में सोमवार को सामुदायिक स्वास्थ्य केंद्र के कोल्ड चेन रूम के बाहर दरी बिछाकर क्षेत्र की दर्जनों आशा ने धरना दिया। इस दौरान मानदेय देने की मांग कर नारेबाजी की। उन्होंने बताया कि उन्हें प्रति प्रसव के हिसाब से मानदेय मिलता



सामुदायिक स्वास्थ्य केंद्र पर कोल्ड चेन रूम के बाहर बैठी आशा बहुएं।

अमृत विचार

है जबकि वह लोग टीकाकरण ,कुष्ठ रोग, फाइलेरिया,सहित सभी कार्यक्रमों में अपना योगदान करती

है। इसलिए एम मुश्त 20 हजार रुपये मानदेय दिया जाए। प्रभारी चिकित्साधिकारी डॉ राजन शर्मा ने

राजा हर्षवर्धन व महादेवी वर्मा की लगेंगी प्रतिमा

कन्नौज। नमामि गंगे योजना के तहत भारत में केवल दो जनपदों को पर्यटन विकास के लिए ग्रीन योजना में चयनित किया गया है, जिनमें उत्तर प्रदेश से कन्नौज तथा बिहार से भागलपुर जनपद शामिल है। इसी के तहत गंगा किनारे अब राजा हर्षवर्धन व कवयित्री महादेवी वर्मा की प्रतिमा लगाई जाएंगी। साथ ही अंत्येष्टि स्थल पर रेट बोर्ड लगाने को कहा गया है।

सोमवार को समाज कल्याण राज्य मंत्री (स्वतंत्र प्रभार) असीम अरुण ने मेहंदी घाट का निरीक्षण कर दिशा निर्देश दिए।

शव की सही पहचान को पिता का होगा डीएनए टेस्ट

कार्यालय संवाददाता, कन्नौज

अमृत विचार। छिबराऊ में हाइवे के सर्विस रोड निगोह रोड किनारे झाड़ियों में मिले युवती के जले शव के मामले में पुलिस ने उसके पिता का डीएनए जांच के लिये ब्लड का सैंपल लिया है।

17 दिसंबर 2025 को समय करीब 08:30 बजे थाना छिबराऊ क्षेत्र के निगोह खास रोड पर सड़क के किनारे स्थित झाड़ियों में युवती का जला शव पुलिस ने बरामद किया था। मामले में छिबराऊ कोतवाली में अज्ञात में रिपोर्ट दर्ज की गई थी। छानबीन में शव लाकर डालने में गाड़ी मालिक की पहचान अलतमस पुत्र मोहम्मद सगीर निवासी गंगा घाट शुक्लागंज जनपद उन्नाव के रूप में हुई, जिसको उसका छोटा भाई एहतेसाम मांग

कर ले गया था। पता चला कि शव मुस्कान उर्फ जन्मत (35) पुत्री नवाब निवासी कुलीबाजार थाना अनवरगंज जनपद कानपुर का था। उससे दोनों के संबंध थ। बाद में विवाद होने पर दोनों ने मिलकर उसे असलान के घर शुक्लागंज उन्नाव में बुलाकर गला दबाकर 16 दिसंबर 2025 को हत्या कर दी थी। शव को छिबराऊ क्षेत्रांतर्गत पेट्रोल डालकर जला दिया था। 19 दिसंबर 2025 को प्रातः कैदा रोड गांव लच्छी नगला के पास पुलिस ने धेरावंदी की। इस दौरान आरोपियों ने तमंचे से पुलिस टीम पर फायरिंग कर दी। पुलिस टीम ने एहतेसाम पुत्र सगीर निवासी शक्ति नगर शुक्लागंज के पैर में गोली मार कर व असलान पुत्र मो. अस्पृक्क निवासी शुक्लागंज को मौके से गिरफ्तार किया।

संवाददाता गुरसहायगंज, कन्नौज

अमृत विचार। श्रीमद्भागवत कथा के शुभारंभ पर भक्तों ने धूमधाम से कलश यात्रा निकाली। यात्रा विराम के बाद पूजा अर्चना कर प्रथम दिवस की कथा का आयोजन किया गया।

सोमवार को नगर के जीटी रोड चौराहा स्थित रामजानकी मण्डपम में श्रीमद् भागवत कथा का आयोजन किया गया। इसमें महिलाओं से सिर पर कलश रखकर व पुरुष भक्तों ने धर्म ध्वजा को हाथों में लेकर कलश यात्रा निकाली। कलश यात्रा का जीटी रोड, तिर्वा रोड, चौराहा, पावर हाउस होती हुई कथा स्थल पर समापन किया गया। इसके बाद विद्वानों ने विधि विधान से हवन पूजन करा कर श्रीमद् भागवत कथा का शुभारंभ कराया। कथा व्यास



नगर में कलश यात्रा निकालते महिला व पुरुष भक्त।

आचार्य श्रीकृष्ण महाराज ने प्रथम दिवस कथा का जीवन में महत्व बताया। कहा कि श्रीमद् भागवत कथा हर प्रकार के जीव का कल्याण

करने वाली है। इसके श्रवण मात्र से ही सभी प्रकार के दोष, कष्ट का निवारण हो जाता है। इस दौरान राकेश चन्द्र द्विवेदी, पंकज सक्सेना,

अनुज सक्सेना, सर्वेश पाल, तरुण गुप्ता, मोहित, रानी, सोनी, कोमोदिनी, सुनीता, रजनी, सीता आदि रहे।

अमृत विचार

PAVAN PEST CONTROL PVT. LTD.

पवन पेस्ट कंट्रोल का सपना, कीड़ी मुक्त हो घर अपना

खटखट

कबूतर रोट

साप

ककिले

पॉस पाइप

पिंपली

मक्खन

बूढ़ा

प्यूमिगेज

कॉर्गिज

टीमक

कबूतर ट्पाइक

मक्खी

मकड़ी

खटमल फींगि

M. 8931804705, 7860702019, 8081482309
Email: pavanppcs@gmail.com | www.pavanpestcontrol.com

M. 8353990313
7860702019
7318333512

AFSA

TM

M. 8400212019
8081482309
9643090313

AMAN FIRE & SAFETY APPLIANCES

Complete Industries Fire Hydrant System & Building Solution

● Fire Extinguishers, Refilling & Spares

● Fixed Fire Fighting & Automatic Fires Detecting System.

● Complete Industries and human safety Appliances

● Govt. & Gem Contractor & General Order Suppliers.

Fire Extinguishers

Fire Hydrant

Fire Alarm

Fire Detector

Fire Sprinkler

Fire Hose

Fire Bucket

Fire Axe

Fire Hammer

Fire Sledge

Fire Pickaxe

Fire Shovel

Fire Trowel

Fire Rake

Fire Brush

Fire Net

Fire Blanket

Fire Rope

Fire Ladder

Fire Stair

Fire Platform

Fire Basket

Fire Chair

Fire Table

Fire Bed

Fire Sofa

Fire Pillow

Fire Blanket

Fire Rope

Fire Ladder

Fire Stair

Fire Platform

Fire Basket

Fire Chair

Fire Table

Fire Bed

Fire Sofa

Fire Pillow

न्यूज़ ब्रीफ

ट्रेन की चपेट में आने से 7 गोंवशों की मौत

फर्रुखाबाद। कमालगंज थाना क्षेत्र के नगला दाउद के निकट रविवार देर रात एक दर्दनाक हादसा हो गया। रेलवे ट्रैक पर ट्रेन की चपेट में आने से लगभग सात गोंवशों की मौके पर ही मौत हो गई। सुबह घटना की जानकारी होने पर आसपास के ग्रामीणों की भीड़ मौके पर जुट गई। सूचना मिलते ही कमालगंज थाना पुलिस के साथ गौ रक्षक दल की टीम भी घटनास्थल पर पहुंची। गौ रक्षक दल के सदस्यों ने कड़ी मशकत के बाद रेलवे ट्रैक पर पड़े मृत गोंवशों के शवों को हटवाकर किनारे कराया। इसके बाद जैसीबी की सहायता से शवों का विधिवत भू-विसर्जन कराया गया। घटना के कारण कुछ समय के लिए क्षेत्र में अफरा-तफरी का माहौल बना रहा।

स्कूलों के लिए समाचार पत्र खरीदें प्रधानाचार्य

कन्नौज। डीआईओएस पणू सरोज ने जिले के सभी राजकीय, अशासकीय सहायता प्राप्त, वित्तिवहीन मान्यता प्राप्त माध्यमिक विद्यालयों के प्रधानाचार्यों को पत्र भेजा है। इसमें कहा है कि विद्यार्थियों में पढ़ने की अभिरुचि विकसित करने व स्कूिन टाइम कम करने के निर्देश अपर मुख्य सचिव ने दिए हैं। इसके लिए स्कूलों में पठन संस्कृति को बढ़ाने के लिए समाचार पत्रों के पठन-पाठन को अनिवार्य करने का आदेश 23 दिसंबर को हुआ है। स्कूलों में कोई एक अंग्रेजी व हिन्दी समाचार पत्र नियमित खरीदा जाए और कार्यालय को अगत कराएं।

गणेश चतुर्थी आज

छिबरामऊ, कन्नौज। पुत्र की दीर्घायु की कामना एवं परिवार की रक्षा हेतु संकट निवारण भगवान गणेश जी की पूजा अर्चना आज 6 जनवरी को गणेश चतुर्थी पर संपन्न होगी। शक्तिपीठ गमा देवी मंदिर के पुजारी पंडित बनारसी दास शास्त्री ने बताया कि आज ही गणेश जी की उत्पत्ति दिवस के रूप में मनाया जाता है, जिसे गणेशोत्पत्ति कहा जाता है। इस अवसर पर तिल के लड्डू सहित विभिन्न प्रकार के लड्डू बनाकर भगवान को भोग लगाया जाता है। काशी में चंद्रोदय का समय रात 8:35 बजे है। चंद्रमा के प्रत्यक्ष दर्शन के बाद व्रत का पूजन कर चंद्रमा को अर्घ्य देकर पारण किया जाता है। इस व्रत को तिल कुटी, वक्र टुंड चतुर्थी एवं गणेश चतुर्थी भी कहा जाता है। पंडितजी ने अपील की है कि सभी माताएं बड़ी श्रद्धा-भक्ति से इस व्रत का पालन करें।



सड़क पर पसरा सन्नाटा।

अमृत विचार

ठंड से बढ़ीं मुसीबतें, छाया रहा घना कोहरा

फर्रुखाबाद। जिले में सोमवार को घना कोहरा छाया रहा, जिससे जनजीवन प्रभावित हुआ। न्यूनतम तापमान लगभग 7 डिग्री सेल्सियस तक गिरा गया। सोमवार सुबह हल्का कोहरा था, जो समय के साथ घना होता गया और 7:30 बजे तक दृश्यता बेहद कम हो गई। सड़कों पर सन्नाटा पसरा रहा और लोग केवल आवश्यक कार्यों के लिए

ही घरों से बाहर निकले। सर्दी के कारण लोग अलाव का सहारा लेते दिखे। दोपहर को धूप निकलने से कुछ राहत मिली, लेकिन कुछ समय के बाद ही सर्दी फिर बढ़ गई। पाला गिरने से ठिठुरन और गलन में इजाफा हुआ। नागरिकों ने बताया कि सोमवार को कोहरा इतना घना था कि पास तक का कुछ दिखाई नहीं दे रहा था।

कार्यक्रम

नववर्ष के उपलक्ष्य में आयोजित हुआ कवि सम्मेलन

‘जा बार प्रधानी हम लड़िहैं’ में बजीं तालियां

कार्यालय संवाददाता, फर्रुखाबाद

अमृत विचार। कायमगंज के एक गेस्ट हाउस में नववर्ष 2026 के उपलक्ष्य में रविवार रात कवि सम्मेलन का आयोजन किया गया। उद्योग व्यापार प्रतिनिधि मंडल उत्तर प्रदेश के सौजन्य से आयोजित यह कार्यक्रम पिछले कई दशकों से क्षेत्र की सांस्कृतिक पहचान का प्रतीक बना हुआ है।

कवि सम्मेलन में दूर-दराज से आए नामचीन कवियों और शायरों ने अपने काव्य-पाठ से श्रोताओं को मंत्रमुग्ध कर दिया। ख़ासतौर पर हॉल में कविता, शायरी और हास्य-व्यंग्य की प्रस्तुतियों ने ऐसा समां बांधा कि बीषण सर्दी के बावजूद श्रोतागण देर रात तक डटे रहे। कवियों की रचनाओं में देशभक्ति, सामाजिक सरोकार, प्रेम



कवि सम्मेलन में उपस्थित मिथलेश अग्रवाल व अन्य।

अमृत विचार

और हास्य के विभिन्न रंग देखने को मिले। कन्नौज से आए कवि अनिल द्विवेदी की प्रस्तुति ‘जा बार प्रधानी हम लड़िहैं’ ने विशेष रूप से दर्शकों का मन मोह लिया। बदायूं से कमल कांत तिवारी, हाथरस से सर्जन शीतल, आगरा से निभा

● अधिवक्ता चल रहे हैं न्यायिक कार्य से विरत, आज से धरना प्रदर्शन की चेतावनी

● डीएम पर लगाया मुलाकात न करने का आरोप, वकीलों ने की जमकर नारेबाजी



तहसील सदर सभागार के पीछे खड़े अधिवक्ता।

अमृत विचार

गया है कि डीएम ने वकीलों के प्रतिनिधिमंडल को ही बुलाया लेकिन सभी अधिवक्ता एक साथ मिलने पर अड़े थे। वरिष्ठ अधिवक्ता नाजिम अख्तर खां ने

बताया कि वकील काफी समय से हड़ताल पर हैं। जब भी अधिकारियों से वार्ता की बात आई तो दो या तीन लोग बुलाए जाते हैं। समस्याएं सभी अधिवक्ताओं की हैं इसलिए

यह भी लगे हैं आरोप

■ कन्नौज। अधिवक्ताओं ने उप निबंधक कन्नौज अश्वनी वर्मा पर भी भ्रष्टाचार व भ्रष्टादा करने का आरोप लगाया है। कहा कि दोनों अधिकारियों को तत्काल स्थानांतरित किया जाए। चक्रबंदी व राजस्व न्यायालयों व कार्यालयों में व्याप्त भ्रष्टाचार का शीघ्र निस्तारण किया जाए। जब तक मांगें नहीं मानी जाती हैं तब तक वकील न्यायिक कार्य से विरत रहेंगे। वहीं बताया जा रहा है कि डीएम ने नायब तहसीलदार से कहा है कि वकीलों से बातचीत कर हल निकाला जाए। अगर मामला न सुलटें तो आरोपियों पर एफआईआर दर्ज कराई जाए।

बातचीत एक साथ होनी चाहिए। बताया कि सोमवार को तहसील के अधिवक्ता एक साथ डीएम से मिलने गए और सूचना भेजी लेकिन मिलने का समय नहीं दिया। इससे

ऑपरेशन करने वाले अयोग्य व्यक्ति पर रिपोर्ट दर्ज

छिबरामऊ। क्षेत्र के सौ शैया अस्पताल में 23 दिसंबर को एक महिला मरीज के ऑपरेशन के दौरान अयोग्य व्यक्ति के सहयोग करने का मामला सामने आया है। ऑपरेशन का वीडियो सोशल मीडिया पर वायरल होने के बाद स्वास्थ्य विभाग ने गंभीरता से संज्ञान लिया। खास बात यह कि जिम्मेदारों को छोड़ इसके खिलाफ ही रिपोर्ट दर्ज करा दी गई।

मुख्य चिकित्सा अधिकारी के निर्देश पर उप मुख्य चिकित्सा अधिकारी डॉ. मोहम्मद इरशाद और डॉ. महेंद्र भान सिंह की संयुक्त जांच टीम गठित की गई थी। जांच में ऑपरेशन थिएटर में मौजूद चिकित्सक और स्टाफ नर्स के बयान दर्ज किए गए। वीडियो फुटेज से स्पष्ट हुआ कि धीरज सचान नामक व्यक्ति ऑपरेशन टीम में सक्रिय रूप से सहयोग कर रहा था, जबकि वह इस कार्य के लिए योग्य नहीं था। जांच रिपोर्ट के आधार पर उप मुख्य चिकित्सा अधिकारियों ने पुलिस में शिकायत दर्ज कराई, जिस पर आरोपी धीरज सचान के खिलाफ मामला दर्ज कर लिया गया।

ठंड हुई प्रचंड, दिन भर सर्द हवाओं से ठिठुरे लोग

कार्यालय संवाददाता,कन्नौज

अमृत विचार। जनवरी का महीना आने के साथ ही ठंड और रौद रूप में सामने आ गई है। इससे लोगों को हाड़ कंपाने वाली सर्दी का सामना करना पड़ रहा है। फिर से कोहरे की परत के साथ सुबह हुई और कुछ देर बाद सूर्य के दर्शन हुए लेकिन इसके बाद दिनभर लुकाछिपी चली। सर्द हवाओं ने सर्दी को और प्रचंड कर दिया। अधिकतम व न्यूनतम तापमान सामान्य से खासे नीचे चले गए। आगामी दिनों में भी हल्के से घना कोहरा रहने का अनुमान है।

सोमवार की सुबह भी हलके कोहरे के साथ हुई। चूँकि कोहरे की परत कुछ ऊंचाई पर थी इसलिए शहर में तो दृश्यता की स्थिति ठीक रही लेकिन खुले इलाकों में तनिक दूर का दिखाई नहीं दे रहा



सरसों के खेत के पर छाया कोहरा।

अमृत विचार

था। करीब नौ बजे के आसपास सूर्य निकल आया तो लगा कि पूरे दिन ही धूप रहेगी। केवल 10 मिनट बाद ही कोहरे की ओट में छिप गया। इसके बाद लगभग पूरे दिन ही सूरज की लुकाछिपी चलती रही। दिन

भर चलती रहीं ठंडी हवाओं ने सामान्य जनजीवन पर असर डाला। बढ़ी ठंड के चलते लोग जगह-जगह आग जलाकर तापते दिखाई दिए। कृषि मौसम वैज्ञानिक अमरेंद्र यादव ने बताया कि सोमवार को अधिकतम तापमान सामान्य से चार

सदर तहसील में आई 53 शिकायतें तीन का निस्तारण

फर्रुखाबाद। जिलाधिकारी आशुतोष कुमार द्विवेदी की अध्यक्षता में तहसील सदर का सम्पूर्ण समाधान दिवस ऑफिसर्स क्लब फतेहगढ़ में आयोजित किया गया। जिसमें 53 शिकायतें आईं और मौके पर तीन का निस्तारण किया गया।

सोमवार को फतेहगढ़ के ऑफिसर्स क्लब में आयोजित सम्पूर्ण समाधान दिवस में राजस्व विभाग की 35, पुलिस की 10, विकास विभाग की 02, विद्युत विभाग की 04 व अन्य विभागों की 08 शिकायतें कुल 53 शिकायतें प्राप्त हुईं, जिनमें से तीन का मौके पर निस्तारण किया गया। डीएम द्वारा प्राप्त शिकायतों का शासन की मंशा के अनुरूप प्राथमिकता के आधार पर तय समय सीमा के अंदर निस्तारण करने के आदेश संबंधित अधिकारियों को दिये।

पहले समाधान दिवस में 900 नंबर की रसीद भी कटाई और उसके बाद भी मुलाकात नहीं हुई। वार्ता का प्रयास विफल हुआ है अधिवक्ता मायूस हैं। वरिष्ठ अधिवक्ता का कहना है कि 06 जनवरी से सभी सदस्य शांतिपूर्वक धरना-प्रदर्शन करेंगे।

एसडीएम सदर व तहसीलदार दोनों ट्रेनी हैं। आरोप लगाया कि पक्ष व विपक्ष दोनों को सुने बिना ही एक पक्षीय निर्णय देकर मुकदमों की 13 फाइलें एक साथ खारिज हुई हैं। ऐसा करना गलत है। इस मौके पर जिला लायर्स एसोसिएशन अध्यक्ष अजय श्रीवास्तव, राजीव श्रीवास्तव व रामबाबू राठौर मौजूद रहे। दूसरी ओर जब ज्वाइंट मजिस्ट्रेट वैशाली का पक्ष जानने के लिए उनके सीयूजी नंबर पर कॉल की गई तो उन्होंने रिसीव नहीं की।



प्रधानाध्यापक गुंजन भदौरिया को सम्मानित करते पद्मश्री प्राप्त जल पुरुष नाम से विख्यात उमाशंकर पांडेय।

अमृत विचार

प्रधानाध्यापक गुंजन भदौरिया को मिला रामबाई दीक्षित शिक्षा सम्मान

कार्यालय संवाददाता, कन्नौज

अमृत विचार। सदर ब्लॉक क्षेत्र के प्राथमिक स्कूल बहादुरपुर उज्जैना की प्रधानाध्यापक गुंजन भदौरिया को रामबाई दीक्षित शिक्षा सम्मान 2025 दिया गया है। शैक्षिक संवाद मंच उत्तर प्रदेश की ओर से चित्रकूट के अखिल भारतीय समाज सेवा संस्थान के सभागार में आयोजित कार्यक्रम में प्रधानाध्यापक को प्रशस्ति पत्र, माला, ढाल, शॉल, श्रीफल व

कठेरिया समाज ने शिक्षा को अपनाने का लिया संकल्प

संवाददाता, छिबरामऊ, कन्नौज

अमृत विचार। तहसील परिसर में कठेरिया समाज कल्याण समिति के पदाधिकारियों ने समाज के प्रथम आईएएस अधिकारी, उत्तर प्रदेश लोक सेवा आयोग के पूर्व अध्यक्ष, राजस्व परिषद के पूर्व अध्यक्ष एवं समिति के संस्थापक स्वर्गीय रमेश चंद्र कठेरिया की 88वीं जयंती केक काटकर धूमधाम से मनाई।

इस अवसर पर समिति के जिलाध्यक्ष राजेश कुमार कठेरिया एडवोकेट ने कहा कि स्व. रमेश चंद्र ने कठेरिया समाज में शिक्षा के प्रति जागरूकता फैलाने का बीड़ा उठाया। उन्होंने अपने निजी खर्च से इटावा में कठेरिया छात्रावास स्थापित किया, जहां रहकर पढ़े कई गरीब छात्र आज सरकारी सेवाओं में हैं, जिससे समाज का समग्र विकास हुआ।

● समाज के प्रथम आईएएस रमेश चंद्र कठेरिया की जयंती मनाई

कार्यक्रम में उपस्थित कठेरिया समाज के सदस्यों ने शिक्षा को समाज की प्रगति का आधार बताते हुए इसे अपनाने का संकल्प लिया। इस दौरान नगर अध्यक्ष प्रताप कठेरिया, जिला संगठन मंत्री सुभाष कठेरिया व महेंद्र कठेरिया ब्लॉक अध्यक्ष राधारमन कठेरिया सुनील कठेरिया, राहुल कठेरिया अजीत कठेरिया एडवोकेट, अमन कठेरिया एडवोकेट, राम आसरे कठेरिया एडवोकेट, निवकी कठेरिया एडवोकेट, जितेंद्र सिंह सहित बड़ी संख्या में गणमान्यजन मौजूद रहे।

www.amritvichar.com पर भी खबरें पढ़ें

करंट से नाबालिग व मिस्त्री झुलसे

फर्रुखाबाद। कायमगंज नगर के मोहल्ला पाठक नई कॉलोनी में एक निर्माणाधीन मकान में काम करते समय हाईटेंशन तार की चपेट में आने से एक नाबालिग और एक राजमिस्त्री गंभीर रूप से झुलस गए। ठेकेदार ने दोनों को तत्काल सामुदायिक स्वास्थ्य केंद्र में भर्ती कराया, जहां से उनकी नाजुक हालत को देखते हुए लोहिया अस्पताल रेफर कर दिया गया। यह घटना सुनील वर्मा के निर्माणाधीन मकान में हुई। अताईपुर दिलियां निवासी 14 वर्षीय शिवा दूसरी मंजिल पर ईंटें लेकर छत पर गया था। छत के ऊपर से गुजर रहे हाईटेंशन तारों से उसका हाथ छू गया, जिससे उसे तेज करंट लगा और वह झुलस गया। उसे बचाने के प्रयास में लालबग निवासी मिस्त्री गुड्डू भी करंट की चपेट में आकर झुलस गया। ठेकेदार ने तुरंत दोनों घायलों को सीएचसी पहुंचाया। प्राथमिक उपचार के बाद डॉक्टरों ने उनकी गंभीर स्थिति को देखते हुए उन्हें लोहिया अस्पताल रेफर कर दिया। स्थानीय निवासियों का कहना है कि उनके घरों के ऊपर से गुजर रहे हाईटेंशन तारों से कभी भी फिर बड़ा हादसा हो सकता है।



जरूरतमंद महिला को कंबल देते डीएम आशुतोष कुमार द्विवेदी।

अमृत विचार

चौपाल लगाकर डीएम ने सुनीं समस्याएं

फर्रुखाबाद। तहसील सदर व ब्लाक बड़पुर की ग्रामसभा बुढ़नामऊ में सोमवार को अंतर्गत जिलाधिकारी आशुतोष कुमार द्विवेदी की अध्यक्षता में ग्राम चौपाल का आयोजन किया गया।

ग्राम चौपाल में उपस्थित ग्रामीणों को अधिकारियों द्वारा सरकार द्वारा संचालित विभिन्न जनकल्याणकारी योजनाओं की जानकारी दी गई तथा ग्रामीणों की समस्याओं को सुना गया। साथ ही ग्रामीणों को साइबर अपराध से बचाव के उपायों के

संबंध में भी जागरूक किया गया। इस अवसर पर जिलाधिकारी द्वारा ग्रामीणों से एसआईआर के अंतर्गत 06 जनवरी 2026 को प्रकाशित मतदाता सूची में अपना नाम अवश्य जांचने, फार्मर रजिस्ट्री कराने, 70 वर्ष से अधिक आयु के सभी बुजुर्गों के आयुष्मान कार्ड बनवाने, फैमली आईडी बनवाने की अपील की गई। इस अवसर पर पुलिस अधीक्षक आरती सिंह, मुख्य विकास अधिकारी, उपजिलाधिकारी सदर आदि मौजूद रहे।

रामनगरिया में वैष्णव अखाड़े में धर्मध्वज के साथ घंटा स्थापित

कार्यालय संवाददाता, फर्रुखाबाद

अमृत विचार। पांचाल घाट गंगा तट पर माघ माह का मेला श्रीराम नगरिया सज चुका है। 3 जनवरी से प्रारंभ हुए इस मेले में हजारों श्रद्धालु और कल्पवासी पहुंच चुके हैं। इसी क्रम में संतों के अखाड़ों में भी हवन-पूजन और भंडारे शुरू हो गए हैं।

अखिल भारतीय श्री पांच तेरह भाई त्यागी वैष्णव संप्रदाय अध्यक्ष संत समिति द्वारा 21 फीट ऊंची धर्म ध्वजा स्थापित की गई है। इस बार धर्म ध्वज के साथ एक घंटा भी लगाया गया है जो मेला क्षेत्र में आकर्षण का केंद्र बना हुआ है, जिसका मुख्य उद्देश्य लगातार चैतन्यता बनाए रखना है। अखाड़े के महंत मोहनदास महाराज ने बताया कि धर्म ध्वजा की स्थापना का अर्थ है कि सेवा कार्य प्रारंभ हो गए हैं।



घंटा बजाते महंत।

अमृत विचार

अब यहां आने वाले श्रद्धालुओं को पूरे माघ भोजन-प्रसाद और रहने की व्यवस्था मिलेगी। उन्होंने बताया कि घंटे को स्थापित करने के पीछे यह उद्देश्य है कि अखाड़े के कोतवाल को इसका प्रभारी बनाया गया है। प्रतिदिन प्रातः 4 बजे एक संत उठकर घंटे को बजाएगा, जिससे अखाड़े में मौजूद और आने वाले श्रद्धालुओं को जगगाया जा सके। दिन में भी घंटा बजाने का क्रम निरंतर

चलता रहेगा, जिससे चैतन्यता बनी रहेगी। वहीं, दांडी मंडल अग्नि अखाड़े में शतचंडी महायज्ञ की तैयारियां चल रही हैं, जिसके लिए स्थान बनाया जा रहा है। अखाड़े के महंत बच्चा स्वामी महाराज ने जानकारी दी कि यह महायज्ञ 17 जनवरी से शुरू होगा। इससे पहले एक यात्रा भी निकाली जाएगी, जिसमें संकड़ो भक्तों के शामिल होने की उम्मीद है।

न्यूज ब्रीफ

अलाव तापते बच्ची और महिला झुलसी

इटावा। बकेवर क्षेत्र के हर्राजपुर गांव में चंचल पुत्री सूर्यप्रकाश आग से झुलस गई। परिजन उसे जिला अस्पताल लाए, जहां डॉक्टर ने हालत गंभीर होने पर बच्ची को यूपीयूएमएस सैफई रेफर कर दिया। उधर, बड़पुरा क्षेत्र के उड़ी मोड़ निवासी टिकी पत्नी धीरज सिंह घर में आग ताप रही थी, तभी वह जलकर घायल हो गई। परिजनों नई घायल अवस्था में महिला को उपचार के लिए जिला अस्पताल में भर्ती कराया।

शमसुद्दीन को मिलेगा शिक्षा श्री अवार्ड

इटावा। जसवंतनगर क्षेत्र के मलाजनी पीएम श्री प्राथमिक विद्यालय (अंग्रेजी माध्यम) से रिटायर्ड शिक्षक शमसुद्दीन सईदी शम्स को शिक्षा के क्षेत्र में उत्कृष्ट उपलब्धियों, नवाचार के लिए शिक्षा श्री अवार्ड 2026 से सम्मानित किया जाएगा। यह पुरस्कार राष्ट्रीय युवा दिवस के एक दिन पूर्व 11 जनवरी को शेफील्ड स्कूल पीराने कलियार रुड़की हरिद्वार उत्तराखण्ड में प्रदान किया जायगा। इससे पूर्व भी वह अनेको अवार्ड प्राप्त कर चुके हैं।

वाहन ने ऑटो में मारी टक्कर, चार घायल

बकेवर। हाईवे पर सोमवार को कुर्झरिया रजबहे के पास तेज रफ्तार वाहन ने ऑटो में टक्कर मार दी, जिससे ऑटो पलट गया। हादसे में ऑटो सवार चार लोग घायल हो गए, जिनमें दो की हालत गंभीर बताई जा रही है। घायलों में अजीतमल में तेनात एमएमपी नौतू सिंह निवासी बिजौली, खुशी पुत्री सुभाष निवासी ललितपुर, थाना बकेवर, शनि तिवारी निवासी नागरीलोलपुर, थाना बकेवर तथा एक अज्ञात युवक शामिल है। सूचना पर थाना प्रभारी विपिन कुमार मालिक ने सभी घायलों को बकेवर अस्पताल भिजवाया। हालत गंभीर होने पर खुशी व अज्ञात युवक को जिला अस्पताल रेफर कर दिया गया। हादसे के बाद कुछ देर हाईवे पर यातायात प्रभावित रहा।

युवक का शव रेलवे ट्रैक पर मिला

भरथना। क्षेत्र के ग्राम साहों स्थित दिल्ली हावड़ा रेलवे ट्रैक पर अनुज कुमार 20 वर्ष पुत्र लाखन सिंह निवासी ग्राम नगला मठ मुडेना मलहौसी का शव रेलवे ट्रैक पर मिलने से पता चला कि कोहराम मग गया। मृतक वाचा ने बताया कि उनका भतीजा अनुज कुमार घर से काम के लिए निकला था, उसके पास 15 हजार की नगदी और एक मोबाइल फोन मौजूद था जो उसके कब्जे से गायब है। पुलिस ने बताया कि मृतक युवक अनुज का शव दिल्ली-हावड़ा रेलवे ट्रैक से कब्जे में लेकर पोस्टमार्टम के लिए भेजा है। पुलिस जांच में जुटी है।

शटरिंग ठेकेदार की थम गई सांसें

बकेवर। महेवा में रविवार की देर शाम करीब आठ बजे खाना खाते समय साइलेंट अटैक से शटरिंग ठेकेदार की मौत हो गई। ब्रजेश कुमार महेवा में अपने भाई राजू दोहरे के साथ रहता था। रविवार की शाम साइलेंट अटैक से मौत हो गई। पत्नी सुनीता ने बताया कि रविवार सुबह काम पर जाने के बाद उनके पति देर शाम वापस आए। करीब आठ बजे खाना खाने बैठे, तभी अचानक बेहोश हो गए। उन्हें महेवा सीएसपी लाया गया, जहां डॉक्टर ने मृत घोषित कर दिया। अधीक्षक डॉ अभिषेक वर्मा ने बताया कि प्रथम दृष्टया साइलेंट अटैक की संभावना है। चौकी प्रभारी निर्मल कुमार ने शव का पंचनामा भरकर पोस्टमार्टम के लिए भेजा।

शिक्षा, स्वास्थ्य और रोजगार पर चर्चा

इकदिल। समाजसेवी राजकुमार गौतम के नेतृत्व में भीम आर्मी भारत एकता मिशन की बैठक हुई। संगठन के राष्ट्रीय अध्यक्ष विनय कुमार आजाद ने संगठन की नीतियों और भविष्य की कार्ययोजना पर विस्तार से प्रकाश डाला। उन्होंने कार्यकर्ताओं का आह्वान किया कि वे मिशन को जमीनी स्तर पर मजबूत करें और शोषितों की आवाज बनें। विशिष्ट अतिथि राष्ट्रीय कोषाध्यक्ष मौनू कुमार आजाद ने भी संगठन की मजबूती पर बल दिया। राष्ट्रीय प्रचारक प्रदीप बौद्धाचार्य, सुमित कुमार दोहरे ने शिक्षा, स्वास्थ्य और रोजगार जैसे बुनियादी मुद्दों पर बात रखी। इस दौरान सैकड़ों युवाओं और स्थानीय लोगों ने भीम आर्मी की सदस्यता ग्रहण की। इस अवसर पर कानपुर देहात जिला प्रभारी अभिषेक कुमार आजाद, आशुतोष गौतम, विनय कुमार, अंकित कुमार और अभिषेक कुमार दोहरे सहित पदाधिकारी व कार्यकर्ता मौजूद रहे।

2.4 डिग्री की ठंड में कांप उठी जिंदगी

प्रदेश में सबसे ठंडा रहा इटावा, बर्फीली हवा ने राह चलते लोगों को झकझोरा, जन-जीवन प्रभावित

कार्यालय संवाददाता, इटावा

अमृत विचार। नए साल की शुरुआत के साथ ही सर्दी में भी लगातार इजाफा हो रहा है। सर्दी के कारण सामान्य जनजीवन भी अस्त व्यस्त सा हो गया है। इटावा पहाड़ों से भी ठंडा रहा। यहां का न्यूनतम तापमान 2.4 डिग्री सेल्सियस रहा, जबकि बाराबंकी का न्यूनतम तापमान 3 डिग्री रहा।

इटावा में पहाड़ों की तुलना में अधिक सर्दी है और इस कड़ाके की सर्दी से लोग दिन में भी कांप रहे हैं। यह सिलसिला कई दिनों से चल रहा है। रविवार को तापमान 3.8 डिग्री था। सोमवार की सुबह कोहरा तो नहीं था और रोशनी ठीक थी लेकिन सर्दी काफी थी और लगातार सर्द हवा चल रही थी। इसके कारण घरों से बाहर निकलना मुश्किल था। विद्यालयों का सोमवार को भी अवकाश था इसके कारण छात्र-छात्राएं तो घरों में ही रहे लेकिन कार्यालय खुले थे। जिन लोगों को कार्यालय जाना था उन्हें इसी कड़ाके की सर्दी और सर्द हवा के बीच में अपने कार्यालय जाना पड़ा। सुबह



रेलवे स्टेशन पर सर्दी के बीच ट्रेन का इंतजार करते यात्री।

शीतलहर के आगे सूर्य की तपिश बेअसर, आग का ही सहारा

- इन दिनों स्थिति यह है कि धूप तो चमकती है लेकिन धूप इतनी तेज नहीं होती कि वह सर्दी से राहत दे सके। सोमवार को तो सुबह करीब दस बजे ही धूप निकल आई थी लेकिन धूप हल्की थी और सर्द हवा काफी तेज गति से चल रही थी। इसके कारण धूप में बैठने पर भी सर्दी लग रही थी। यही कारण रहा कि लोग धूप में भी बैठकर आग जला रहे थे ताकि किसी तरह सर्दी से बच सकें।

10 बजे भी सर्द हवाव चल रही थी। दिसम्बर के महीने में ही सर्दी ने तीखे तेवर दिखाने शुरू कर दिए थे और नये साल की शुरुआत के बाद से तो लगातार तापमान गिरता चला जा रहा है जिसके चलते सर्दी बढ़

रही है। बाजार में भी ज्यादा भीड़ नहीं है। दुकानदार लोगों का इंतजार करते रहे लेकिन खरीदारी करने वाले कम संख्या में ही पहुंचे। शाम होने के बाद सर्दी के तेवर फिर तीखे हो गए। इसके कारण सड़कों पर

भीड़ और भी कम हो गई। बाजारों में भी रात को भीड़ नहीं दिखाई थी दुकाने जरूर खुलीं रही लेकिन खरीदारी करने वाले नहीं पहुंचे। रात होते ही सर्दी के कारण बाजार में भी सन्नाटा छा गया।

अध्ययन कक्ष का किया शुभारम्भ

महेवा। ग्राम पंचायत जैतपुर के मजरा दुर्गापुर में नवनिर्मित अध्ययन कक्ष का शुभारंभ गौ सेवा आयोग के सदस्य / दर्जा प्राप्त राज्य मंत्री रमाकांत उपाध्याय ने फीता काटकर किया। उन्होंने कहा कि अब गांव के युवाओं बाहर नहीं जाना पड़ेगा। उन्होंने हर ग्रामवासी से एक रोटी गोमाता के नाम से निकालने और गौशाला में सहयोग करने का आवाहन किया। अध्यक्षता भाजपा जिलाध्यक्ष अनू गुप्ता ने की। कार्यक्रम में विशिष्ट अतिथि पूर्व सांसद प्रेमदास कठेरिया, मुकेश यादव, जितेंद्र गौड़, धर्मेन्द्र दुबे, संजय तिवारी, रजनीश शर्मा, एडीओ पंचायत इंद्र पाल सिंह भदौरिया, ग्राम सचिव अशोक कुमार यादव भी मौजूद रहे। ग्राम प्रधान रोहिताश यादव ने मुख्य अतिथि सहित सभी अतिथियों का माल्यापण एवं ओंगवस्त्र भेंटकर स्वागत किया। सहायक विकास अधिकारी इंद्रपाल सिंह भदौरिया ने आभार जताया।

पूर्व सांसद की जयंती पर नेत्र शिविर लगा

कार्यालय संवाददाता, इटावा

अमृत विचार। पूर्व सांसद चौधरी रघुराज सिंह की जयंती पर श्री शंकर धर्माथ नेत्र चिकित्सालय राहतपुर में सोमवार को सभी जांचों एवं दवाओं समेत ओपीडी निःशुल्क रखी गई, जिसमें 125 लोगों ने इसका लाभ उठाया और 24 मरीज मोतियाबिंद ऑपरेशन हेतु चिन्हित हुए, उनके निःशुल्क ऑपरेशन भी इसी अस्पताल में किए जाएंगे। संगोष्ठी में मुख्य अतिथि कांग्रेस जिलाध्यक्ष आशुतोष दीक्षित ने कहा कि आज के नेताओं को चौ. रघुराज सिंह के व्यक्तित्व से प्रेरणा लेकर उनके पदचिह्नों पर चलना चाहिए।

आशुतोष दीक्षित ने कहा कि चौधरी रघुराज सिंह संपन्न और जमींदार परिवार से होने के बावजूद इतने सहज और सरल व्यक्तित्व के थे कि रिश्ते पर बैठकर ही लोगों की मदद कराने के लिए अधिकारियों के पास पहुंच जाते थे, और आज जिस पचनद बांध को बनाए जाने की बात उठती है, यह प्रोजेक्ट चौधरी साहब की देन है। उन्होंने जनपद में विकास के लिए भी उल्लेखनीय प्रयास किए। आज के दौर के नेता, जो एक जरा सा पद पाने के बाद इतरा कर चलने

● शिविर में 125 लोगों ने निःशुल्क आंखों की जांच कराई

लगते हैं, उन्हें यदि थोड़ा सा भी यश पाने की इच्छा हो तो चौधरी रघुराज सिंह जी के सहज सरल आदर्श जीवन से प्रेरणा लेनी चाहिए। इस अवसर पर गोविंद माधव शुक्ला, डा. जेके तिवारी, कांग्रेस के शहर अध्यक्ष मो. राशिद खान, पूर्व शहर अध्यक्ष पल्लव दुबे ने भी चौधरी साहब के आदर्श व्यक्तित्व एवं कृतित्व का स्मरण किया।

चिकित्सालय के निदेशक राजेंद्र कुमार दीक्षित ने कहा कि चौधरी रघुराज सिंह स्मारक संस्थान की अध्यक्ष आशा दुबे द्वारा उनकी जयंती पर प्रतिवर्ष नेत्र एवं स्वास्थ्य चिकित्सा शिविर का आयोजन किया जाता है। आचार्य महेश चंद्र तिवारी एवं श्री विनोद त्रिपाठी के संयोजन में श्री शंकर धर्माथ नेत्र चिकित्सालय राहतपुर में जांच और ओपीडी निःशुल्क रखी गई। मोतियाबिंद के ऑपरेशन निःशुल्क किए जाएंगे। उपचार व्यवस्था में डा. दीक्षा, डा. प्रभाकर कटियार, डा. आशीष दीक्षित समेत समस्त चिकित्सीय स्टाफ का सहयोग रहा।

शाल भेंट की

बेटी बचाओ-बेटी पढ़ाओ अभियान के तहत महिला चिकित्सालय में आयोजन

कन्या जन्मोत्सव में बेबी किट का उपहार

संवाददाता, इटावा

अमृत विचार। जिला प्रोबेशन अधिकारी विनय कुमार ने बताया कि बेटी बचाओ, बेटी पढ़ाओ योजनान्तर्गत जिला महिला चिकित्सालय में कन्या जन्मोत्सव कार्यक्रम मुख्य अतिथि सरिता भदौरिया विधायक सदर तथा रीनू चौहान की उपस्थिति में सम्पन्न हुआ।

कार्यक्रम में सदर विधायक द्वारा जिला महिला चिकित्सालय में 16 नवजात कन्याओं को बेबी किट एवं धात्री माताओं संध्या, काजल, कुमारी वीनू देवी, रोशनी, सुषमा आदि को ड्राईफ्रूट एवं शाल भेंट कर सम्मानित किया गया। सदर विधायक ने नवजात कन्याओं के उज्ज्वल भविष्य की कामना करते हुये उन्हें शुभ आशीर्वाद दिया तथा उनकी माताओं और उनको विनिम्न सरकारी योजनाएं जैसे मुख्यमंत्री कन्या सुसंगला योजना,



बेबी किट और ड्राईफ्रूट देती सदर विधायक सरिता भदौरिया।

जननी सुरक्षा योजना, प्रधानमंत्री मातृत्व बन्धन योजना जैसी विभिन्न कल्याणकारी योजनाओं से जुड़कर अधिक से अधिक आर्थिक सशक्तीकरण से नारी सशक्तीकरण की ओर बढ़ने के लिये प्रेरित किया। कार्यक्रम में डा. अनिल कुमार मुख्य चिकित्सा अधीक्षक महिला,

डा. पारितोष शुक्ला मुख्य चिकित्सा अधीक्षक पुरुष, डा. यश्रिता सिंह आदि अधिकारी उपस्थित रहे। जिला प्रोबेशन अधिकारी के द्वारा नवजात कन्याओं की माताओं एवं उनके परिवारीजनों की उप०प्र० सरकार द्वारा संचालित मुख्यमंत्री कन्या सुसंगला योजना की विस्तृत जानकारी प्रदान

की। जिला प्रोबेशन कार्यालय से अक्षय वर्मा, कनिष्ठ सहायकअजित कुमार दुबे, अर्चना भदौरिया, धर्मेन्द्र कुमार, संजीव कुमार, योगेन्द्र सिंह, गौरव कुमार, अभिषेक वर्मा, सोमन चौधरी एवं जिला महिला चिकित्सालय के समस्त स्टाफ आदि ने प्रतिभाग किया।

सरकारी दफ्तरों में भी दिखा ठंड का असर

- कार्यालयों में भी कर्मचारी सर्दी से बचने के जतन कर रहे थे। कई स्थानों पर हीटर जलते दिखाई दिए। कचहरी में बड़ी संख्या में फरियादी आते हैं। दो दिन के अवकाश के बाद सोमवार को कार्यालय खुले, इसके बाद भी कचहरी और विकास भवन में ज्यादा भीड़ नहीं थी। जो लोग आए भी वे अपना काम निपटाकर जल्दी वापस चले गए। पिछले दिनों की तरह सोमवार को भी सड़कों के किनारे कई स्थानों पर लोग आग जलाकर बैठे रहे। कोई कागज जला रहा था तो कोई लकड़ी जलाकर बैठा था ताकि सर्दी से बचे रह सके। बाजार में आमतौर पर ज्यादा भीड़ नहीं है, लेकिन ऊनी कपड़ों की दुकानों पर जरूर भीड़ रही और लोग खरीदारी करते रहे।

www.amritvichar.com पर भी खबरें पढ़ें

सीएमएस के बेटे अपार हर्ष ने पास की आईईएस की परीक्षा

कार्यालय संवाददाता, इटावा

अमृत विचार। संघ लोक सेवा आयोग द्वारा आयोजित इंजीनियरिंग सेवा परीक्षा में शहर के अजीत नगर निवासी अपार हर्ष चंद्रा ने पहली बार में 51 वीं रैंक हासिल कर जनपद का नाम रोशन किया। अपार परीक्षा परिणाम आने के बाद जब पहली बार अपने घर आए तो उनके परिवार के सदस्यों के साथ आसपास के लोगों ने उनको फूलमाला पहनाकर बधाई दीं।

अपार हर्ष चंद्रा के पिता डा. अनिल कुमार बाबा भीमराव आंबेडकर महिला जिला अस्पताल में अधीक्षक के पद पर कार्यरत हैं। जबकि उनकी मां डा. पुष्पलता भी चिकित्सक है। इसी के साथ अपार के दादा नाथूराम भी रेलवे में लेखाकार के पद से सेवानिवृत्त हैं, जबकि दादी गृहणी हैं। अपार के छोटे भाई श्रेयांश हर्ष चंद्रा एमबीबीएस कर रहे हैं। अपार की प्रारंभिक शिक्षा शहर के सेंटमेरी इंटर कालेज में हुई। उन्होंने दिल्ली आकर यूपीएससी सिविल सर्विसेज की तैयारी शुरू की। जिसके बाद संघ लोक सेवा आयोग द्वारा



अपने पिता सीएमएस डॉ. अनिल कुमार के साथ अपार हर्ष चंद्रा। अमृत विचार

आयोजित परीक्षा में पहली बार बैठे और परिणाम आने में उन्होंने 51वीं रैंक प्राप्त की। अपार ने अपनी इस उपलब्धि को परिवार का सहयोग और अपने गणित के शिक्षक स्व. सौर माथुर को अपना प्रेरणा स्रोत बताया। जहां एक ओर महिला जिला अस्पताल में चिकित्सक व स्टाफ द्वारा अपार के पिता अधीक्षक डा. अनिल कुमार को बधाई मिल रही है, तो वहीं दूसरी ओर उनके घर पर भी लोगों द्वारा पहुंचकर फूलमाला पहनाकर अपार को बधाई देने का सिलसिला जारी है।

एसएसपी आवास पर शव रख मांगा इंसाफ

संवाददाता, भरथना

अमृत विचार। भरथना कोतवाली क्षेत्र में कार की टक्कर से गंभीर रूप से घायल हुई महिला की पांच दिन बाद इलाज के दौरान मौत होने से मामला तूल पकड़ गया। आरोप है कि घटना के बाद पुलिस ने कार चालक को खिलाफ न तो मुकदमा दर्ज किया और न ही तहरीर ली, जिससे आक्रोशित परिजनों ने सोमवार को पोस्टमार्टम के बाद एंबुलेंस में शव रखकर एसएसपी आवास पहुंचकर विरोध प्रदर्शन किया और न्याय की गुहार लगाई।

भरथना के भैसाई गांव निवासी अनीता देवी 50 वर्ष पत्नी सत्यप्रकाश यादव एक दिसंबर की शाम करीब साढ़े सात बजे शहर के एक निजी अस्पताल में अपने



एसएसपी आवास पर शव रखकर इंसाफ मांगते परिजन।

● सड़क दुर्घटना में घायल महिला की इलाज के दौरान मौत

पुत्र अंकुश की पत्नी के यहां जन्मे बेटे को देखकर आंटो से घर लौट रही थीं। भैसाई गेट बिधूना रोड पर गांव के सामने आंटो से उतरकर वह पैदल घर की ओर जा रही थीं, तभी एक तेज रफ्तार कार ने उन्हें टक्कर मार दी। हादसे में अनीता देवी गंभीर रूप से घायल हो गईं। परिजन उन्हें इलाज के लिए अस्पताल ले गए, जहां हालत नाजुक होने पर मेडिकल कॉलेज रेफर किया गया।

● परिजनों का आरोप, जान-बूझकर कार सवार ने मारी टक्कर

परिजनों का आरोप है कि हादसा दुर्घटना नहीं बल्कि जानबूझकर किया गया हमला था। मृतका के पुत्र अंकुश का कहना है कि घटना से एक दिन पहले आरोपियों से कहासुनी हुई थी, उसी रंजिश में कार से टक्कर मारकर उनकी मां को घायल किया गया। घायल अनीता देवी का मेडिकल कॉलेज में इलाज चल रहा था, जहां रविवार रात करीब दो बजे उन्होंने

सफाई कर्मचारी संघ की बैठक



एडीओ को सम्मानित करते संघ के पदाधिकारी।

निष्ठा और मेहनत से कार्य किया, जो प्रशंसनीय है। उन्होंने सभी सफाई कर्मचारियों से अपील की कि वे नियमित रूप से अपने-अपने गांवों में पहुंचकर सफाई कार्य करें, ताकि ग्रामीण क्षेत्रों में स्वच्छता बनी

अमृत विचार

रहे। बैठक में संगठन के महामंत्री रंजीत सिंह, कोषाध्यक्ष राजीव एवं देवेंद्र कुमार, संरक्षक प्रवीण कुमार, पंचायत अध्यक्ष छोटेलाल सहित बड़ी संख्या में सफाई कर्मचारी उपस्थित रहे।

समाधान दिवस में ठंड का असर

कार्यालय संवाददाता, इटावा

अमृत विचार। तहसील सदर में जिलाधिकारी शुभान्त कुमार शुक्ल एवं वरिष्ठ पुलिस अधीक्षक ब्रजेश कुमार श्रीवास्तव की अध्यक्षता में आयोजित सम्पूर्ण समाधान दिवस में भी ठंड का असर दिखा। समाधान दिवस में कुल 14 शिकायतें आईं, जिनमें तीन शिकायतों का मौके पर निस्तारण कर दिया गया।

डीएम ने प्राप्त शिकायतों को निर्धारित समय सीमा में गुणवत्तापूर्ण निस्तारण के लिए सभी विभागीय अधिकारियों को निर्देशित किया। उन्होंने कहा कि अधिकारीगण सम्बंधित कर्मचारियों के साथ मौके पर जाकर शिकायतकर्ता का पक्ष सुनते हुए उसका निस्तारण करना सुनिश्चित करें। उन्होंने निर्देश दिये कि प्रकरणों की गंभीरता से जांच की जाए, साथ ही जवाबदेह लोगों के विरुद्ध कार्रवाई की जाए। उन्होंने कहा कि जब भी अधिकारीगण गांवों के भ्रमण पर जायें अपने विभाग से संबंधित योजनाएं का मौके पर सत्यापन करें तथा लाभार्थियों का



सम्पूर्ण समाधान दिवस में शिकायतें सुनते डीएम व एसएसपी।

● डीएम और एसएसपी के सामने सिर्फ 14 फरियादी पहुंचे, सिर्फ 3 का ही हो सका निस्तारण

फीडबैक भी लें। तहसील सदर में विभिन्न संदर्भों से संबंधित कुल 14 प्रार्थना पत्र प्राप्त हुये, जिसमें मौके पर 3 शिकायतों का निस्तारण किया गया शेष संबंधित अधिकारियों को प्राप्त कारावर जल्द निस्तारण के निर्देश दिए। समाधान दिवस से सबसे अधिक जमीन से संबंधित शिकायत प्राप्त हुई। संपूर्ण समाधान दिवस में वरिष्ठ पुलिस अधीक्षक

● समाधान दिवस में सबसे अधिक जमीन से संबंधित शिकायतें प्राप्त हुईं, निस्तारण के दिए निर्देश

ब्रजेश कुमार श्रीवास्तव ने पुलिस विभाग से संबंधित मामलों की सुनवाई की। उन्होंने थानाध्यक्षों को निर्देश दिये कि प्रत्येक मामले में मौके पर जाकर कार्यवाही की जाये। यहां उप जिलाधिकारी सदर विक्रम सिंह राघव, मुख्य चिकित्साधिकारी डॉ. वृजेन्द्र कुमार, क्षेत्राधिकारी नगर, तहसीलदार आदि अधिकारी उपस्थित रहे।

न्यूज़ ब्रीफ

चार वारंटी गिरफ्तार भेजे गए जेल

फफ़ूंद । जनपद में अपराधियों के विरुद्ध चलाए जा रहे विशेष अभियान के अंतर्गत फफ़ूंद थाना पुलिस को बड़ी सफलता हाथ लगी है । यह कार्रवाई पुलिस अधीक्षक के निर्देशों पर अपराध नियंत्रण की दिशा में की गई है । पकड़े गए आरोपियों में मनोज कुमार निवासी शिवपुर शामिल है, जो सड़क दुर्घटना और गैर – इरादतन हत्या जैसे गंभीर मामले में वांछित था । इसके साथ ही भैसोल गांव के दो सगे भाइयों, रविन्द्र और सुन्दर को भी पुलिस ने हिरासत में लिया है । इन दोनों पर रास्ता रोकने, बंधक बनाने और जान से मारने की धमकी देने जैसे संगीन आरोप दर्ज हैं । पुलिस ने ग्राम देवरपुर के निवासी रामबिहारी को भी गिरफ्तार किया है, जो हत्या के प्रयास जैसे पुराने मामले में न्यायालय से जारी वारंट के बाद से फ़रार चल रहा । थाना प्रभारी ने बताया कि पकड़े गए सभी अभियुक्त लंबे समय से अपनी गिरफ्तारी से बच रहे थे ।

11 जनवरी को होगा प्रतिमा का अनावरण

बिधूना । राष्ट्रीय किसान इंटर कालेज कुदरकोट के पूर्व उप प्रधानाचार्य एवं एस्बीएस एफ़ेडमी के संस्थापक समाजसेवी सोहन सिंह यादव के 11 जनवरी को आयोजित प्रतिमा अनावरण समारोह के लिए युद्धस्तर पर तैयारियां शुरू कर दी गई हैं । समारोह के आयोजक संयोजक राष्ट्रीय किसान इंटर कालेज कुदरकोट के प्रधानाचार्य एवं समाजवादी शिक्षक महासभा के प्रदेश महासचिव रवि प्रकाश यादव ने कहा कि 11 जनवरी को अपराह्न 1बजे प्रदेश सरकार के पूर्व कैबिनेट मंत्री एवं राष्ट्रीय महासचिव शिवापाल सिंह यादव के द्वारा एस्बीएस प्राइवेट आई टीआई कालेज एवं एस्बीएस इंटर कालेज परिसर में स्थापित समाजसेवी सोहन सिंह यादव की प्रतिमा का अनावरण किया जाएगा । इस अवसर पर श्रद्धांजलि सभा के साथ विशाल भंडारे का भी आयोजन किया जा रहा है । उन्होंने क्षेत्र के लोगों से मूर्ति अनावरण समारोह को सफल बनाने का अनुरोध किया है । इस अवसर पर सारांश रत्न यादव प्रबंधक आर आर डिग्री कालेज बिधूना, ब्रजमोहन सिंह यादव, कमलेश यादव, अनिल यादव कानून गो, सौर्य प्रताप यादव, अक्षिता वंश लक्ष्मू यादव शिवांश आदि मौजूद रहे ।

शाक्य हेल्थ सेंटर पर पड़ा छापा, किया सील

हरचंदपुर /बिधूना । जिले में इस समय बिना पंजीकरण के चलाए जा रहे अस्पतालों पर छापेमारी का सिलसिला जारी है । सोमवार को मुख्य चिकित्सा अधिकारी के निर्देश पर नोडल अधिकारी डॉ मनोज कुमार ने ग्राम देवरवा हरचंदपुर के पास चल रहे शाक्य हेल्थ केंटर पर छापेमारी कर जांच पड़ताल की । इस दौरान उन्होंने हेल्थकेंटर सेंटर के संचालक से पंजीकरण आदि कागजात दिखाए को कहा लेकिन वहां मौजूद डॉक्टर किसी भी कागजात को नहीं दिखा सके । इसके बाद नोडल अधिकारी डॉक्टर मनोज कुमार ने तत्काल अस्पताल को सीज करते हुए आवश्यक कागजात दिखाए के लिए तीन दिन का समय दिया है । उन्होंने चेताते हुये कहा कि तीन दिवस में कागजात नहीं दिखाये तो अग्रिम विधिक कार्रवाई की जाएगी । इस मामले में जानकारी देते हुए डॉक्टर मनोज कुमार ने बताया जिले में लगातार बिना पंजीकरण के हेल्थ केंटर तथा पैथोलॉजी लैब की जांच पड़ताल जारी है । यदि जिले में किसी प्रकार से अवैध पंजीकरण के संचालित क्लीनिक पाया जाता है । तो उसके खिलाफ विधिक कार्रवाई की जाएगी और किसी भी दोषी को बर्खा नहीं जाएगा ।

पुलिस कर्मियों के लिए लगा

एक दिवसीय स्वास्थ्य शिविर

कार्यालय संवाददाता, औरैया

अमृत विचार । वामा सारथी उत्तर प्रदेश पुलिस वेलफेयर एसोसिएशन एवं आयुष विभाग की संयुक्त सहभागिता से जिले के रिजर्व पुलिस लाइन परिसर में वामा वेलनेस कैंप के अंतर्गत एक दिवसीय स्वास्थ्य शिविर का आयोजन किया गया । शिविर का उद्देश्य पुलिस विभाग में कार्यरत महिला कर्मियों के सशक्तिकरण के साथ-साथ उनके स्वास्थ्य की देखभाल करना रहा । शिविर में प्रतिसार निरीक्षक पारस चौधरी ने कहा कि सदरी के मौसम के साथ-साथ महिलाओं पर परिवार और ड्यूटी की दोहरी जिम्मेदारी होती है, ऐसे में उनका स्वस्थ रहना अत्यंत आवश्यक है। उन्होंने इस तरह के आयोजनों को समय की जरूरत बताया।

स्वास्थ्य शिविर में पुलिस

अमृत विचार

अछल्दा में प्रस्तावित ओवरब्रिज के नाप-जोख के लिए पहुंची टीम

1.8 किमी प्रस्तावित है ओवर ब्रिज, 73 करोड़ रुपये का है बजट

संवाददाता, अछल्दा (औरैया)

अमृत विचार । कानपुर–इटावा रेलखंड के अछल्दा पूर्वी साइड पर प्रस्तावित बाईपास ओवरब्रिज का निर्माण शीघ्र शुरू हो सकता है। सोमवार को सुबह सेतु निगम की टीम ने मौके पर पहुंचकर भूमि का सर्वे एवं नाप–जोख का कार्य शुरू किया। सर्वे के दौरान रेलवे खंभा संख्या 1116/16 से 1116/20 के बीच स्थल का निरीक्षण किया गया। बता दें कि इसके निर्माण से लोगों को आवागमन में खासी सहूलियत मिलेगी। बाईपास ओवरब्रिज के निर्माण से अछल्दा क्षेत्र में जाम की समस्या से राहत मिलेगी।

सेतु निगम की टीम में जूनियर इंजीनियर संकेत कुमार, सर्वेयर सुशील कुमार एवं फिरोज कुमार शामिल रहे। टीम ने प्रस्तावित ओवरब्रिज के लिए उपयुक्त भूमि का चयन किया तथा निर्माण की संभावित दिशा और स्थिति



निरीक्षण करते सेतु निगम के अधिकारी ।

अमृत विचार

जाम से मिलेगी निजात

- अछल्दा क्षेत्र में ओवरब्रिज नहीं होने से रोजाना जाम लगता है । ट्रेनों की आवाजाही के दौरान रोजाना एंजुलैस फंसी है, कईबार तो मरीज की जान तक चली जाती है । ऐसे में ओवरब्रिज बनने से लोगों को जाम से निजात मिल जाएगी ।

को लेकर प्रारंभिक आकलन किया। अधिकारियों ने बताया कि सर्वे के आधार पर ओवरब्रिज का क्षैतिज एलाइनमेंट (दिशा एवं वक्रता) तथा वर्टिकल एलाइनमेंट (ऊंचाई एवं ढलान) निर्धारित

किया जाएगा।

इन्हीं तकनीकी मानकों के अनुरूप डिजाइन तैयार किया जाएगा। ओवरब्रिज सुरक्षित, यातायात के अनुकूल और लागत के लिहाज से किफायती हो सके।

दिल का दौरा पड़ने से सीआरपीएफ के सब-इंस्पेक्टर कमलेश पाल का निधन

संवाददाता, बिधूना, औरैया

अमृत विचार । विकास खंड बिधूना क्षेत्र की ग्राम पंचायत ताजपुर बिधूना के ग्राम डहरियापुर में सोमवार की सुबह उस वक्त मातम पसर गया। जब सीआरपीएफ में तैनात सब-इंस्पेक्टर कमलेश कुमार (उर्फ कलेक्टर पाल) के निधन की खबर गांव पहुंची। वह जम्मू-कश्मीर के श्रीनगर में देश की सुरक्षा में तैनात थे। जैसे ही उनकी यूनिट द्वारा उनके शहीद होने की खबर परिजनों को दी गई तो परिजनों में कोहराम मच गया।

ग्राम डहरियापुर निवासी शिवराम सिंह के बड़े पुत्र कमलेश कुमार पाल सीआरपीएफ में श्रीनगर में सब-इंस्पेक्टर के पद पर तैनात थे। उनके सेवानिवृत्त होने में तीन साल का समय शेष रह गया था। सोमवार तड़के जैसे ही उनके निधन का समाचार स्वजनों को प्राप्त हुआ, घर में चीख-पुकार मच गई। शहीद के छोटे भाई मास्टर सिंह और अन्य परिजनों का रो-रोकर बुरा हाल है। गांव के लोग शोक संपन्न परिवार को ढांडस बंधाने के लिए उनके घर



सूचना मिलने के बाद रोते-बिलखते परिजन ।

अमृत विचार

● बिधूना के ग्राम डहरियापुर के निवासी थे, श्रीनगर में इयूटी के दौरान पड़ा दौरा

पर एकत्र होने लगे।

शहीद कमलेश पाल अपने पीछे भरा-पूरा परिवार छोड़ गए हैं। उनकी पत्नी सरोजनी देवी व दो पुत्र कश्मीर पाल और अमरेश पाल हैं। बताया गया है कि दोनों पुत्रों का विवाह हो चुका है। पिता के आकस्मिक निधन की खबर से बेटों पुत्रवधुओं व परिजनों पर दुखों का पहाड़ टूट पड़ा है।कमलेश पाल की पहचान

एक कर्तव्यनिष्ठ और मिलनसार व्यक्तित्व के रूप में थी। उनके शहीद होने की खबर मिलते ही गांव एवं क्षेत्र में में शोक की लहर दौड़ गई है। ग्रामीणों का कहना है कि कमलेश पाल ने हमेशा गर्व के साथ देश की सेवा की और आज उनकी शहादत पर पूरे क्षेत्र को गर्व है, हालांकि उनकी कमी को कभी पूरा नहीं किया जा सकेगा।शहीद कमलेश पाल का पार्थिव शरीर उनके पैतृक गांव डहरियापुर के लिए लाया जा रहा है। मंगलवार को राजकीय सम्मान के साथ उनका अंतिम संस्कार किया जाएगा।

दुकान में लगी आग, 3 लाख रुपये का सामान जला



आग लगने के बाद जला पड़ा दुकान का सामान ।

संवाददाता, फफूंद (औरैया)

अमृत विचार । कस्बे के एक मोहल्ला में एक दुकान में अज्ञात कारणों से आग लग गई। लपटें देख मोहल्ले के लोग दौड़ पड़े और घरों में लगे सबमसिंबल का इस्तेमाल कर आग बुझाई। लेकिन, तब तक पूरी दुकान जलकर राख में बदल गई।

कस्बे के मोहल्ला तिवारियान निवासी आमोद पांडे अपने मकान के बाहर शिवम जनसेवा केंद्र के नाम से दुकान किए हैं। जिसमें वह बिजली का सामान भी बेचते

● आधे घंटे बाद पाया काबू, कस्बे के तिवारियान मोहल्ले का मामला

हैं। रविवार रात दुकान बंद करने के बाद वह घर में चले गए। रात लगभग दो बजे अज्ञात कारणों से अचानक दुकान में आग लग गई। धुआं और गर्मी से घर में सो रहे परिजनों की नींद खुली तो देखा कि दुकान से आग की लपटें निकल रही हैं। शोर सुनकर मोहल्ले के लोग इकट्ठा हो गए मोहल्ले के ही समाजसेवी अन्नू अग्निहोत्री और अन्य लोग नजदीक स्थित राममंदिर और पड़ोस

के घरों में लगे सबमसिंबल से आग पर काबू पाने में जुट गए। आग की सूचना पर फायर और पुलिस भी पहुंच गई लेकिन रास्ता कम होने से फायर बिग्रेड की गाड़ी अंदर नहीं पहुंच पाई। सबमसिंबल के सहारे ही लोग आग बुझाने में जुटे रहे। आधे घंटे बाद आग पर काबू पाया। लेकिन, तब तक दुकान में रखा सारा सामान लेपटॉप, प्रिंटर, कूलर, पंखे जल गए। अग्नि पीड़ित आमोद पांडे ने बताया आग से लगभग 3 लाख का नुकसान हुआ है। जिसकी सूचना उन्होंने लेखपाल को दे दी है।

खेल प्रतियोगिता

दरगाह बुखारी साहब मैदान में क्रिकेट टूर्नामेंट का आगाज

फफूंद इलेवन ने पंडित इलेवन को हराया

संवाददाता, फफूंद, औरैया

अमृत विचार । नगर में खेल प्रतिभाओं को मंच देने के उद्देश्य से फफूंद क्रिकेट क्लब की ओर से सोमवार को दरगाह बुखारी साहब के पास स्थित मैदान में क्रिकेट टूर्नामेंट का आयोजन किया गया। ऐतिहासिक और धार्मिक दृष्टि से महत्वपूर्ण हजरत पीर बुखारी शाह रहमतुल्लाह अलैह की दरगाह (मोहल्ला मेवातिवान) के समीप आयोजित इस टूर्नामेंट ने खेल और सामाजिक सौहार्द का संदेश दिया।

क्रिकेट टूर्नामेंट का उद्घाटन नगर निवासी वरिष्ठ समाजसेवी साहुल सिंह (प्रधान पति), पुत्र विनांद कुमार दोहरे ने फीता काटकर किया। उद्घाटन के अवसर पर खिलाड़ियों से परिचय प्राप्त करते हुए उन्होंने खेल भावना बनाए रखने



जीत का जश्न मनाते विजेता टीम के खिलाड़ी ।

अमृत विचार

और अनुशासन के साथ खेलने का आह्वान किया। साहुल सिंह ने अपने संबोधन में कहा कि क्रिकेट जैसे खेल युवाओं में अनुशासन, टीम भावना और स्वस्थ प्रतिस्पर्धा विकसित करते हैं। आयोजन की जिम्मेदारी शकील खान, अयान

खान मेव, फारुख खान मेव, आजम खान मेव और आलम सलमानी ने संभाली। वहीं मैदान व अन्य व्यवस्थाओं को सुचारु बनाए रखने में अबसार खान मेव, कल्लू खान, गोल्ड खान, अरबाज सहित अन्य युवाओं की सक्रिय भूमिका है।

74 में 10 शिकायतों का मौके पर समाधान

संवाददाता, अजीतमल (औरैया)

अमृत विचार । जिले की तीनों तहसील में संपूर्ण समाधान दिवस का आयोजन किया गया। जिला स्तरीय संपूर्ण समाधान दिवस का आयोजन अजीतमल तहसील में किया गया। यहां पर डीएम व एसपी ने फरियादियों की शिकायतों को सुना।

जिलाधिकारी डॉ. इंद्रमणि त्रिपाठी व पुलिस अधीक्षक अभिषेक भारती ने जनपद के दूर दराज से आये फरियादियों के समस्या संबंधी आवेदन पत्र लेकर उनकी समस्याओं को सुना। साथ ही संबंधित विभागीय अधिकारियों को समस्या संबंधी आवेदन पत्र दिए। जिलाधिकारी ने संपूर्ण समाधान दिवस के द्वारा गैस वितरकों से वार्ता कर जिला पूर्ति अधिकारी को निर्देश दिए कि जीरो पावर्टी में चयनित लाभार्थियों को उज्ज्वला योजना के अंतर्गत निःशुल्क गैस कनेक्शन 15 दिन में उपलब्ध करना सुनिश्चित करें। प्रिया दुबे पुत्री स्व. गुरु नारायण दुबे निवासी गढिया रोड फिरोज नगर अजीतमल ने अवगत कराया है कि गली वार्ड संख्या 5 में घरेलू पानी की निकासी व्यवस्था नहीं है, पिछले कई वर्षों से लगातार नगर पंचायत से समाधान की मांग करणा सुनिश्चित करें। प्रार्थी शिव



संपूर्ण समाधान दिवस के मौके पर फरियादियों की शिकायतें सुनते डीएम व एसपी ।

● अजीतमल तहसील में किया गया समाधान दिवस का आयोजन

अजीतमल को लिखित में समस्या बताई पर कहीं से कोई सुनवाई नहीं हुई। जिस पर जिलाधिकारी ने अधिशाषी अधिकारी नगर पंचायत अजीतमल को नियमानुसार कार्रवाई के निर्देश दिए।

निर्मला देवी पत्नी मेघ सिंह निवासी गोहानी खुर्द ने प्रार्थना पत्र देते हुए बताया कि उसकी मौजा गोहानी खुर्द की गाटा संख्या 409/5 की संक्रमणीय भूमिधर की सहखातेदार काबिज दाखिल है। उसकी उक्त भूमि पर सुखबीर सिंह व प्रेम सिंह पुत्र रतन सिंह अवैध तरीके से कब्जा करने का प्रयास कर रहे हैं। जिस पर जिलाधिकारी ने उप जिलाधिकारी अजीतमल को निर्देश दिए कि मिशन समाधान के तहत जांच कर आवश्यक कार्यवाही करना सुनिश्चित करें। प्रार्थी शिव

सिंह निवासी मोहल्ला शास्त्री नगर बाबरपुर ने अवगत कराया कि शास्त्री नगर बाबरपुर अजीतमल वर्तमान समय में जल जीवन मिशन योजना के अंतर्गत पाइप लाइन डाली जा रही है जो राधेश्याम मास्टर के मकान से महेश चंद के मकान तक पाइपलाइन डलवायी जाए। संपूर्ण समाधान दिवस के अवसर पर विभिन्न विभागों से संबंधित कुल 74 शिकायती प्रार्थना पत्र प्राप्त हुए, जिनमें से 10 शिकायतों का निस्तारण मौके पर किया गया। इस अवसर पर उप जिलाधिकारी अजीतमल निखिल राजपूत, उप जिलाधिकारी अजीतमल न्यायिक अरसला नाज, मुख्य चिकित्साधिकारी डॉ. सुरेंद्र कुमार, प्रभागीय वनाधिकारी सीपी सिंह, तहसीलदार अजीतमल अविनाश कुमार, नायब तहसीलदार, अधिशाषी अभियंता लोक निर्माण विभाग अमर सिंह मौजूद रहे।

कल्याण सिंह की पुण्यतिथि पर अर्पित की श्रद्धांलजि

औरैया । भारतीय राजनीति के प्रखर राष्ट्रवादी नेता, उत्तर प्रदेश के पूर्व मुख्यमंत्री कल्याण सिंह की पुण्यतिथि के अवसर पर सोमवार को भारतीय जनता पार्टी के जिला कार्यालय में श्रद्धांजलि गोष्ठी का आयोजन किया गया। गोष्ठी में पार्टी पदाधिकारियों एवं कार्यकर्ताओं ने उनके चित्र पर पुष्पांजलि अर्पित कर भावभीनी श्रद्धांजलि दी।

गोष्ठी को संबोधित करते हुए वक्ताओं ने कल्याण सिंह जी के राजनीतिक जीवन, उनके साहसिक गिन्यों तथा राष्ट्रहित में किए गए योगदान को स्मरण किया। वक्ताओं ने कहा कि कल्याण सिंह जी ने अपने संपूर्ण जीवन में सिद्धांत, दृढ़ निश्चय और जनसेवा को सर्वोच्च स्थान दिया। उनका व्यक्तित्व आज भी कार्यकर्ताओं को निष्ठा, संघर्ष और समर्पण की प्रेरणा देता है। कार्यकर्ताओं ने संकल्प लिया कि वे कल्याण सिंह के विचारों और आदर्शों को अत्यन्तसत करते हुए संगठन को और अधिक मजबूत करेंगे। जनसेवा के कार्यों को पूरी निष्ठा से आगे बढ़ाएंगे। अंत में दो मिनट का मौन रखकर श्रद्धांजलि अर्पित की।



बैठक के दौरान चर्चा करते पदाधिकारी ।

अमृत विचार

ठाकुर महासभा ने यत्न और सम्मेलन की बनाई रणनीति

संवाददाता, बिधूना/बेला

● कानपुर देहात के काशीपुर में प्राचीन हनुमान मंदिर में होना है कार्यक्रम

अमृत विचार । ठाकुर महासभा ने जनपद कानपुर देहात के काशीपुर ग्राम स्थित प्राचीन हनुमान मंदिर में होने वाले सनातन संस्कृति जागरण यज्ञ एवं सम्मेलन के लिए रविवार को बिधूना एवं बेला में एक बैठक कर क्षत्रिय समाज के लोगों को आमंत्रित किया।

इस अवसर पर पूर्व जिला पंचायत सदस्य रचना सिंह सेगर के आवास पर आयोजित एक पत्रकार वार्ता में ठाकुर महासभा के राष्ट्रीय प्रभारी जितेंद्र सिकरवार ने कहा कि क्षत्रिय समाज के सभी लोगों को एकजुट होकर कार्यक्रम में बड़ी संख्या में पहुंचकर कार्यक्रम को सफल बनाने के लिए वह ठाकुर महासभा की टीम के साथ क्षेत्र में भ्रमण कर संगठन के विचारों का संदेश दे रहे हैं। उन्होंने कहा क्षत्रिय एक जाति नहीं एक धर्म है जिसने राष्ट्र की रक्षा के लिए बलिदान देने में कोई कसर नहीं छोड़ी। कहा क्षत्रिय समाज ने व्याप्त कुरीतियों को दूर कर समाज को जागरूक एवं संगठित करने का

एक प्रयास किया जा रहा है।इस मौके पर ठाकुर महासभा के प्रदेश प्रभारी अवनीश सिंह राजावत, प्रदेश अध्यक्ष बूंदेलखंड प्रभात सिंह भदौरिया,प्रदेश सचिव नीता सिंह सेगर व आलोक सिंह, कानपुर मंडल अध्यक्ष गौरव सिंह चौहान, जिलाध्यक्ष उपेंद्र सिंह तोमर ब्लॉक अध्यक्ष औरैया, सुरेश सिंह राजावत ब्लाक अध्यक्ष औरैया दीपक सिंह सेगर, रवि राजावत, राकेश सिंह औरैया, शिवेंद्र राजावत नगर सचिव बिधूना, रविंद्र सिंह राजावत ब्लॉक अध्यक्ष सहार, ऋषिपाल सिंह तोमर ब्लॉक अध्यक्ष भाग्यनगर, निशांत विक्रम सिंह सेगर ब्लॉक अध्यक्ष अजीतमल, जितेंद्र सिंह राजावत ब्लॉक अध्यक्ष अछल्दा, सत्येन्द्र सिंह आदि मौजूद रहे।

न्यूज़ ब्रीफ

राखी से लदी ट्रॉली पलटी, चालक घायल

मौदहा। ग्राम नरायच से ईंट भट्ठा से राखी लादकर सुमेरपुर जा रहा ट्रैक्टर ट्राली संतुलन बिगड़ने से राजमार्ग में ग्राम मकराव के निकट पलट गया। हादसे में घायल चालक को सरकारी अस्पताल से प्राथमिक इलाज के बाद सदर अस्पताल रेफर कर दिया गया। कोतवाली क्षेत्र के ग्राम नरायच निवासी भूपेंद्र (22) पुत्र बुन्नु यादव सोमवार तड़के नरायच के ईंट भट्टे से ट्रैक्टर की ट्राली में राखी लादकर सुमेरपुर की ओर जा रहा था। तभी राजमार्ग 34 में ग्राम मकरांव के निकट संतुलन बिगड़ने से ट्रैक्टर ट्राली समेत राजमार्ग में पलट गया। जिससे ट्राली में लदी राखी राजमार्ग पर फैल गई। राहगीरों की मदद से इस घटना में घायल ट्रैक्टर चालक को लहलुहान हालत में सरकारी अस्पताल में भर्ती कराया गया जहां चिकित्सक ने उसकी हालत नाजुक देख उसका प्राथमिक उपचार कर उसे मुख्यालय रेफर कर दिया।

कल्याण सिंह की जयंती पर बांटे कंबल

सुमेरपुर। उत्तर प्रदेश के पूर्व मुख्यमंत्री स्व. कल्याण सिंह की 94वीं जयंती पर भाजपा नेता अमित कुमार सोनू ने सोमवार को सनतो को कंबल बांटकर राम मंदिर आन्दोलन के मुख्य नायक को श्रद्धांजलि दी। इन दिनों पड़ रही कड़ाके की ठण्ड में भाजपा नेता अमित कुमार सोनू ने थानाक्षेत्र के बाकी स्थित भूपानंद आश्रम, देवगांव स्थित कामाख्या मंदिर एवं विमनोड़ी स्थित मानेश्वर बाबा आश्रम जाकर वहां रह रहे सनतो को गर्म कंबल बांटकर उनका आशीर्वाद लिया। कहा कि पूर्य संतो की भावनाओं का सम्मान करते हुए राम भवित में श्रद्धेय कल्याण सिंह बाबू जी ने मुख्यमंत्री का त्याग कर दिया था। ऐसे में समाज में सनातन की अलख जगा रहे संतो के बीच उनकी जयंती मनाना सच्ची श्रद्धांजलि है। इस मौके पर रावेन्द्र शिहारे, राजा सिंह, लक्ष्य गुप्ता, विजय पाठक, कबीर कुमार, मिरय कुमार आदि उपस्थित रहे।



राहगीरों को चाय-टोस्ट बांटते फाउंडेशन के सदस्य।

अमृत विचार

सार्थक फाउंडेशन ने चाय-टोस्ट बांटे

राठ। सार्थक फाउंडेशन ने रामलीला मैदान तिराहा में लोगों को चाय-टोस्ट बांटे। इस मौके पर संरक्षक प्रदीप गुप्ता ने बताया कि चाय एवं टोस्ट वितरण आगे भी होगा। उन्होंने बताया कि फरवरी में स्कूली बच्चों के लिए निशुल्क नेत्र शिविर का आयोजन किया जाएगा, जिसमें

चश्मे भी दिए जाएंगे। इस अवसर पर प्रबंधक धर्मेन्द्र कोस्ट्या, अध्यक्ष ओमप्रकाश द्विवेदी, कोषाध्यक्ष पुष्पेंद्र, उपाध्यक्ष प्रियंका द्विवेदी, अवधेश जड़िया, केजी अग्रवाल, प्रदीप गुप्ता, भुवनेश तिवारी, बृजेश सक्सेना, राहुल नगायच, खेमचंद, नयन सेन आदि लोग मौजूद रहे।

सड़क बनने से पहले पुलिया निर्माण की मांग

हमीरपुर। ग्रामीणों ने गांव में आरसीसी सड़क निर्माण से पहले पुलिया निर्माण करवाने की मांग को लेकर सोमवार को कलेक्ट्रेट में प्रदर्शन किया। इस दौरान उन्होंने अतिरिक्त एसडीएम को ज्ञापन सौंपा है। कुरारा विकासखंड के ग्राम ककरऊ निवासी रवि दीक्षित, संतोष, वशीर, शिवम सिंह, भूपेंद्र सिंह, सुनील कुमार, कमल, शिवेंद्र सिंह, मोहित सिंह आदि ने दिव्य ज्ञापन में बताया कि ग्राम प्रधान रामलखन यादव ने गांव में आर. सीसी सड़क निर्माण और पुलिया

निर्माण को लेकर गांव में सामग्री डलवाई थी लेकिन सिर्फ आर सीसी सड़क का निर्माण करा रहे हैं जबकि पुलिया निर्माण पहले कराना चाहिए जिससे उनके घरों में बरसात का पानी ना भर सके। इस बात उन्होंने विरोध किया तो ग्राम प्रधान और इंजिनियर अंजली मिश्रकर गांव में पड़ी निर्माण सामग्री को पड़ोसी गांव करियापुर में भेजने की फिराक में है। उन्होंने ज्ञापन के माध्यम से गांव में पहले पुलिया निर्माण कराकर आर सीसी सड़क का निर्माण कराने की मांग की है।

प्रदेश की कबड्डी टीम में अंशुल का चयन



सुमेरपुर में कबड्डी टीम के खिलाड़ी।

अमृत विचार

संवाददाता, सुमेरपुर (हमीरपुर)

अमृत विचार। खेलो इंडिया बीच गेम्स 2026 के लिए प्रदेश की कबड्डी टीम में कस्बे के युवक को दमन का सदस्य बनाया गया है। इससे उसके परिवार में हर्ष का माहौल है।

खेलो इंडिया बीच गेम्स के आयोजन में कस्बे के वार्ड संख्या आठ निवासी अंशुल को 6 सदस्यीय टीम में चयन किया गया है। यह टीम दमन एवं द्वीप में 5 से 9 जनवरी के मध्य होने वाले मैचों में खेलेगी। इस गेम्स में आठ प्रांतों की टीमें प्रतिभाग कर रही है। इसके लिए पोल ए एवं

पोल बी टीमें बनी हैं। पोल ए में आंध्र प्रदेश, हरियाणा, उत्तर प्रदेश, दमन एवं द्वीप की टीमें शामिल की गई है और पोल बी में राजस्थान, उत्तराखंड, दिल्ली, महाराष्ट्र की टीमें शामिल हैं। कस्बे के युवक के टीम में शामिल किए जाने पर उसके घर परिवार में हर्ष का माहौल है।

अमृत विचार

मौदहा कोतवाली क्षेत्र के करहिया गांव का मामला, पुलिस ने 5 लोगों को किया गिरफ्तार

केस दर्ज कराने पर दुबारा हमला, पुलिस को चुनौती

संवाददाता, मौदहा (हमीरपुर)

अमृत विचार। कोतवाली क्षेत्र के करहिया गांव में तीन दिन पहले घर में घुसकर परिवार पर हमला करने के मामले में पीड़ित परिवार ने थाने में एफआईआर दर्ज कराई तो आरोपियों ने पुलिस को चुनौती देते हुए सोमवार को फिर धावा बोलकर हमला किया। अब पुलिस ने पांच लोगों को गिरफ्तार किया है।

कोतवाली क्षेत्र के करहिया निवासी किशोरीलाल पुत्र मेड़ेलाल ने तहरीर में बताया कि तीन जनवरी की रात करीब साढ़े नौ बजे गांव के जयकरन, मिश्रीलाल, रोहित, अजय और हरीश आदि उसके घर में हथियारों से लैस होकर घुस आए

● 3 जनवरी की रात घर में घुसकर पूरे परिवार को पीटा था



और उसके पुत्र गोरेलाल पर बेरहमी से हमला कर दिया। उसे बचाने के लिए बहु भूरी दौड़ी तो हमलावरों ने उसे भी बेरहमी से मारा-पीटा। इतना ही उन लोगों ने मासूम बच्चों के साथ भी बेरहमी से मारपीट की, जिसमें गोरेलाल और भूरी को गंभीर चोटों के कारण जिला अस्पताल रेफर कर दिया गया था, जहां उनका अभी भी इलाज चल

● रिपोर्ट लिखाने पर फिर किया हमला, घायल अस्पताल में भर्ती

रहा है। पीड़ित की तहरीर पर पुलिस ने सभी आरोपियों के खिलाफ गंभीर धाराओं में मुकदमा दर्ज किया था। मुकदमा दर्ज होने से बौखलाए आरोपियों ने सोमवार को फिर धावा बोलकर परिवार के साथ मारपीट कर पुलिस को खुली चुनौती दी। दुबारा हमले के बाद पुलिस ने तत्काल प्रभाव से एक्शन लेते हुए सभी आरोपियों को गिरफ्तार कर लिया। इस सम्बन्ध में कोतवाली प्रभारी संतोष सिंह ने बताया कि मुकदमा दर्ज किया गया था, लेकिन फिर झगड़ा हुआ है। सभी आरोपियों को गिरफ्तार कर लिया गया है।

सफाई कर्मियों ने मांगी ऊनी वर्दी

मौदहा। भीषण सर्दी, कोहरा और शीतलहर के चलते सफाई कर्मचारियों ने नगर पालिका अध्यक्ष को जापन देकर शीतकालीन वर्दी की मांग की है।

सफाई कर्मचारियों ने कामता प्रसाद के नेतृत्व में अध्यक्ष रजा मोहम्मद को सौंपे ज्ञापन में बताया कि इस समय भीषण ठंड पड़ रही है ऐसे में सुबह घर से निकलने और सफाई करने में परेशानी होती है। सभी को शीत कालीन वर्दी उपलब्ध कराई जाए। इस दौरान ब्रज किशोर, मुकेश कुमार, संदीप कुमार, रवि कुमार, आशा देवी और सुरेश कुमार सहित अन्य सफाई कर्मचारी मौजूद रहे। पालिका अध्यक्ष रजा मोहम्मद श्रीनाथ ने बताया कि जल्द ही शीतकालीन वर्दी दी जाएगी।

महिला से मारपीट में 3 साल की कैद

हमीरपुर। बिंवार क्षेत्र के उपरी सायर गांव में 2009 में अनुसूचित जाति की महिला के साथ मारपीट कर चोट पहुंचाने के मामले में अदालत ने अभियुक्त को तीन वर्ष का सश्रम कारावास व 9 हजार रुपये अर्थदण्ड की सजा सुनाई है। शासकीय अधिवक्ता विजय सिंह ने बताया कि बिवांर के उपरी सायर गांव में 11 सितंबर 2009 को बालमुकुन्द पुत्र राजाराम यादव ने पड़ोसी संतोष की पत्नी व पुत्र को गाली-गलौज, लाठी-डंडों एवं लात घूसों से मारपीट की। जाति सूचक शब्दों से अपमानित किया। इस मामले में पुलिस ने मामला पंजीकृत किया था। अभियोजन विभाग से समन्वय करके समयबद्ध रूप से साक्षियों का साक्ष्य कराकर प्रभावी पैरवी करने के फलस्वरूप न्यायालय को कोर्ट में आत्मसमर्पण कर दिया था। कोतवाली पुलिस दिलावर की तलाश में उसके संभावित स्थानों पर छापेमारी कर उसकी तलाश में लगी थी। कोतवाली पुलिस ने उसे रागील से गिरफ्तार कर सोमवार को उसे जेल भेज दिया।

25 शिकायतों में सिर्फ 2 का निस्तारण

संवाददाता, मौदहा (हमीरपुर)

अमृत विचार। कस्बे के तहसील सभागार भवन में आयोजित संपूर्ण समाधान दिवस में अपर जिला अधिकारी की मौजूदगी में दो दर्जन से अधिक फरियादी आए। इनमें मात्र दो ही मामले का निस्तारण मौके पर हो सका। इस मौके पर उप जिलाअधिकारी, तहसीलदार व क्षेत्राधिकारी समेत आला अधिकारी मौजूद रहे।

संपूर्ण समाधान दिवस की अध्यक्षता अपर जिला अधिकारी विजय शंकर तिवारी ने की। इस मौके पर 25 फरियादियों ने अपनी समस्याएं रख उनके निदान की गुहार लगाई। हालांकि मौके पर राजस्व के केवल दो ही फरियादी



समाधान दिवस में शिकायतें सुनते एडीएम विजय शंकर तिवारी।

अमृत विचार

के मामले का निस्तारण हो सका, सबसे अधिक मामले राजस्व, रशानकार्ड, पानी व विद्युत से संबंधित रहे। समाधान में बिवांर निवासी रघुराज विश्वकर्मा ने शिकायती पत्र सौंपते हुए बताया कि

हादसे को दावत दे रहे हाईवे के ट्रक

हमीरपुर। सुमेरपुर कस्बे में बीते तीन जनवरी की रात पशु बाजार के समीप हुए हादसे में क्षतिग्रस्त दोनों ट्रक हाईवे में खड़े हैं जो हादसे को दावत दे रहे हैं। घटना के बाद पुलिस इन्हें हटाने की जहमत नहीं उठाई है। बीते तीन जनवरी की रात करीब 11 बजे नेशनल हाईवे 34 में दो ट्रकों की टक्कर में एक चालक की मौत हो गई थी। इस घटना के बाद दो क्षतिग्रस्त ट्रक हाईवे पर खड़े होकर हादसे को न्योता दे रहे हैं। हाईवे पर खड़े ट्रक क्षतिग्रस्त वाहनों पर लोग सवाल उठाने लगे हैं। व्यापार मंडल अध्यक्ष महेश गुप्ता दीपू ने कहा कि क्षतिग्रस्त वाहनों को हाईवे में खड़ा होने से कस्बे में जहां जाम की समस्या खड़ी हो रही है।कोहरे के चलते हादसों खतरा मंडरा रहा है। इनको हाईवे से हटाना बहुत जरूरी है। थानाध्यक्ष अनुप सिंह ने बताया कि एनएचआई के अफसरों से वार्ता करके ट्रक को हटाने के लिए कहा गया है। उधर राष्ट्रीय राजमार्ग प्राधिकरण के पेट्रोलिंग आफीसर संतोष चौधरी ने बताया कि वह दोनों ट्रक मालिकों एवं पुलिस से वार्ता कर रहे हैं। इनको देर शाम तक हटा दिया जाएगा।



समायोजन पर आपति दर्ज कराने के साथ ही बीएसए को ज्ञापन देते शिक्षक।

अमृत विचार

नियम विरुद्ध समायोजन के विरुद्ध प्राथमिक शिक्षक संघ ने उठाई मांग

कार्यालय संवाददाता, हमीरपुर

● शिक्षक संघ ने बीएसए कार्यालय के बाहर किया विरोध प्रदर्शन

अमृत विचार। बीएसए द्वारा नियम विरुद्ध किए गए समायोजन 3.0 के विरोध में शिक्षक संघ ने सोमवार को बीएसए कार्यालय के बाहर प्रदर्शन किया। इस दौरान उन्होंने जिलााधिकारी एवं बीएसए को ज्ञापन सौंपा है।

उत्तर प्रदेशीय प्राथमिक शिक्षक संघ के जिलाध्यक्ष देवेंद्र सिंह चंदेल

के नेतृत्व में दिए ज्ञापन में बताया कि जिला बेसिक शिक्षा अधिकारी द्वारा नियम विरुद्ध तरीके से बिना विकल्प बिना काउन्सिलिंग विद्यालयों का समायोजन कर दिया है। बताया कि अध्यापकों द्वारा संघठन को अवगत कराया गया है कि छात्र अनुपात भी नहीं देखा गया है। बीएसए ने

निर्धारित मानकों नियमावली व न्यायालय के आदेशों की अन्देखी की गई है। कुछ विकास खण्डों में नामांकन कम/न्यादा भी नहीं देख गया है। दिव्यांग व महिला शिक्षकों से विकल्प पत्र भी नहीं भराये गये और उनका विद्यालय आवंटन कर दिया है। उन्होंने समायोजन 3.0 को निरस्त करने की मांग की है मांग पूरी न होने पर संघ धरना व विरोध प्रदर्शन करने की चेतावनी है।

कस्बा के हर पात्र नागरिक अपना

करके उन्हें मतदाता सूची में शामिल

करने की प्रक्रिया पूरी की गई है। यह

प्रयास इसलिए महत्वपूर्ण है ताकि

कस्बा के हर पात्र नागरिक अपना

लोकतांत्रिक अधिकार बिना किसी

बाधा के प्रयोग कर सके।

बैठक

कुरारा नगर पंचायत कार्यालय में अध्यक्ष ने बीएलओ के साथ किया मंथन

छूटे मतदाताओं के नाम सूची में जोड़वाने पर गहन चर्चा

संवाददाता, कुरारा (हमीरपुर)

अमृत विचार। स्थानीय नगर पंचायत कार्यालय में नगर पंचायत अध्यक्ष ने बीएलओ के साथ बैठक कर मतदाता सूची की गहन समीक्षा की और छूटे मतदाताओं को जोड़ने पर चर्चा की गई।

स्थानीय नगर पंचायत कार्यालय में मंगलवार को नगर पंचायत अध्यक्ष आशारानी कबीर ने एक बैठक आयोजित की। जिसमें सभी बूथों के बीएलओ ने प्रतिभाग किया। बैठक में नगर पंचायत अध्यक्ष ने मतदाता सूची की गहन जांच की और कहा की जो भी नाम मतदाता सूची से छूट गए हैं य गलती से हट गए हैं उन्हें व्यवस्थित रूप से जोड़ने का कार्य सभी बीएलओ अपने अपने बूथों में जाकर कार्य करें। नगर



बीएलओ के साथ बैठक करतीं नगर पंचायत अध्यक्ष आशारानी कबीर।

अमृत विचार

पंचायत अध्यक्ष ने बताया कि छूटे हुए मतदाताओं के नामों की जांच की गई है और आवश्यक सुधार

करके उन्हें मतदाता सूची में शामिल करने की प्रक्रिया पूरी की गई है। यह प्रयास इसलिए महत्वपूर्ण है ताकि

कस्बा के हर पात्र नागरिक अपना लोकतांत्रिक अधिकार बिना किसी बाधा के प्रयोग कर सके।

बच्चों को आग बुझाने के तरीके बताए गए

कार्यालय संवाददाता, हमीरपुर



स्कूली बच्चों को आग बुझाने के तरीके बताते आपदा मित्र।

अमृत विचार

अमृत विचार। आपदा मित्रों ने सोमवार को स्कूली बच्चों को घरेलू सिलेंडर में आग लग जाने पर आग बुझाने की विधियों और सावधानियों के बारे में विस्तार से जानकारी दी। इस दौरान उन्होंने अग्नि की विभीषिका और विकराल रूप के बारे में बताया। आग लगने के कारण और उपाय से अवगत कराया।

आपदा मित्र अनिल व दिलीप ने सोमवार को सरीला तहसील के पुरेनी गांव स्थित श्रीबजरंग जूनियर हाई स्कूल के छात्र छात्राओं को सिलेंडर में आग लग जाने पर बचाव और बुझाने की जानकारी साझा करते हुए कहा गैस सिलेंडर में आग लगने पर घबराएं नहीं साहस से काम लें। आग बुझाने के लिए गिला कंबल या बोरा तेजी से सिलेंडर पर डालें, लेकिन ध्यान रहे कि सिलेंडर को जमीन पर नहीं गिरने दें।

घर में अग्निशमन यंत्रों को हमेशा

रखें और उनका सही समय पर उपयोग करें। आग लगने पर काबू नहीं कर पा रहे हैं तो 112 नंबर पर सूचित करें। बिजली से आग लगने पर पहले बिजली को कट करें फिर पानी या मिट्टी से आग पर काबू पाएं। छात्र-छात्राओं के समक्ष प्रायोगिक रूप से आग बुझाने का प्रदर्शन किया। छात्र-छात्राओं ने भी आग बुझाने का अभ्यास किया।

न्यूज़ ब्रीफ

आरोग्य मेले में 154 मरीजों की जांच

बेलाताल (महोबा)। अजनर, खमा और अकौना में जैतपुर सीएचसी के अधीक्षक डॉ. पवन राजपूत के नेतृत्व में टीमों ने कैंप लगाकर 154 मजीरों का चेकअप किया और निशुल्क दवाएं बांटीं। अकौना में 54, अजनर में 48 और खमा में 52 मरीजों का परीक्षण हुआ। शिविर में सर्दी, जुकाम, बुखार, हाथ पैरों में जकड़न एवं सिर, बदन दर्द और बुखार से पीड़ित मरीज की संख्या अधिक रही, जिन्हें सर्दी से बचाव किए जाने की सलाह दी गई।

सदर विधायक ने सीएम को लिखा पत्र

महोबा। पीएसी और जेल वार्डन के पदों पर भर्तियों की आवेदन प्रक्रिया 30 जनवरी तक चलेगी। आयु सीमा में छूट की मांग को लेकर सदर विधायक राकेश गोस्वामी ने मुख्यमंत्री को पत्र भेजकर छूट देने का आग्रह किया है। पत्र में कहा गया है कि पिछले सात साल में पीएसी और जेल वार्डन के पदों पर भर्ती नहीं हुई, जिससे तैयारी कर रहे युवा आयु सीमा की वजह से भर्ती से वंचित हो रहे हैं। पत्र में यह भी बताया गया 18 नवंबर को गोरखपुर के जनता दरबार में मुख्यमंत्री योगी आदित्यनाथ ने युवाओं को आयु सीमा में छूट दिए जाने का आश्वासन दिया था।

पुलिस लाइन में लगा चिकित्सा शिविर

महोबा। सोमवार को पुलिस लाइन में होम्योपैथिक चिकित्सा शिविर लगा पुलिस कर्मियों व परिजनों का स्वास्थ्य परीक्षण कर दवाओं का वितरण किया गया। अपोलोमैडिश की ओर से 50 चिकित्सा कृपुन भी दिए गए। शिविर में डॉ. सुरेन्द्र कुमार ने टीम के साथ पुलिस कर्मियों, पेंशनर्स, उनके परिजनों एवं बच्चों को स्वास्थ्य संबंधी परामर्श दिया। आवश्यक होम्योपैथिक दवाओं का नि:शुल्क वितरण किया गया। इस अवसर पर आरआई शिव कुमार सहित कर्मचारी, वामा वॉलंटियर्स उपस्थित रहे।

कुएं में गिरने से बच्ची की चली गई जान

महोबा। थाना कबरई के उंटिया गांव में घर के पास खेलते समय एक बच्ची कुएं में गिर गई। दूसरे बच्चों की चीख पुकार सुनकर ग्रामीण दौड़े और उसे बाहर निकाला लेकिन तब तक बच्ची की मौत हो चुकी थी। उंटिया गांव निवासी 11 वर्षीय प्राची दूसरे बच्चों के साथ खेल रही थी तभी प्राची दौड़ते समय पास में बने कुएं में गिर गई, साथ में खेल रहे बच्चों ने शोर मचाया। इसके बाद आसपास के लोग दौड़ पड़े, और उसे कुएं से बाहर निकाल कर अस्पताल ले जाने लगे, तब तक उसकी मौत हो चुकी थी इस घटना से घर में रोना पीटना मचा हुआ है। पुलिस ने शव का पंचनामा भरकर पोस्टमार्टम के लिए भेज दिया है।

कालपी महोत्सव में लगेगी प्रदर्शनी

कालपी (जालौन)। किसान मार्केट में प्रेस क्लब की बैठक वरिष्ठ पत्रकार अशोक बाजपेई की अध्यक्षता में हुई, जिसमें पवनदीप निषाद को महामंत्री बनाने के साथ ही कालपी महोत्सव में प्रदर्शनी लगाने का निर्णय लिया गया। बैठक छग्रे आश्रम मंदिर के पास मकर संक्रान्ति व कालपी महोत्सव मेला लगाने का निर्माण लिया गया। प्रेस क्लब के अध्यक्ष मनोज चतुर्वेदी ने कहा कि सांठन का प्रत्येक सदस्य महत्वपूर्ण है। बैठक में बृजेंद्र सिंह चौहान, हरिश्चन्द्र दीक्षित, सतीश द्विवेदी, शिव नारायण प्रजापति, आरसन शुक्ला, अशोक पुरवार, देवेन्द्र चतुर्वेदी, ज्ञानेंद्र मिश्रा, मनोज पाण्डेय, अनिल बाजपेई, अरुणग पंडित, विवेक निगम, दीपू चौहान, योगेश द्विवेदी, रोहणी शर्मा, शिवांग शुक्ला, आरिफ रजा, संजु नगाइड आदि मौजूद रहे।

विधायक से सड़क बनवाने की मांग

कालपी। दरसु सुन्दरी एवं पूर्व सांसद स्व. फूलन देवी के नाम से चर्चित हुए शेखपुर गुदा के ग्राम प्रधान रामबाबू निषाद ने क्षेत्रीय विधायक विनोद चतुर्वेदी से गांव की सड़क बनवाने की मांग की है। प्रधान ने बताया कि इस सड़क से मगरील, नयापुरवा, नवलपुरा, कुटरा, द्वारकापुरी आदि गांवों के लोग शव लेकर यमुना घाट पर दाह संस्कार के लिए आते हैं। यह सड़क जर्जर होने के साथ कीचड़ भरा है, जिसमें घुसकर लोग शव लेकर निकलते हैं। सड़क के निर्माण के लिए सम्बन्धित विभागों से कई बार मांग कर चुके हैं, पर किसी ने नहीं सुनी। प्रधान ने क्षेत्रीय विधायक को सड़क का वीडियो भी दिखाया। विधायक विनोद चतुर्वेदी ने फोन पर अधिकारी से बात की और सड़क बनवाई जाने के निर्देश दिए।

बरही में बिजली कर्मचारियों से मारपीट, अभिलेख फाड़े

संवाददाता, कालपी (जालौन)

अमृत विचार। क्षेत्र के बरही गांव में विद्युत बिल राहत योजना के तहत शिविर लगाने पहुंचे कर्मचारियों के साथ ग्रामीणों ने मारपीट कर अभिलेख फाड़ दिए। इस मामले में अवर अभियंता ने कोतवाली में तीन नामजद के साथ पांच लोगों के खिलाफ तहरीर दी है।

एसडीओ धर्मेन्द्र सिंह सचान के मुताबिक सोमवार को टीजी टू प्रशांत धीर के नेतृत्व में कदौरा ब्लॉक क्षेत्र के बरही गांव टीम गई थी। टीम के सदस्य बकाएदारों को योजना के बारे में जानकारी देने के लिए धर्मेन्द्र उर्फ कल्लू के दरवाजे पर थे, तभी पीछे से 4-5 लोग आए और गालियां देते हुए कर्मचारी हरिश्चन्द्र के साथ धक्का-मुक्की

● **जेई ने तीन नामजद सहित पांच लोगों के खिलाफ दी तहरीर**

करने लगे। हमलावरों ने सरकारी दस्तावेज छीनकर फाड़ दिया। कर्मचारी सत्येंद्र ने वीडियो बनाने की कोशिश की तो उन लोगों ने मोबाइल फोन छीनकर डाटा डिलीट कर दिया। बाद में कुछ ग्रामीणों ने मोबाइल तो दिला दिया, लेकिन दबंगों ने गालीगलौज बन्द नहीं की थी, जिसके बाद टीम वापस लौट आई। अवर अभियन्ता सत्य प्रकाश के अनुसार इस मामले में अजीत कुशवाहा, सोमित उर्फ लाला, सन्दीप और दो अज्ञात लोगों के खिलाफ पुलिस को तहरीर दी गई है। कोतवाली प्रभारी अजयब्रम्ह तिवारी का कहना है कि जांच कर आरोपियों के खिलाफ कार्रवाई की जाएगी।

संपूर्ण समाधान दिवस में जिलाधिकारी ने अफसरों को दायित्व निर्वहन का पढ़ाया पाठ

फरियादी की संतुष्टि ही निस्तारण का आधार



फरियादियों की समस्याएं सुनतीं डीएम गजल भारद्वाज और पुलिस अधीक्षक प्रबल प्रताप सिंह।

अमृत विचार

कार्यालय संवाददाता, महोबा

अमृत विचार, महोबा। शनिवार को अवकाश होने के कारण सोमवार को जिले की तीनों तहसीलों में समाधान दिवस का आयोजन किया। तहसील चरखारी में जिलाधिकारी गजल भारद्वाज की अध्यक्षता में संपूर्ण समाधान दिवस का आयोजन किया गया, जहां पर मौजूद अधिकारियों ने आए हुए 42 फरियादियों की शिकायत के सुनकर 2 शिकायतों का मौके पर निस्तारण किया। डीएम ने शेष 40 शिकायतों को संबन्धित विभाग के अधिकारियों को सौंपते हुए जल्द से जल्द निस्तारित करने के

निर्देश दिए। ठंड के बाद भी जिले में आयोजित समाधान दिवसों में फरियादियों की खासी भीड़ जुटी, बावजूद इसके ठंडे बस्ते में नजर आई शिकायतें।

संपूर्ण समाधान दिवस के मौके पर जिलाधिकारी ने अधिकारियों को निर्देशित करते हुए कहा कि कि सभी शिकायतों का निस्तारण समयबद्ध, गुणवत्तापूर्ण तथा संतुष्टि के आधार पर किया जाए। शिकायत का निस्तारण करने से पहले शिकायतकर्ता से जरूर बात की जाए और यदि शिकायत निस्तारण से शिकायतकर्ता संतुष्ट नहीं है तो शिकायत को निस्तारित नहीं माना जाएगा। डीएम ने कहा


कि अधिकारी आईजीआरएस और सीएम हेल्पलाइन की शिकायतों के निपटान में लापरवाही न बरते, इन शिकायतों के बारे में मुख्यमंत्री कार्यालय से फीडबैक लिया जाता है, इसलिए शासन के मंशा के अनुरूप सम्पूर्ण समाधान दिवस में आये हर फरियादी की छोटी या बड़ी प्रत्येक समस्या को गम्भीरता से सुना जाए और कागज पर नहीं बल्कि धरातल पर शिकायतों को निस्तारण कर समय सीमा के अन्तर्गत ही उनका निराकरण भी सुनिश्चित किया जाए, जिससे फरियादियों को इधर उधर अपनी समस्याओं को लेकर भटकना पड़े। डीएम ने कहा शिकायतों के

फाइनल मैच में दीपेश क्लब ने जेआरपीएस को हरा ट्रॉफी जीती

संवाददाता, बेलाताल (महोबा)

अमृत विचार। अजनर के कुरेले मैदान में एपीएल क्रिकेट टूर्नामेंट का फाइनल मुकाबला दीपेश क्लब और जेआरपीएस क्लब टीम के बीच हुआ। दीपेश क्लब ने जेआरपीएस क्लब को 6 विकेट से हराकर ट्रॉफी जीत ली। पूर्व सांसद गंगाचरण राजपूत ने विजेता टीम के खिलाड़ियों को ट्राफी और उपविजेता टीम को शील्ड सौंपी।

दीपेश क्लब के कप्तान ने टॉस जीता और पहले गेंदबाजी करने का निर्णय लिया। जेआरपीएस के ओपनर बल्लेबाजों को शुरुआत से ही गेंदबाजों ने दबाव में ले लिया, जिससे निश्चित 14 ओवर में ही पूरी टीम 77 रनों पर आउट हो गई। लक्ष्य का पीछा करने उतरी दीपेश क्लब के बल्लेबाजों ने बेहद तरीके के साथ खेलते नौ ओवर में पांच विकेट पर 77 रन के लक्ष्य को पार



विजेता टीम के कप्तान को ट्राफी देते पूर्व सांसद गंगाचरण राजपूत।

अमृत विचार

करते हुए मैच जीतकर टूर्नामेंट की ट्राफी अपने नाम की। मैच जीतने के बाद दर्शकों ने विजेता टीम का तालियों से स्वागत किया, तो वही विजेता टीम ने भी मैदान में खूब जश्न मनाया। मैच में सद्गम हुसेन और देवेंद्र यादव ने अमर्षािन कर निष्पक्ष निर्णय सुनाया, तो वहीं संतोष राजपूत और वीके राजपूत ने मैच का आंखो देखा हाल कमेंट्री के माध्यम से बया किया, इसी तरह

मैच का स्कोर रोहित रिछारिया ने लिखा। मुख्य अतिथि ने विजेता टीम को ट्राफी प्रदान की, जबकि टूर्नामेंट में टीम के रमकांत को 24 विकेट और 453 रन बनाए जाने पर मैन आफ दा सीरीज देकर सम्मानित किया गया साथ विशिष्ट अतिथि भाजपा जिलाध्यक्ष मोहनलाल कुशवाहा ने विजेता व उपविजेता टीम के खिलाड़ियों को पुरस्कार देकर सम्मानित किया गया।

अच्छी पहल

सुगिरा ग्राम पंचायत ने लाइब्रेरी खोलने के बाद अब पाठ्य पुस्तकों के भंडारण की तैयारी शुरू की

गांव की लाइब्रेरी में होगी प्रतियोगी परीक्षा की तैयारी

संवाददाता, कुलपहाड़ (महोबा)

अमृत विचार। विकास खंड जैतपुर के ग्राम पंचायत सुगिरा में अब छात्र छात्राओं को कंपीटीशन की तैयारी के लिए शहर की तरफ नहीं भागना पड़ेगा, इससे ग्रामीण छात्र छात्राओं का जहां एक तरफ पैसे की बचत होगी, वहीं दूसरी तरफ वह गांव की ही लाइब्रेरी में अध्यन करके प्रतियोगी परीक्षाओं में प्रतिभाग कर सकेंगे। कारण ग्राम पंचायत सुगिरा ने प्रतिभागी छात्र छात्राओं के लिए सुगिरा गांव में पुस्तकालय का निर्माण कर दिया है, जहां पर अब जल्द ही पुस्तिकाओं का भंडार किया



लाइब्रेरी के लिए रंग-रंगेन कर तैयार की गई इमारत।

अमृत विचार

जाएगा।

पुस्तकालय भवन का निर्माण हो

जाने से ग्रामीण क्षेत्र की छात्र छात्राएं भी खासा खुश हैं। पुस्तकालय

अमृत विचार

दानवीर स्वतंत्रता सेनानी का परिवार कंगाल

लक्ष्मी गोस्वामी, बेलाताल (महोबा)

अमृत विचार। देश की आजादी में अहम भूमिका निभाने वाले और अपनी 19 एकड़ भूमि सरकारी संस्थानों को दान करने वाले स्वतंत्रता संग्राम सेनानी स्व. मुंशी मंटीलाल का परिवार आज आर्थिक संकट से जूझ रहा है। दो वक्त की रोटी के लिए स्वतंत्रता सेनानी की पुत्र वधु फुटपाथ पर गुड़ बेच रही है और परिवार के अन्य सदस्य मजदूरी कर रहे हैं। स्वतंत्रता सेनानी का परिवार शासन प्रशासन से मदद की गुहार लगा रहा है, लेकिन सेनानी के परिजनों को कोई मदद नहीं मिल सकी है।

कस्बा जैतपुर के नयापुरा निवासी स्वतंत्रता सेनानी मुंशी मंटीलाल 1932 में अंग्रेजों के खिलाफ विद्रोह



फुटपाथ पर गुड़ बेच रही स्वतंत्रता सेनानी की पुत्रवधु।अमृत विचार

करने पर चार बार जेल गए। उनकी पत्नी सरस्वती देवी भी 1945 में जेल गई थी। तीन माह तक जेल में

रहने से जेल में ही एक पुत्री सूरज देवी का जन्म हुआ। स्वतंत्रता सेनानी ने अपनी दस एकड़ निजी

● **सरकारी संस्थानों के लिए 19 एकड़ भूमि दान करने वाले सेनानी परिवार की व्यथा**

● **पुत्रवधु फुटपाथ पर गुड़ बेचकर चला रही परिवार, नाती गल्ला मंडी में करत मजदूरी**

आजादी के बाद 1976 तक प्रधानी

■ वर्ष 1955 में स्वतंत्रता सेनानी जैतपुर गांव के प्रथम प्रधान बने। दूसरी बार 1961 के चुनाव में पुनः प्रधान बने। वर्ष 1966 में उनकी पत्नी सरस्वती देवी ग्राम प्रधान चुनी गईं। जनता के बीच पैठ का नतीजा ही था कि वर्ष 1971 में वह पुनः ग्राम प्रधान चुनी गईं। स्वतंत्रता सेनानी ने अपने प्रधानी कार्यकाल में 1963 में क्षेत्रीय गांधी आश्रम के निर्माण के लिए 10 एकड़ भूमि ग्राम पंचायत से दी थी। आश्चर्य की बात यह है कि अपनी निजी भूमि दान में देने के बाद 10 एकड़ भूमि ग्राम पंचायत की भी दे डाली, लेकिन अपने एकलौते पुत्र परमेश्वरी दयाल के लिए चार एकड़ भूमि ही बचा सके।

भूमि राजकीय इंटर कालेज निर्माण के लिए दान में दे दी। 1955 में विकासखंड जैतपुर के लिए निर्माण

आय-जाति व निवास प्रमाणपत्र की रिपोर्ट में देरी न करें लेखपाल

संवाददाता, कालपी (जालौन)

अमृत विचार। सोमवार को एसडीएम ने लेखपालों के साथ बैठक की। इस दौरान उन्होंने उन्हें जनता से जुड़े कार्यों को समय से पूरा करने की नसीहत दी।

तहसील सभागार में आयोजित लेखपालों की बैठक के दौरान उपजिलाधिकारी मनोज कुमार सिंह ने लेखपालों से कहा कि निर्वाचन का काम तो चल ही रहा है अब रबी की फसलो की ईक्राप सर्वे भी शुरू हो रहा है जिसे भी समय से पूरा करना है लेकिन उन्हे इस कार्य के साथ उन्हें जनता से जुड़े कार्यों को प्राथमिकता के आधार पर करना है क्योंकि इस समय छात्र छात्राओं के द्वारा लेखपाल भर्ती के साथ पुलिस विभाग में निकली जगहो के लिए भी आवेदन करने है जिसमे उन्हें आय जाति और निवास प्रमाण पत्रो की आवश्यकता होगी इसलिए किसी भी प्रमाण पत्र में रिपोर्ट लगाने में देरी नहीं करना है इसके अलावा किसानों के भी कार्य है जिन्हे शासन की मंशा के अनुसार समय से पूरा करना है।

एसडीएम ने लेखपालों को सभी कार्यों को गम्भीरता से लेने की नसीहत देते हुए कहा कि शिकायत



समाधान दिवस में शिकायतें सुनते एसडीएम मनोज कुमार सिंह।

अमृत विचार

13 शिकायतों में 2 का समाधान

कालपी। एसडीएम की अध्यक्षता में समाधान दिवस का आयोजन हुआ, जिसमें 13 शिकायतें आईं, जिनमें से 2 का मौके पर निस्तारण किया गया। समाधान दिवस में सर्दी का असर रहा। एसडीएम मनोज कुमार सिंह के सामने हरीगंज के श्याम यादव के सामने हरीगंज के श्याम यादव के सामने हरीगंज के श्याम यादव ने लगी तार फेंसिंग किसी ने हटा दी है, जिससे आवारा गोवंश उसके खेत की

फसल चौपट कर गए। इसके अलावा भी कई लोगों ने गोवंशों से फसलों के नुकसान की शिकायत दर्ज कराई है। उपजिलाधिकारी ने जिम्मेदारों पर कार्रवाई का आश्वासन दिया। इस दौरान क्षेत्राधिकारी अवधेश कुमार सिंह, ईंओ अवनीश कुमार शुक्ल, नायब तहसीलदार मुकेश कुमार, जल संसाधन के जेई वारिस अली सहित सभी विभागों के लोग रहे।

मिली तो कार्यवाही तय है। बैठक के दौरान लेखपाल संघ के तहसील अध्यक्ष जयवीर सिंह, जितेंद्र यादव, सुमित यादव, अभिषेक, विजय

शंकर, विनय सिंह, आकाश सेनी, राहुल साहू, श्याम जी सिंह, प्रिया चौहान, रश्मि गौतम सहित सभी क्षेत्रीय लेखपाल मौजूद रहे।

डीएम ने गोवंशों को ठंड से बचाने के लिए निर्देश

औचक निरीक्षण

कार्यालय संवाददाता, महोबा

अमृत विचार। जिलाधिकारी गजल भारद्वाज ने विकासखंड चरखारी की ग्राम पंचायत कुरीयाडांग स्थित गौशाला का औचक निरीक्षण किया गया। निरीक्षण दौरान जिलाधिकारी ने गौशाला में गोवंशों के खानपान के अलावा ठंड से बचाए जाने को लेकर की गई व्यवस्थाओं को देखा। निरीक्षण दौरान कुल 85 गोवंश गौशाला में पाए गए। डीएम के अचानक गौशाला का निरीक्षण किए जाने से गौशाला संचालक सहमे रहे।

जिलाधिकारी ने पशु चिकित्सा अधिकारी को निर्देश दिए कि नियमित रूप से गौआश्रय स्थल का दौरा कर निरीक्षण करते रहें। आश्रय स्थल में पहले से ही चार सीसीटीवी कैमरे लगे हुए हैं, जो सोलर सिस्टम से संचालित हैं। ठंड के प्रकोप को देखते हुए, जिलाधिकारी ने गोवंशों



गौशाला के निरीक्षण के दौरान व्यवस्थाएं देखती जिलाधिकारी गजल भारद्वाज।

अमृत विचार

● **ग्राम पंचायत कुरीराडांग के औचक निरीक्षण से गौशाला संचालकों में मचा हड़कंप**

के बचाव के लिए तत्काल अलाव जलाने, पर्याप्त मात्रा में भूसा चारे की समुचित व्यवस्था सुनिश्चित करने के साथ गुड़ और अजवाइन खिलाने के सख्त निर्देश दिए। डीएम के आने से पहले गौशाला को देखते हुए, जिलाधिकारी ने गोवंशों को प्रतिभाओं निखर कर सामने आएंगी। शहर में रहकर पढ़ाई करने वाले विद्यार्थियों को अब गांव में ही पाठ्य पुस्तकों की सुविधाएं मिलेंगी, इससे इनके अभिभावकों का आर्थिक बोझ भी कम होगा। ग्राम प्रधान प्रतिनिधि काशीराम ने बताया कि यह पुस्तकालय जिलाधिकारी गजल भारद्वाज की पहल पर बनाई जा रही है। लाइब्रेरी में टाइस, बाल पुष्टी, फनीचर, लाइट फिटिंग के अलावा ऐसी की व्यवस्था की जा रही है।

मालूम हो कि ग्रामीण क्षेत्र के बच्चों को नौकरी की तैयारी

चमाचम कर दिया गया था। चरही में साफ पानी और गोवंशों के खानपान की भी व्यवस्था कर ली गई थी।

चरखारी तहसील में आयोजित संपूर्ण समाधान दिवस को देखते हुए गौशाला संचालक डीएम के भ्रमण के मद्देनजर पहले से ही चाक चौबंद दिखाई दिए, जिसके चलते निरीक्षण दौरान डीएम को किसी भी तरह की अव्यवस्था नहीं मिल सकी। निरीक्षण के समय बलराम कुमार मुख्य विकास अधिकारी, डा॰ रंजन सिंह, मुख्य पशु चिकित्सा अधिकारी, उपजिलाधिकारी, चरखारी, विपिन गुप्ता, खंड विकास अधिकारी चरखारी, संबंधित पशु चिकित्सा अधिकारी, ग्राम प्रधान, ग्राम पंचायत अधिकारी सहित अन्य संबंधित अधिकारी कर्मचारी मौजूद रहे।

फातिहा के साथ उर्स का समापन

कार्यालय संवाददाता, महोबा

अमृत विचार। शहर के तर्कियापुरा में हजरत मस्तानशाह का 53वां उर्स कुल की फातिहा के साथ संपन्न हुआ। आखिरी दिन हाफिज और मौलानाओं के साथ अकीदतमंदों की भीड़ रही। आए हुए लोगों को तबरूख बांटा गया।

फिरोजाबाद के कव्वाल अनस व जुनैद चिश्ती की कव्वाली ने धूम मचाई। कव्वालों ने लोगों को पूरी रात झुमाया। पंडाल में महिलाओं को अलग बैठने की व्यवस्था की गई थी। कव्वालों ने शेबे हिज्र वो दम व दम याद आए। क्या मुझको नवाजा है मोहम्मद के करम ने। देखले शकल मेरी कलाम गए बेदाग वारसी सहित तमाम कव्वालियां पेश की, जिसे सुन मौजूद लोग झूम उठे

और कव्वालों से हाथों में पैसे लेकर मुसाफा करने पहुंचे। वहीं कव्वालों ने भी मौजूद लोगों को एक से एक कलाम से शमा बांध दी। चार दिवसीय उर्स में शहर के साथ आसपास के गांवों से चादर जुलूस निकाला गया। जुलूस में घोड़े, डीजे, बेंडबाजे बजे। नातिथा कलाम के साथ आतिशबाजी भी हुई। अकीदमंदों ने फातिहा के लिए बिरयानी, मिठे चावल, हलवा, दालचा नाद रोटी आदि बनवाई और लोगों को बैठाकर खिलाया। कमेटी ने बाहर से आए लोगों के लिए ठहरने से लेकर खानपान की भी व्यवस्था की। मजार में बिजली की सजावट के साथ ही मैदान में बड़े बड़े टेंट लगाए गए इसके अलावा आयोजित किए गए कार्यक्रमों के लिए मंच भी तैयार किया गया।



न्यूज ब्रीफ



कार्यक्रम को संबोधित करते अतिथि ।

डॉ. जोशी का जन्मदिन मनाकर की दीर्घायु की कामना

चित्रकूट । भारतीय जनता पार्टी एवं सामाजिक संस्था कल्याणी के संयुक्त तत्वाधान में सरस्वती शिशु मंदिर सभागार में सोमवार को भाजपा के पूर्व राष्ट्रीय अध्यक्ष डा. मुरली मनोहर जोशी की 93 वीं वर्षगांठ मनाई गई । इस मौके पर पार्टीजनों ने उनके चित्र पर टीका लगाया और एक दूसरे को मिठाई खिलाकर डा. जोशी की दीर्घायु की कामना की। इस मौके पर जिलाध्यक्ष महेंद्र कोटार्य, पूर्व मंत्री और कार्यक्रम संयोजक चंद्रिका प्रसाद उपाध्याय, पूर्व सांसद भैरों प्रसाद मिश्र, पूर्व जिलाध्यक्ष दिनेश तिवारी, चंद्रप्रकाश खरे आदि ने उनके पार्टी और देश के लिए किए गए कामों को बताया । संचालन सुखेंद्र सिंह मधुर ने किया और महामंत्री राजेश जायसवाल ने सभी का आभार जताया। कार्यक्रम में हरिओम करवरिया, हेमंत प्रताप सिंह, राम प्रताप सिंह, बबली तिवारी, दशरथ प्रजापति विवेक अग्रहार, डा. एसएम त्रिपाठी, सोनू खंगार, आदर्श मिश्रा, इसरार अहमद, शेखू, ऋषभ शुक्ला, श्रवाण पटेल, रोंहित खंगार, श्याम गुप्ता रहे ।

आज होगी समीक्षा बैठक

चित्रकूट । प्रभारी अधिकारी प्रोटोकाल ने बताया कि उत्तर प्रदेश विधान परिषद की संसदीय अध्ययन समिति किरणपाल सिंह के सभापतित्व में समिति छह जनवरी को साढ़े 10 बजे से कलेक्ट्रेट सभागार में चित्रकूट व बांदा के अधिकारियों के साथ बैठक करेगी। इससे बाद समिति के लोग सड़क मार्ग से हमीरपुर जाएंगे।

सड़क सुरक्षा के नियमों की दी जानकारी

चित्रकूट । राष्ट्रीय सड़क सुरक्षा माह के तहत प्रचार वाहन ने ग्राम खोह, ऐंचवारा, मानिकपुर, मारकुंडी एवं सरैया पर प्रचार प्रसार किया। एआरटीओ आरपी सिंह ने यह जानकारी दी। बताया कि लाइसेंस बनवाने के लिए कार्यालय आए लोगों को सड़क सुरक्षा की शपथ दिलाई गई। दीपति त्रिपाठी यानी कर, मालकर अधिकारी ने ग्रामीणों को सड़क सुरक्षा के नियमों की जानकारी दी।

मरम्मत की वजह से बंद रहेगी नहरें

चित्रकूट । अधिशासी अभियंता लघु खोह नहर खंड बांदा ने बताया कि सोनेपुर, बनकट, पश्चिम पताई व लामियारी पंप नहरों में मरम्मत का काम कराया जाना है। सोनेपुर एवं बनकट पंप नहरों का संचालन 15 जनवरी से 15 फरवरी तक बंद रहेगा। पश्चिम पताई एवं लामियारी पंप नहरों का संचालन 12 जनवरी से 15 फरवरी तक के लिए बंद रहेगा।

एडीएम बने प्रभारी अधिकारी गेहूं खरीद

चित्रकूट । जिलाधिकारी पुलकित गर्ग ने बताया कि मूल्य समर्थन योजना के अंतर्गत गेहूं खरीद प्रक्रिया के सतत अनुषंगण एवं परवेक्षण के लिए अपर जिलाधिकारी वित्त एवं राजस्व को प्रभारी अधिकारी गेहूं खरीद बनाया गया है।

निरीक्षण

काम की धीमी गति पर जिम्मेदारों को लगाई फटकार

संवाददाता, राजापुर (चित्रकूट)

अमृत विचार। प्रभारी स्थानीय निकाय अपर जिलाधिकारी अरुण कुमार सिंह ने सोमवार को तुलसीतीर्थ में विकास कार्यों का मौके पर जायजा लिया। उन्होंने काम की धीमी प्रगति पर नाराजगी जताई और कार्यदायी संस्था के जिम्मेदारों को जमकर फटकार लगाई।

गौरतलब है कि पर्यटन विभाग द्वारा तुलसीतीर्थ के समग्र विकास के लिए तुलसी स्मारक में काम कराए जा रहे हैं। अपर जिलाधिकारी ने इन कामों का औचक निरीक्षण किया। काम की धीमी गति को देख उन्होंने रोष जताया।

गौरतलब है कि यहां यूपी प्रोजेक्ट कारपोरेशन लिमिटेड इकाई 13, बांदा को प्रदेश सरकार ने विकास कार्यों के लिए 2089.26 लाख रुपये की धनराशि स्वीकृत की थी। काम की शुरुआत 2024

‘इम बार जब नेताजी वोट मांगें अइहैं तब हम बतइबे उनका’

गांव-मजरो में जल जीवन मिशन की हालत खराब, सड़कें तक बदतर

कार्यालय संवाददाता, चित्रकूट

अमृत विचार। शासन के तमाम निर्देश, प्रशासन के आदेश मौके पर दम तोड़ देते हैं। कई गांव-मजरो में जल जीवन मिशन का हाल ठीक नहीं पाठा के सुदूर घरों में पाइपलाइन पड़ी है पर न तो शुद्ध पेयजल पहुंचा और न खोदी गई सड़कें ठीक की गईं। कई जगहों पर तो लोगों में अधिकारियों और जनप्रतिनिधियों के प्रति जमकर आक्रोश है। इनका कहना है कि इस बार जब नेताजी वोट मांगने आएंगे तब हम बताएंगे।

कमोवेश यही हाल मानिकपुर ब्लाक की ददरी ग्राम पंचायत के मजरे ठीकापुरवा का है। अनुसूचित जाति बाहुल्य इस मजरे में लगभग चालीस घर हैं। ग्रामीण बताते हैं कि आनेजाने की एकमात्र सड़क पर पानी भरा है। नाली नहीं है और पाइपलाइन डालने के लिए सड़क खोद दी गई है। खुदी सड़क से निकलना मुहाल है। ग्रामीणों की मानें तो गंदे पानी के जमाव से संक्रामक बीमारियां फैलने का खतरा है। कई घरों में तो बीमार भी हैं। मजरे में सौ से ज्यादा वोटर हैं।



यह हाल है गांव की सड़क का।

अमृत विचार

●ग्रामीण बोले, खुदी सड़क से निकलना हुआ मुहाल

मजरे की बदहाली से परेशान ग्रामीण कहते हैं कि नेता सिर्फ वोट मांगने को ही यहां आते हैं। इस बात जो भी वोट मांगने आएगा पहले उसे गांव घुमाएंगे। ग्रामीणों ने बताया कि यहां की पानी की टंकी में एक ग्रामीण के बोर से पानी भर दिया जाता है और फिर वहां लगे नलों से वे लोग पानी ले जाते हैं।

पानी मिला नहीं, सड़क भी खोद दी-चुनकी

ठीकापुरवा निवासी चुनकी कहती हैं कि पानी की बहुत समस्या है। उम्मीद थी कि पानी आएगा तो हमारे मजरे का भी उद्धार हो जाएगा पानी तो आया नहीं ऊपर से सड़क को खोदकर मुसीबत को और बढ़ा दिया गया।



अक्सर गिरकर होता हूं घायल : बुद्धू

बुद्धू दोनों पैरों से दिव्यांग हैं और बैसाखी के सहारे अपना जीवन काट रहे हैं। बताया कि इसी सड़क से रोज आना जाना है। बैसाखी कीचड़ में फिसल जाती है तो चोट आ जाती है। किसी ने समस्या नहीं सुना।



अधिवक्ता संघ के चुनाव में 543 मेंसे 509 ने डाले वोट

कार्यालय संवाददाता, चित्रकूट

अमृत विचार। भीषण ठंड के बीच कचहरी परिसर में सोमवार को जिला बार एसोसिएशन के लिए इस बार चार प्रत्याशी हैं। इनमें रामसजीवन वर्मा, देवमूरत वर्मा, सुशील मिश्रा, सुरेश सिंह पटेल शामिल हैं। महासचिव पद के लिए विजय प्रकाश त्रिपाठी, शिवशंकर उपाध्याय, मान सिंह, दीपक द्विवेदी शशिकांत, कनिष्ठ उपाध्यक्ष पद के लिए लवकुश गौतम, कृष्णगोपाल शुक्ल, रणविजय पाल, मनीष विश्वकर्मा, संयुक्त सचिव प्रशासनिक पद पर प्रिया द्विवेदी और मुश्ताक सिद्दीकी, कोषाध्यक्ष पद के लिए आशीष तिवारी, अनुराग चंदेल,



मतदान करते एडवोकेट कौंसिल के जिला प्रभारी रामप्रकाश पांडेय एडवोकेट ।

मुकेश चव्हेदी, कृष्ण कुमार मिश्रा, रामप्रकाश मिश्रा की दावेदारी है। सोमवार को सभी पदों के लिए वोट डाले गए। एडवोकेट कौंसिल के जिला प्रभारी एडवोकेट रामप्रकाश पांडेय ने बताया कि कड़ी सुरक्षा के बीच शांतिपूर्ण माहौल में वोटिंग हुई। कुल 543 मतदाताओं में से 509 ने मतदाधिकार का प्रयोग किया। महिला अधिवक्ताओं ने भी बड़ चढ़कर मतदान में हिस्सा लिया।

गलियों में अंधेरा, लटकते तारों से समस्या

कार्यालय संवाददाता, चित्रकूट

अमृत विचार। नगर पालिका परिषद के वार्ड 21 शास्त्रीनगर में विद्युतीकरण न होने से लोग परेशान हैं। कई गलियों में अब तक बिजली की समुचित व्यवस्था नहीं होने से स्थानीय लोगों को भारी परेशानियों का सामना करना पड़ रहा है।

सभासद शंकर प्रसाद यादव का कहना है कि गलियों में बिजली के तार बिना पोल के ही लटक रहे हैं। कई जगह लोग बांस-बल्ली के सहारे दूर-दूर तक कनेक्शन लेकर बिजली का उपयोग कर रहे हैं। इससे कभी भी बड़ा हादसा होने की आशंका है। खासकर बरसात में करंट का खतरा और बढ़ जाता है। लोगों का आरोप है कि सभी उपभोक्ता नियमित रूप से बिजली बिल का भुगतान कर रहे हैं। इसके बाद भी विद्युत विभाग की ओर से न तो लटकते तारों को दुरुस्त किया जा रहा है और न नए पोल लगाए जा रहे हैं। बताया कि एक गली में बिजली के पोल तो लगाए गए हैं लेकिन पुराने कनेक्शनों को उनसे जोड़ा नहीं गया है।



ज्ञापन देने पहुंचे सभासद शंकर यादव और मुहल्ले वाले।

अमृत विचार

कई बार लाइनमैन और संबंधित अधिकारियों से शिकायत करने के बाद भी समस्या जस की तस बनी हुई है। लोगों का कहना है कि बच्चों, बुजुर्गों और महिलाओं को सबसे ज्यादा खतरा है। शाम होते ही अंधेरे और लटकते तारों के कारण लोगों का घर

से निकलना मुश्किल हो जाता है। सोमवार को बाशिंदों ने जिलाधिकारी को इस संबंध में ज्ञापन देकर मांग की कि शास्त्रीनगर की सभी गलियों में जल्द से जल्द विद्युतीकरण कराया जाए। लटकते तारों को हटाकर सुरक्षित तरीके से पोलों पर कनेक्शन जोड़े जाएं और विभाग को स्थायी समाधान के निर्देश दिए जाएं। लोगों को उम्मीद है कि अब उन्हें इससे राहत मिलेगी।

54 मेंसे 10 शिकायतों का मौके पर किया गया समाधान

कार्यालय संवाददाता, चित्रकूट

अमृत विचार। जिलाधिकारी पुलकित गर्ग और पुलिस अधीक्षक अरुण कुमार सिंह ने तहसील सभागार में सोमवार को नए वर्ष के पहले सुपूर्त समाधान दिवस में लोगों की दिक्कतें सुनीं। 54 शिकायतों में 10 का मौके पर समाधान किया गया।

जिलाधिकारी ने अधिकारियों को निर्देशित किया कि शिकायतों का



सुपूर्त समाधान दिवस पर लोगों की समस्याएं सुनते डीएम पुलकित गर्ग और एसपी अरुण कुमार सिंह।

अमृत विचार

निस्तारण समयसीमा में पारदर्शी एवं गुणवत्तापूर्ण ढंग से किया जाए। उन्होंने कहा कि जिन प्रकरणों में स्थल निरीक्षण आवश्यक है,

उनमें संबंधित विभाग प्राथमिकता के आधार पर मौके पर जाएं। उप जिलाधिकारियों एवं थाना प्रभारियों को निर्देशित किया कि भूमि विवाद संबंधी प्रकरणों में राजस्व, चकबंदी एवं पुलिस विभाग की संयुक्त टीम गठित की जाए। इन मामलों के समाधान में किसी भी प्रकार की लापरवाही स्वीकार्य नहीं होगी। एसपी ने थाना प्रभारियों को निर्देश दिए कि महिलाओं से संबंधित शिकायतों का निस्तारण

संवेदनशीलता, तत्परता एवं प्राथमिकता के आधार पर किया जाए। इसी प्रकार मानिकपुर में 13 में एक, मऊ में 27 में से चार प्रार्थनापत्रों का मौके पर निस्तारण किया गया। इस दौरान डीएम ने अधिकारियों को बाल विवाह मुक्त अभियान के संबंध में शपथ दिलाई। इस दौरान एसडीएम पूजा साहू, मुख्य चिकित्साधिकारी डॉ. भूश द्विवेदी, उप जिलाधिकारी न्यायिक सौरव यादव आदि मौजूद रहे।

आयोजन में शुल्क देकर आडिटोरियम बुक कराएं

चित्रकूट। सोनेपुर स्थित श्री श्यामा प्रसाद मुखर्जी रूबन मिशन के तहत बने आडिटोरियम को जिलाधिकारी पुलकित गर्ग ने शासकीय आयोजनों, विभिन्न धार्मिक और सांस्कृतिक आयोजनों के लिए आरक्षित किए जाने का निर्णय लिया है। आडिटोरियम की कुल सीट क्षमता 425 है।

चित्रकूट विशेष क्षेत्र विकास प्राधिकरण से मिली जानकारी के लिए शासकीय आयोजनों के लिए 20 हजार रुपये एवं गैर शासकीय आयोजनों के लिए इसका शुल्क 25 हजार रुपये निर्धारित किया गया है। इच्छुक व्यक्ति निर्धारित शुल्क जमा कर आडिटोरियम को आरक्षित करा सकते हैं। इस संबंध में विस्तृत जानकारी किसी भी कार्य दिवस में मोबाइल नंबर 9451288283 पर प्राप्त की जा सकती है।



विजयी टीम के कप्तान को कप देते आयोजक और अतिथि।

अमृत विचार

कालूपूर की टीम ने जीता चैलेंज कप

चित्रकूट। सोमवार को बरवारा क्रिकेट चैलेंज कप का समापन हो गया। टूर्नामेंट का खिताब कालूपूर टीम को मिला। कालूपूर ने भैरोंपागा की टीम को 98 रन से हराया।

प्लेयर ऑफ द मैच अंकित और प्लेयर ऑफ द सीरीज सौरभ बने। सदर विधायक अनिल प्रधान ने खिलाड़ियों का उत्साहवर्धन किया। बरवारा चैलेंज कप स्व. डॉ. महेंद्र सिंह को समर्पित था। आयोजन में ग्राम प्रधान अभिलाष सिंह, संतोष सिंह, अभिलाष सिंह, लवलेश सिंह, डॉ. पुष्पराज सिंह, नरेंद्र यादव,

● बरवारा क्रिकेट चैलेंज कप का हुआ समापन

डॉ. राजेश सिंह, जगदीश सिंह, जानकीशरण पांडेय, अनुराग सिंह, प्रेमचंद शिवहरे, रमाशंकर, जैनेंद्र सिंह, विजय सिंह, नीरज सिंह, आशीष प्रताप सिंह, मनोज सिंह, पंकज सिंह, राजेश सिंह, धीरेंद्र सिंह, मनोब सिंह, संदीप, ज्ञानदीप, संतोष, अखिलेश यादव, संजय, राजवीर राजपूत, विनय सिंह और नीलू आदि ने टूर्नामेंट आयोजन में योगदान दिया।

अमृत विचार

कलासीफाइट

विज्ञापन हेतु अमृत विचार कार्यालय में सम्पर्क करें

सूचना

मैंने अपना नाम HASSANI RENUKA BHISHAM से बदलकर RENUKA BHAGWANI रख लिया अब इसी नाम से जाना व पहचाना जाये। C/O-YOGESH BHAGWANI ADD-MMS-1/1104 SITAPUR ROAD YOJNA RAM RAM BANK CHAURAHA, SECTOR-A, POST-ALIGANJ DIST-LUCKNOW-226024 (U.P.)

सूचना

मैं सुदामा पुत्र प्रहलाद शाक्य निवासी ह्यातनगर परगना व तहसील छिबरामऊ जनपद कन्नौज, मेरा पुत्र गोविन्द जुआरी, शराबी व बदचलन है। उसका सम्बन्ध असामाजिक लोगों से है। उससे मैं अपना सम्बन्ध समाप्त कर चुका हूँ अब मेरा उससे कोई ताल्लुक वास्ता एवं सरोकार नहीं है उसके किसी भी लेनदेन एवं क्रियाकलाप का मैं उत्तरदायी नहीं हूँ। उपरोक्त गोविन्द को अपनी समस्या जायदाद एवं मकान से बेदखल करता हूँ और मैं किसी भी प्रकार के लेनदेन आदि का उत्तरदायी नहीं हूँ।

सूचना

मैंने अपना नाम SANJIV KAPOOR था से बदलकर SANJEEV KAPOOR रख लिया है। अब मुझे SANJEEV KAPOOR के नाम से जाना व पहचाना जाये। S/O-RATAN LAL KAPOOR ADD-31, KHUN KHUN JI ROAD CHOWK DIST-LUCKNOW-226003 (U.P.)

सूचना

मैंने अपना नाम KAILESH NATH से बदल कर KAILASH NATH रख लिया है। अब मुझे इसी नाम से जाना व पहचाना जाए। S/O: JILEDAR R/O: SHAHPUR BARGADWA SHRAWASTI UTTAR PRADESH -271840

सूचना

मैंने अपना नाम MOHAMMAD HAFEEZ से बदलकर MOHD HAFEEZ AHMAD रख लिया अब इसी नाम से जाना व पहचाना जाये। S/O- MOHAMMAD MOIN AHMAD ADD- H-No-342/36 GULAR WALI GALI NAUBASTA CHOWK DIST- LUCKNOW-226003 (U.P.)

सूचना

मैं आजाद अली निवासी—433/147, राम नगर, सहदवतंज, चौक, लखनऊ—226003, उत्तर प्रदेश यह घोषित करता हूँ कि मेरे पासपोर्ट में मेरे पिता का नाम गलत रूप से हाजी मुश्ताक दर्ज है। सही नाम शमशाद अली है। भविष्य में पासपोर्ट रिकार्ड में इसी को सही माना जाए।

सूचना

मैं जय प्रकाश पुत्र राम जग निवासी—सरसण्डा अमोड़ा खारस, अमोड़ा जिला बस्ती उ०प्र०-272127 मेरा पासपोर्ट जिसका नं०—सी755248 है। उपरोक्त पासपोर्ट में त्रुटिबश मेरी पत्नी का नाम उमा देवी दर्ज हो गया है जबकि मेरी पत्नी के आधार कार्ड व अन्य दस्तावेजों मे नाम उमा गुप्ता है जो सत्य एव सही है।

सूचना

मैं राजेन्द्र प्रसाद पुत्र श्यामदेव ग्राम-सुरजीपुर पो० जमीलपुर परगना व तहसील-सगड़ी जिला- आजमगढ़, मेरे पुत्र आर्यन जैसवारा के हाई स्कूल अंक पत्र के अनुसार जन्मतिथि 5-9-2008 है तथा सही नाम आर्यन जैसवारा है जबकि आधार कार्ड में त्रुटिवश मेरे पुत्र का गलत नाम शिवम अंकित कर दिया गया है। अतः मेरे पुत्र का सही नाम आर्यन जैसवारा आधार कार्ड में अंकित किया जाय।

सूचना

मैंने अपना नाम MOHAMMAD RAEES से बदलकर MOHAMMAD RAIS रख लिया अब इसी नाम से जाना व पहचाना जाये। S/O- SHABBI ALI ADD- PURAULLI NARSANWA, DALMAU, DIST-RAE BARELI-229207 (U.P.)

सूचना

मैं रफिया बानों पत्नी लौकीर अहमद निवासी ग्राम खोखीपुर, पोस्ट अलीगंज, परगना मीरानपुर, तहसील सदर, जिला-सुलतानपुर, शपथपूर्वक घोषणा करती हूँ कि मेरी एफ०डी० जिसका खाता संख्या 3048409 में मेरा नाम श्रीमती साफिया बानों अंकित है जबकि आधार कार्ड में रफिया बानों पत्नी लौकीर अहमद अंकित है। उपरोक्त दोनों नाम मेरे ही हैं किसी अलग-अलग महिला के नहीं हैं। उपरोक्तानुसार दोनों नाम एक ही महिला यानी मेरे मानते हुए स्वीकार किया जाये।

सूचना

राजस्थानी जीवन बीमा निगम शाखा प्रथम रायबरेली द्वारा जारी पालिसी संख्या 213856551 बीमाधन 40,000 पालिसी धारक संजय कुमार पाल की पालिसी में नामिनी कुशुमा दुलारी दर्ज है, जो संजय कुमार पाल की माता है, जबकि आधार व पासबुक में मिश्रन कुमारी दर्ज है। दोनों नाम एक ही महिला का है। विशुन दुलारी पत्नी जंगली प्रसाद निवासी ग्रामपो० इब्राहिमपुर तहसील लालगंज, रायबरेली है।

अमृत विचार

मंगलवार, 6 जनवरी 2026

जायज चिंता

भारतीय वायुसेना प्रमुख द्वारा लड़ाकू विमानों की कमी को लेकर दोबारा जताई गई चिंता, एक ठोस रणनीतिक यथार्थ का प्रतिबिंब है। आज भारतीय वायुसेना के पास मात्र 29 लड़ाकू स्क्वाड्रन में 600 विमान बचे हैं, जबकि अधिकृत आवश्यकता कम से कम 42 स्क्वाड्रनों की है। यह अंतर भारत के पाकिस्तान और चीन के साथ संभावित दो-मोर्चों के संघर्ष की आशंका के मद्देनजर राष्ट्रीय सुरक्षा से जुड़ा गंभीर रणनीतिक प्रश्न है। यह स्थिति और जटिल होगी, क्योंकि आने वाले वर्षों में तमाम पुराने विमानों की विदाई तय है। मिग-21 अपनी सेवा अवधि पूरी कर चुका है और जगुआर के चार स्क्वाड्रन 2027 के बाद चरणबद्ध रूप से रिटायर होने लगेगे, ऊपर से इनकी दुर्घटनाएं भी आए दिन बढ़ रही हैं। इससे स्क्वाड्रन संख्या और घटेगी। पांचवीं पीढ़ी के स्वदेशी स्टील्थ फाइटर के लिए एएमसीए कार्यक्रम शुरू हो चुका है, लेकिन पहला विमान 2035 से पहले मिलने की उम्मीद नहीं है। यानी अगले एक दशक तक एक स्पष्ट ‘क्षमता अंतराल’ बना रहेगा। इस गैप को भरने के लिए वायुसेना के सामने तीन व्यावहारिक रास्ते हैं—स्वदेशी उत्पादन को तेज करना, सीमित अवधि के लिए विदेशी खरीद और बल संरचना में स्मार्ट टेक्नोलॉजी का समावेश।

1996 में 41 स्क्वाड्रन से आज 29 तक की गिरावट इस बात की याद दिलाती है कि सुस्त और जटिल खरीद प्रक्रियाएं कितनी महंगी पड़ सकती हैं। जरूरी है लड़ाकू विमानों की जल्द खरीद और स्वदेशी का फाइटर जेट्स का शीघ्र समावेश। विदेशी विकल्पों के तौर पर रूस के स्टेल्थ फाइटर सुखोई-57 फेलोन, जिसमें किंगजल जैसी हाइपरसोनिक मिसाइल के इंटीग्रेशन की बात कही जाती है, एक संभावित ‘रेस्क्यू पैकेज’ कहा जा रहा है, तो अमेरिका का एफ-35 भी होड़ में है, हालांकि उससे जुड़ी लागत और रणनीतिक शर्तें कुछ ठीक नहीं हैं। इन सौदों की बात ही क्या, जब 114 रॉफेल जेट्स की प्रस्तावित खरीद लंबे समय से अटकी हुई हो। स्वदेशी मोर्चे पर तेजस एमके-1ए विमान संख्या की तात्कालिक कमी को आंशिक रूप से भर सकता है, पर इसका उत्पादन अत्यंत धीमा है, हालांकि एयरबोन सर्विलांस, प्लेटफॉर्म, डीआरडीओ के नेत्रा सिस्टम और ड्रोन वारफेयर— स्वामं, लॉटरिंग और सर्विलांस ड्रोन इत्यादि में निवेश बढ़ रहा है। उत्तरी सीमाओं, द्वीप क्षेत्रों और रणनीतिक ठिकानों को डबल कवर देने के लिए एकीकृत एयर डिफेंस नेटवर्क पर काम जारी है, लेकिन अभी काफी दूरी तय करनी बाकी है। वायुरक्षा प्रणाली एस-400, आकाश और आकाशतीर जैसे नेटवर्क देश की वायु-सीमा को मजबूत बनाते हैं, लेकिन वे फाइटर जेट्स का विकल्प तो कतई नहीं बन सकते हैं। एयर डिफेंस बचाव कर सकता है, पर युद्ध जीत नहीं सकता।

सवाल यह है कि वायुसेना प्रमुख की चिंता कब तक दूर होगी? जवाब है, आधुनिक, तेज़, स्टील्थ-सक्षम और मल्टी-रोल फाइटर जेट्स का ऐसा संतुलित बेड़ा जो रक्षा के साथ आक्रामक बढ़त भी दे, उसकी मौजूदगी तभी संभव होगी जब राष्ट्रीय सुरक्षा को प्राथमिकता दे कर तात्कालिक खरीद, मध्यम अवधि की स्वदेशी क्षमता और दीर्घकालिक दृष्टि, सब पर समान गंभीरता से अविलंब बढ़ा जाए।

प्रसंगवश

घरेलू हिंसा रोकने में पुरुष भी बनें समाधान का हिस्सा

राजस्थान की राजधानी जयपुर में हाल ही में सामने आया घरेलू हिंसा का एक मामला केवल एक आत्महत्या की खबर नहीं है, बल्कि यह उस सामाजिक सड़ांध का प्रतीक है, जो आज भी हमारे घरों के भीतर पल रही है। 32 वर्षीय विवाहिता ने अपने पति माहीने के मासूम बेटे के सामने गेहूं की टंकी में रखा सल्फास खाकर जान दे दी। लगातार मारपीट, दहेज की मांग और मानसिक प्रताड़ना ने उसे इस हद तक तोड़ दिया कि जीवन से उसका विश्वास उठ गया। ऐसी घटनाएं अब अपवाद नहीं रहीं।

पिछले महीने जयपुर के कालवाड़ थाना क्षेत्र में घरेलू हिंसा से परेशान एक महिला ने देर रात 150 फीट गहरे कुएं में छलांग लगा दी। गनीमत रही कि समय रहते पुलिस ने रेस्क्यू कर उसकी जान बचा ली। इसी तरह कोटा के महावीर नगर इलाके में घरेलू विवाद ने जब खौफनाक रूप लिया, तो पति ने पत्नी को जूस पिलाने के बहाने घर से बाहर बुलाया और सुनसान सड़क पर ले जाकर चाकू से हमला कर उसका कान काट डाला। वहीं जोधपुर में दिवाली से पहले बहु को उसके पति और ससुर ने बीच सड़क पर बेरहमी से पीटा। अजमेर में देर रात शराब के नशे में धुत एक पति ने अपनी पत्नी को इस कदर पीटा कि उसकी मौके पर ही मौत हो गई। घरेलू हिंसा के मामलों में भावनात्मक और मानसिक प्रताड़ना, यौन हिंसा के सबसे ज्यादा है। नेशनल फैमिली हेल्थ सर्वे-5 में 18 से 49 वर्ष की विवाहित महिलाओं को शामिल किया गया था। घरेलू हिंसा के मामलों में कर्नाटक 48.4 प्रतिशत के साथ शीर्ष पर है। इसके बाद बिहार 42.5 प्रतिशत के साथ दूसरे और मणिपुर 41.6 प्रतिशत के साथ तीसरे स्थान पर है। तेलंगाना में 40.4 प्रतिशत तथा तमिलनाडु में 39.7 प्रतिशत महिलाएं घरेलू हिंसा का शिकार पाई गईं। सबसे कम घरेलू हिंसा के दूर शासित प्रदेश लक्षद्वीप में दर्ज की गई, जहां यह आंकड़ा केवल 1.3 प्रतिशत है। इसके अलावा गोवा में 9.7 प्रतिशत, हिमाचल प्रदेश में 10.7 प्रतिशत और नागालैंड में 11.0 प्रतिशत महिलाएं घरेलू हिंसा से प्रभावित हैं।

इन आंकड़ों के पीछे की सच्चाई और भी डरावनी है, क्योंकि अधिकतर महिलाएं कभी शिकायत दर्ज ही नहीं करातीं। सामाजिक बदनामी का डर, आर्थिक निर्भरता, बच्चों का भविष्य और घर टूट जाएगा, जैसी सोच उन्हें चुप रहने पर मजबूर कर देती है। पितृसत्तात्मक समाज, जहां पुरुष को अधिकार और महिला को सहनशीलता का पाठ पढ़ाया जाता है, घरेलू हिंसा की सबसे बड़ी जड़ है। शिक्षा की कमी, बेरोजगारी, आर्थिक असमानता, नशे की लत, दहेज प्रथा और कानून की सीमित जानकारी इस आग में धी का काम करती है।

घरेलू हिंसा की रोकथाम के लिए केवल महिलाओं को मजबूत बनाना पर्याप्त नहीं है। जरूरी है कि पुरुषों को भी समाधान का हिस्सा बनाया जाए। बचपन से ही लड़कों को समानता, संवेदनशीलता और सम्मान के संस्कार सिखाने होंगे। नशे पर नियंत्रण, महिलाओं की शिक्षा और आर्थिक आत्मनिर्भरता, रोजगार के अवसर, त्वरित न्याय और परिवार में संवाद का माहौल इस समस्या को काफी हद तक कम कर सकता है। बेल बजाओ जैसे अभियानों ने यह साबित किया है कि सामाजिक जागरूकता से सोच बदली जा सकती है। जरूरत है ऐसे निरंतर, ईमानदार और जमीनी अभियानों की, जो हर घर तक सह संदेश पहुंचाएं कि हिंसा अपराध है, चाहे वह चारदीवारी के भीतर ही क्यों न हो। यदि हम सच में महिलाओं के खिलाफ हिंसा से मुक्त भारत बनाना चाहते हैं, तो अब चुप्पी तोड़नी होगी। हर खामोशी किसी न किसी महिला की चीख बनकर हमें शर्मिदा करती रहेगी।



क्रोध में व्यतिव अपने मन की बात नहीं कहता, वह केवल दूसरों का दिल दुखाना चाहता है।

—मुंशी प्रेमचंद, हिंदी साहित्यकार


टैरिफ डिविडेंड का भारतीय अर्थव्यवस्था पर प्रभाव



रजत मेहरोत्रा
वित्तीय एवं आर्थिक विशेषज्ञ

विश्व व्यापार में बढ़ती प्रतिस्पर्धा और राजनीतिक तनावों के बीच अमेरिका ने एक नई आर्थिक सोच को जन्म दिया है, जिसे टैरिफ डिविडेंड (Tariff Dividend) कहा जा रहा है। इसका मूल विचार यह है कि जब कोई देश विदेशी वस्तुओं पर आयात शुल्क (टैरिफ) लगाकर भारी राजस्व प्राप्त करता है, तो उस राजस्व का एक हिस्सा अपने नागरिकों को सीधे ‘डिविडेंड’ या बोनस के रूप में लौटाया जाए। इससे एक ओर घरेलू उद्योग को सुरक्षा मिलती है, वहीं दूसरी ओर नागरिकों की क्रयशक्ति भी बनी रहती है। अमेरिका में इस नीति के जरिए राष्ट्रपति डोनाल्ड ट्रंप ने घोषणा की है कि यदि आयात शुल्कों से सरकार को अतिरिक्त राजस्व मिलता है, तो उसका एक हिस्सा हर नागरिक को लगभग \$2,000 (करीब 1.7 लाख) तक नकद सहायता के रूप में दिया जा सकता है।

टैरिफ डिविडेंड का सबसे बड़ा उद्देश्य है अमेरिकी अर्थव्यवस्था को दोहरे लाभ की स्थिति में लाना। पहला, विदेशी वस्तुओं पर ऊंचे शुल्क लगाकर सरकार को अरबों डॉलर का अतिरिक्त राजस्व प्राप्त करना और दूसरा, इसी राजस्व से घरेलू खपत बढ़ाने के लिए नागरिकों को जैब पर पड़ता है और यदि महंगाई बढ़ती है तो ‘टैरिफ डिविडेंड’ से मिला नकद लाभ जल्दी खत्म हो जाता है। साथ ही, विदेशी देशों के साथ व्यापार तनाव बढ़ने से वैश्विक सप्लाय चैन पर असर पड़ता है, जैसा कि 2018–2020 के ‘अमेरिका-चीन ट्रेड वॉर’ में देखा गया था। अब सवाल यह उठता है कि इस टैरिफ डिविडेंड से भारत को क्या असर और अवसर मिल सकते हैं? भारत के लिए यह स्थिति मिश्रित है। यह एक ओर अवसर है, तो दूसरी ओर चुनौती भी। अवसर इसलिए क्योंकि अमेरिका अब ‘फ्रेंड-शोरिंग’ (Friend-shoring) यानी भरोसेमंद देशों से सामान मंगाने की नीति पर काम कर रहा है। चीन से दूर जाने की इस प्रक्रिया में भारत एक मुख्य भागीदार बन सकता है। पहले



बांग्लादेश में अल्पसंख्यकों की हत्या पर चुप्पी



डॉ. विकास शुक्ला
चिकित्सक

पड़ोसी देश बांग्लादेश हिंसा की आग में जल रहा है। कट्टरपंथी ताकतों के आगे मोहम्मद यूनुस की सरकार ने घुटने टेक दिए हैं। उन्मादी भीड़ ने पहले बेगुनाह दीपू चंद्र दास को ईशनिंदा के झूठे आरोप में पीट-पीटकर मार डाला। फिर पेट्रोल डालकर शव को आग के हवाले किया। इसके बाद अमृत मंडल और बजेंद्र बिस्वास को मौत के घाट उतारा गया। दवा कारोबारी खोकन चंद्र दास को चाकूओं से गोदने के बाद पेट्रोल डालकर जलाया गया। इन घटनाओं पर अंतर्राष्ट्रीय चुप्पी समझ से परे है। अल्पसंख्यक हितों पर भारत को मानवता का पाठ पढ़ाने वाला अमेरिका भी खामोश है, तो यूरोपीय देश भी मौन साधे हुए हैं। ऐसा क्यों? समझ में नहीं आ रहा है।

संयुक्त राष्ट्र संघ को अल्पसंख्यक अल्पसंख्यक की कब्रगाह बन रहे बांग्लादेश में हस्तक्षेप करना चाहिए, लेकिन शोथी मयमबाजी के अलावा वहां से भी कोई ठोस कार्रवाई नहीं की गई। अगले माह बांग्लादेश में चुनाव होने हैं। उम्मीद लगाई जा रही है कि बांग्लादेश नेशनलिस्ट पार्टी को वहां सत्ता की कमान मिल सकती है। यदि ऐसा होता है, तो हिंदू अल्पसंख्यकों की सुरक्षा कुछ हद तक हो सकती है। कहीं कट्टरपंथी जमात और उसके सहयोगी संगठन सत्ता में आए तो अल्पसंख्यकों का हाल वही होगा जो अभी हो रहा है। बांग्लादेश सरकार के मुख्य सलाहकार उन पर कार्रवाई करने के बजाय सत्ता का सुख भोग रहे हैं।

शेख हसीना के शासन में अल्पसंख्यक सुरक्षित रहे हैं। शेख हसीना को सत्ता से बेदखल कर दिया गया। इसके बाद से अल्पसंख्यकों का जीना मुहाल हो गया है।



है, तो अमेरिकी कंपनियां अपनी फैक्ट्रियों में उत्पादन बढ़ाने के लिए प्रेरित होती हैं। इससे रोजगार के अवसरों में वृद्धि होती है। 2024 के आंकड़ों के अनुसार, ‘री-शोरिंग’ नीतियों के कारण अमेरिका में लगभग 3.5 मिलियन नई नौकरियां पैदा हुई हैं। दूसरा लाभ यह है कि टैरिफ डिविडेंड से नागरिकों की खरीदने की क्षमता बढ़ती है। नकद सहायता मिलने पर उपभोक्ता खर्च बढ़ाते हैं, जिससे स्थानीय व्यापार, सेवा क्षेत्र और रिटेल उद्योग को बल मिलता है। तीसरा लाभ राजनीतिक है। सरकार यह दिखा सकती है कि ‘विदेशी सामान पर लगाया गया शुल्क’ अब देश के लोगों को सीधे लाभ पहुंचा रहा है, जिससे मतदाता समर्थन भी बढ़ सकता है।

इस नीति की कुछ सीमाएं और खतरे भी हैं। आयात महंगा होने से अमेरिका में वस्तुओं की कीमतें बढ़ जाती हैं, जिससे महंगाई पर दबाव बनता है। उदाहरण के लिए, स्टील और एल्युमिनियम पर टैरिफ बढ़ने के बाद अमेरिका में निर्माण सामग्रियों की लागत 12% तक बढ़ गई है। इलेक्ट्रॉनिक सामान और ऑटोमोबाइल सेक्टर में भी औसतन 8–10% मूल्य वृद्धि देखी गई है। इसका असर आम उपभोक्ताओं की जैब पर पड़ता है और यदि महंगाई बढ़ती है तो ‘टैरिफ डिविडेंड’ से मिला नकद लाभ जल्दी खत्म हो जाता है। साथ ही, विदेशी देशों के साथ व्यापार तनाव बढ़ने से वैश्विक सप्लाय चैन पर असर पड़ता है, जैसा कि 2018–2020 के ‘अमेरिका-चीन ट्रेड वॉर’ में देखा गया था।

अब सवाल यह उठता है कि इस टैरिफ डिविडेंड से भारत को क्या असर और अवसर मिल सकते हैं? भारत के लिए यह स्थिति मिश्रित है। यह एक ओर अवसर है, तो दूसरी ओर चुनौती भी। अवसर इसलिए क्योंकि अमेरिका अब ‘फ्रेंड-शोरिंग’ (Friend-shoring) यानी भरोसेमंद देशों से सामान मंगाने की नीति पर काम कर रहा है। चीन से दूर जाने की इस प्रक्रिया में भारत एक मुख्य भागीदार बन सकता है। पहले

वैचारिकी | 10

सोशल फोरम

जिंदगी के लिए अनोखी जंग

डॉक्टर बोले- ब्लड कैसर है। बचना मुश्किल है। जब मौत सामने थी और दवा ने जवाब दे दिया, तब उस आदमी ने जंगल और बर्फीली नदी से जिंदगी की नई कहानी लिखी।

52 वर्षीय एक व्यक्ति की कहानी इस सोच को नई ऊर्जा देती है। उन्हें ल्यूकेमिया (ब्लड कैसर) और लिंफोमा (लसीका ग्रंथि का कैसर) हुआ। डॉक्टरों ने तुरंत कीमोथेरेपी और रेडिएशन की



अजीत सिंह
ब्लॉगर

सलाह दी, लेकिन उन्होंने conventional treatment को ठुकराकर नेचुरल कैसर हीलिंग का मार्ग अपनाया।

इस व्यक्ति ने खुद को एक ‘प्राकृतिक द्रायल’ में झोंक दिया। उन्होंने 4C के बर्फीले पानी में 187 मील तैरने का संकल्प लिया। यह किसी भी औसत व्यक्ति के लिए असंभव लगता है, लेकिन उनके लिए यह प्रकृति से जुड़ने का एक जरिया था। नेचुरल कैसर हीलिंग के तहत ठंडे पानी में तैरना न सिर्फ शरीर को इटका देता है, बल्कि इम्यून

सिस्टम को भी जागृत करता है।

187 मील (करीब 300 किलोमीटर) तैराकी 4C के बर्फीले पानी में की। हर हफ्ते एक रात जंगल में बिताई। कैसर से लड़ने के बजाय जीवन से प्यार करने का नजरिया अपनाया। हर हफ्ते एक रात वह जंगल में अकेले बिताते थे। कोई गैजेट नहीं, कोई ईंसानी संपर्क नहीं। सिर्फ पेड़, चांदनी और उनके विचार। यह प्रकृति से गहन संपर्क नेचुरल कैसर हीलिंग का एक अनिवार्य हिस्सा है, जहां शरीर को नकारात्मकता से मुक्ति मिलती है।

पहली तैराकी के बाद जब ब्लड टेस्ट हुआ तो ल्यूकेमिया गायब हो चुका था। उनके कैसर विशेषज्ञ डॉक्टर ने यहां तक कहा, ‘अगर मैंने खुद उनका टेस्ट नहीं किया होता, तो यकीन नहीं करता कि उन्हें कभी कैसर था!’

इस तरह के प्राकृतिक तरीकों को आज विज्ञान भी समर्थन देता है। जापान में हुए एक शोध में पाया गया कि जंगल में 72 घंटे बिताने पर नेचुरल किलर सेल्स (NK Cells) की संख्या 50 से 200 गुना तक बढ़ जाती है। ये वही कोशिकाएं हैं जो कैसर से लड़ती हैं। नेचुरल कैसर हीलिंग में प्रयोग होने वाले शारीरिक और मानसिक व्यायाम, जैसे तैराकी और मेडिटेशन, इम्यून सिस्टम को पुनर्जीवित करने में सहायक हैं।

कोल्ड वाटर में डुबकी लगाने से एंटी-इंफ्लेमेटरी हार्मोन्स सक्रिय होते हैं, जिससे शरीर खुद को मरम्मत करता है। सच है कि दवाएं आखिरी विकल्प होनी चाहिए, पहली नहीं। हर दवा के साइड इफेक्ट होते हैं, लेकिन प्रकृति के सिर्फ फायदे होते हैं।



सामयिकी

आर्थिक महाशक्ति भारत व आम लोगों का जीवन स्तर

आज भारत 4.187 ट्रिलियन डॉलर के साथ विश्व की चौथी सबसे बड़ी अर्थव्यवस्था है और उसने जापान को पीछे कर दिया है। भारत सबसे तेज गति वाली अर्थव्यवस्था है और वह दिन दूर नहीं है, जब भारत में कामगार आबादी एक अरब होगी। फिलहाल भारत की कुल आबादी 1.47 अरब को पार कर चुकी है। अंतरराष्ट्रीय मुद्रा कोष, विश्व बैंक और कई विख्यात रेटिंग एजेंसियां 2025-26 (31 मार्च, 2026 तक) वित्त वर्ष में भारत की आर्थिक विकास दर औसतन 7 फीसदी आंक रही हैं। देश के मुख्य आर्थिक महाशक्ति वी. अनंत नागेश्वरन इससे भी अधिक विकास दर को लेकर आशान्वित हैं। जर्मनी 4.7 ट्रिलियन डॉलर की अर्थव्यवस्था के साथ तीसरे स्थान पर है। भारत दुनिया की तीसरी सबसे बड़ी अर्थव्यवस्था बनने के कगार पर है। ऐसी अनुकूल स्थिति के बावजूद प्रधानमंत्री मोदी ने शीर्ष नौकरशाहों को यह सलाह क्यों दी है कि ‘विनियमन प्रकोष्ठ’ स्थापित किए जाएं। प्रधानमंत्री देश की बढ़ती आर्थिक ताकत के रास्ते में किसी भी नियम, कानून और प्रक्रिया को रोड़ा बनने के पक्षधर नहीं हैं। साफ है कि प्रधानमंत्री सुधारों को गति देना चाहते हैं।

नीति आयोग ने 2017 की अपनी रपट में स्वीकार किया था कि भारत में एक दुकान स्थापित करने में औसतन 118 दिन लगते थे। असम में यह अवधि 248 दिन तक फैल जाती थी। बेशक आज स्थितियां तुलनात्मक रूप से बेहतर हैं। प्रधानमंत्री मोदी ने फालतू के सैकड़ों कानूनों को खत्म किया है, लेकिन प्रक्रियाएं आज भी व्यापार, उद्योग के पहिये को अवरुद्ध कर रही हैं, लिहाजा प्रधानमंत्री को ‘विनियमन प्रकोष्ठ’ स्थापित करने की बात कहनी पड़ी है। यदि भारत 2047 तक ‘विकसित राष्ट्र’ बनना चाहता है, तो ऐसी स्थितियां बनानी पड़ेंगी, जिनमें कायदे-कानून और फालतू की प्रक्रियाएं ‘शासन’ न करती हों, बल्कि नियमन को सहज-सुगम बनाती हों। अब भारत ऐसा देश है, जिसमें 2025 में 1.95 लाख करोड़ रुपये के आईपीओ आए और डीमैट खातों की संख्या 21 करोड़ के पार चली गई। अभी तक 1350 स्टार्टअप में 25,320 करोड़ रुपये से अधिक का निवेश किया गया है।

आज भारत 159 प्रकार के गोला-बारूद, गोलियां, रॉकेट आदि का उत्पादन देश में ही कर रहा है। रक्षा-क्षेत्र करीब 91 फीसदी आत्मनिर्भर हो चुका है। ‘मेक इन इंडिया’ उत्पादों में ब्रस्मोस और पिनाका मिसाइलों की मांग बढ़ रही है। 2029 तक भारत ने 50,000 करोड़ रुपये के रक्षा-निर्यात का लक्ष्य तय किया है। आधा तो हम हासिल कर चुके हैं। बहरहाल संसद में बजट पेश करते हुए राजकोषीय घाटे का जो लक्ष्य तय किया गया था, वह निर्यंत्रण में है। मुद्रास्फीति 0.7 फीसदी तक गिर गई है। चालू खाते का घाटा दोगुना हो सकता है, लेकिन यह जीडीपी के 1.2 फीसदी तक ही रहेगा, जो एक सहज स्थिति है।

यह हमारी आर्थिक और बाजारी ताकत है कि गूगल, माइक्रोसॉफ्ट, अमेजन जैसी विख्यात बहुराष्ट्रीय कंपनियों ने भारत में 67.5 अरब डॉलर का निवेश करने की घोषणाएं की हैं। आज भारत महाशक्ति के जिस अवतार में है, उसमें बहुआयामी गरीबी, बेरोजगारी, किसानों, श्रम, पानी आदि को लेकर जो संकटग्रस्त स्थितियां हैं, वे बहुत बड़ा सवालिया निशान भी हैं। कमोवेश 2026 में उन पर प्राथमिकता के स्तर पर विचार किया जाना चाहिए। भारत को आर्थिक क्षेत्र में अभी लंबा सफर तय करना है। पर इन सभी सांख्यिकी ऊंचाइयों का प्रभाव समान्य लोगों के जीवन पर पड़ना चाहिए, जिससे कि उनके जीवन का भी सांख्यिकी विकास हो।

स्वामी-रहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा प्लॉट नं.-42, निकट बद्दी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित एवं 117/एल/320-ए, नवीन नगर काकादेव, कानपुर नगर 208001 (उ.प्र.) से प्रकाशित। संपादक- राजेश श्रीनेत, कार्यकारी संपादक- दिविवजय सिंह * 0512-2548300 (कार्यालय), ईमेल- editorschoice@amritvichar.com, आर.एन.आई नॉ-0-UPHIN/2022/85730 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्यायक्षेत्र कानपुर होगा।)

अंताः

बोधकथा

सुनने का महत्व

एक वर्ष तक वनवास का जीवन जीने के बाद युवराज का मन अपने राज्य लौटने को व्याकुल हो उठा। उसे लगता था कि अब वह बहुत कुछ सीख चुका है, परंतु गुरु की आज्ञा के आगे उसका आग्रह ठहर नहीं सका। विवश होकर वह फिर से उसी घने जंगल की ओर चल पड़ा, जहां मौन ही सबसे बड़ा गुरु था। दिन बीतते गए। वृक्षों की सरसराहट, पक्षियों की चहचहाहट और बहती हवा की आवाजें उसे पहले जैसी ही प्रतीत होती रहीं। कोई नवीन अनुभव नहीं, कोई नई अनुभूति नहीं। युवराज के मन में बेचैनी घर करने लगी। क्या यही वह शिक्षा थी, जिसके लिए उसे फिर वन में भेजा गया था ?

एक दिन उसने ठान लिया कि अब वह केवल कानों से नहीं, मन से सुनेगा। उसने अपने भीतर के शोर को शांत किया और हर ध्वनि को पूरे ध्यान से ग्रहण करने लगा। तभी एक सुबह, जब जंगल अभी नींद से जाग ही रहा था, उसे कुछ अज्ञात-सी, अत्यंत सूक्ष्म आवाजें सुनाई देने लगीं। ये आवाजें कानों से अधिक आत्मा में उतरती चली गईं। समय के साथ उसकी संवेदनशीलता बढ़ती गई। अब उसे कलियों के खिलने की मूक ध्वनि सुनाई देने लगी। धरती पर उतरती सूर्य-किरणें उसे किसी कोमल राग की तरह प्रतीत होने लगीं। तितलियों की उड़ान में गीत था और घास की पत्तियां सुबह की ओस को ऐसे पीती



थीं, मानो प्रकृति स्वयं संवाद कर रही हो। कुछ दिनों बाद युवराज गुरु के चरणों में उपस्थित हुआ। उसने विनम्रता से कहा, “गुरुदेव, जब तक मैं सतही रूप से सुनता रहा, मुझे कुछ नया नहीं मिला, लेकिन जिस दिन मैंने ध्यान से सुनना सीखा, उस दिन मुझे वह सब सुनाई देने लगा जो शब्दों में नहीं था।”

गुरु मुस्कराए और बोले, “यही शिक्षा है, जो शासक अनकही पीड़ा को सुन ले, बिना बोले भावनाएं समझ ले, वही सच्चा राजा होता है। अनसुनी आवाजों को सुनने की क्षमता ही जनविश्वास की नींव है।” इससे हमको शिक्षा मिलती है कि सच्चा नेतृत्व आदेश देने से नहीं, संवेदनशील सुनने से जन्म लेता है, जो अनकहे को सुन ले, वही लोगों के दिलों पर राज करता है।

- पंकज शर्मा

महत्वपूर्ण व्रत

सकट चौथ

दिनांक - 6 जनवरी

पूजा का मुहूर्त- रात 8 .54 बजे

धर्मशास्त्रों में उल्लेखित सकट चौथ का व्रत सूर्योदय से चंद्रोदय तक रखा जाता है। कई भक्त निर्जला उपवास करते हैं, जबकि कुछ फलाहार या सात्विक भोजन ग्रहण करते हैं। इसके लिए सुबह स्नान कर स्वच्छ वस्त्र पहनें और व्रत का संकल्प लें। दिन भर भगवान गणेश का स्मरण करें। शाम को विधिवत पूजन के बाद चंद्र दर्शन करें और दूध, जल से अर्घ्य दें। इसके बाद व्रत का पारण करें। निर्जला व्रत कठिन लगे तो फल, दूध या अन्य हल्का सात्विक भोजन ले सकते हैं, लेकिन नमक से परहेज करना चाहिए।



हिंदी पंचांग के अनुसार 2026 अधिकमास वाला साल है। अधिकमास में आठ साल बाद दो ज्येष्ठ माह होंगे, जबकि पिछली बार अधिमास में दो सावन पड़ थे। इस तरह यह साल 13 माह का रहेगा। इसमें पिछले साल की तुलना में ज्यादातर त्योहारों में बदलाव दिखेगा।

इस साल शुरुआत के छह महीने में त्योहार पिछले साल की तुलना में 10 दिन पहले पड़ेंगे और अगले छह महीने में त्योहार 16 से 19 दिन की देरी से पड़ेंगे। इसलिए इस बार होली 10 दिन पहले चार मार्च को पड़ेगी अर्थात चार मार्च और दीपावली पिछले साल से 17 दिन देरी से यानी आठ नवंबर को मनाई जाएगी। अधिकमास को पुरुषोत्तम मास भी कहते हैं। ज्योतिषीय गणना के अनुसार अधिकमास एक अतिरिक्त चंद्र माह होता है, जो हर तीन साल में सौर कैलेंडर में जोड़ा जाता है। जिस तरह अंग्रेजी कैलेंडर में लीप इयर होता है, उसी तरह पंचांग में अधिकमास होता है। सौर वर्ष 365 दिन और चंद्र वर्ष 364 दिनों का होता है। ज्योतिष के आधार पर तीन वर्ष में चंद्र और सूर्य वर्ष के बीच आए इन्हीं 11 दिनों के अंतर को खत्म करने के लिए, तीन साल में एक बार एक अधिकमास आता है।



डॉ. प्रदीप द्विवेदी 'रमण'
आध्यात्मिक लेखक

अधिकमास का साल

शुभ मंगल और कल्याण का प्रतीक

भारतीय संस्कृति में प्रतीकों का बड़ा महत्व है। यह प्रतीक अपने भीतर अनेक रहस्यों को समेटे रहते हैं, लेकिन इनका रहस्य वही जान सकता है, जो संस्कृति के इन प्रतीकों को गहराई से जानता एवं समझता हो। शेष लोगों के लिए प्रतीक केवल प्रतीक जैसे ही होते हैं। भारतीय संस्कृति में ‘स्वास्तिक’ भी एक महत्वपूर्ण प्रतीक है। इसे सूर्य का प्रतीक माना जाता है।

वैसे भारतीय संस्कृति में स्वास्तिक के अनगिनत आयाम हैं और इसे तरह-तरह से अभिव्यक्त किया गया है। स्वास्तिक का सामान्य अर्थ आर्शावाद देने वाला, मंगल या पुण्य कार्य करने वाला है। यह शुभ या मांगलिक कार्यो एवं पुण्यकृतियों की स्थापना के रूप में प्रकट किया जाता है।



पं. मनोज कुमार द्विवेदी
ज्योतिषाचार्य, कानपुर

स्वास्तिक



स्वास्तिक का प्रतीक ‘ॐ’


स्वास्तिक का अर्थ, ऐसे अस्तित्व से है, जो शुभ भावना से सराबोर हो, कल्याणकारी हो, मंगलमय हो, जहां अशुभता, अमंगल एवं अनिष्ट का लेश मात्र भय न हो। स्वास्तिक का अर्थ है ऐसी सत्ता, जहां केवल कल्याण एवं मंगल की भावना ही निहित हो, जहां औरों के लिए शुभ भावना सन्निहित हो। इसलिए स्वास्तिक को कल्याण की सत्ता और उसके प्रतीक के रूप में निरूपित किया जाता है। विघ्नहर्ता श्रीगणेश जी की प्रतिमा की भी स्वास्तिक चिह्न से संगति है। श्रीगणेश जी के सुड, हाथ, पैर, सिर आदि अंग इस तरह से चित्रित होते हैं कि यह स्वास्तिक की चार भुजाओं के रूप में प्रतीत होते हैं। ‘ॐ’ को भी स्वास्तिक का प्रतीक माना जाता है। ‘ॐ’ ही सृष्टि के सृजन का मूल है, इसमें शक्ति, सामर्थ्य एवं प्राण सन्निहित हैं। ईश्वर के नामों में सर्वोपरि मान्यता इसी अक्षर की है। अतः स्वास्तिक ऐसा प्रतीक है, जो सर्वोपरि भी है और शुभ एवं मंगलदायक भी है।

सकारात्मक ऊर्जा में वृद्धि

स्वास्तिक जहां भी बनाया जाता है, वहां की नकारात्मक ऊर्जा को नष्ट करता है। ब्रह्मांड में सकारात्मक ऊर्जा की धारा को अपनी ओर आकर्षित करने की इसमें अद्भुत क्षमता है। इसी को आधार मानकर स्वास्तिक को अलग-अलग वस्तुओं से बनाया जाता है, जिनके अलग-अलग अर्थ होते हैं। जैसे सिंदूर या अष्टगंध से निर्मित स्वास्तिक शुभ और सात्विक माना जाता है। स्वास्तिक जहां भी होता है, नकारात्मक ऊर्जा को नष्ट करता है और सकारात्मक ऊर्जा में वृद्धि करता है। इस तरह स्वास्तिक एक श्रेष्ठ एवं मंगलप्रद प्रतीक है, जो सदा कल्याणकारी होता है।

प्राचीन काल से दुनिया की कई संस्कृतियों में प्रमाण

स्वास्तिक को एक प्राचीन वैश्विक प्रतीक भी माना जाता है। हजारों वर्षों से दुनिया की कई संस्कृतियों में इसके प्रमाण मिलते रहे हैं। भारतीय संस्कृति में हिंदू, बौद्ध और जैन धर्म में स्वास्तिक को सौभाग्य और मंगल का प्रतीक माना गया है। हिंदू धर्म में यह सूर्य, भगवान विष्णु, ‘ॐ’ और ब्रह्मांड का प्रतीक है। बौद्ध धर्म में बुद्ध के पदचिह्न और जैन धर्म में यह 24 तीर्थंकरों में से एक का प्रतिनिधित्व करता है। भारतीय उपमहाद्वीप में सिंधु घाटी सभ्यता से पहले इसके साक्ष्य मिलते हैं। 3,000 ईसा पूर्व की मोहरों में स्वास्तिक चिह्न पाया गया है। इस प्रकार स्वास्तिक एक सार्वभौमिक प्रतीक है, जो विभिन्न संस्कृतियों में शुभता और कल्याण के लिए उपयोग किया जाता रहा है, जबकि भारत में इसका विशेष आध्यात्मिक महत्व है।



ऋषि कश्यप

पौराणिक मान्यताओं के अनुसार महर्षि कश्यप को संपूर्ण सृष्टि का मूल सृजक माना गया है। कश्यप केवल एक महापुरुष ही नहीं, बल्कि एक व्यापक गोत्र का नाम भी हैं। परंपरा कहती है कि जिस व्यक्ति का गोत्र ज्ञात न हो, उसका गोत्र कश्यप माना जाता है, क्योंकि समस्त जीव-जगत की उत्पत्ति कश्यप ऋषि से ही हुई मानी गई है।

कश्यप ऋषि से जुड़ी एक प्रसिद्ध कथा परशुराम से संबंधित है। कहा जाता है कि भगवान परशुराम ने पृथ्वी को क्षत्रियों से मुक्त कर संपूर्ण धरती अपने गुरु कश्यप मुनि को दान में दे दी। दान स्वीकार करने के बाद कश्यप मुनि ने परशुराम से कहा- “अब तुम मेरी दो हुई भूमि पर निवास मत करो।” गुरु की आज्ञा का पालन करते हुए परशुराम ने यह संकल्प लिया कि वे रात्रि में पृथ्वी पर नहीं रहेंगे। प्रतिदिन संध्या होते ही वे अपनी तीव्र गमन शक्ति से महेंद्र पर्वत पर चले जाते थे और प्रातः पुनः लौट आते थे।

महर्षि कश्यप का तेज पिछले हुए स्वर्ण के समान वर्णित है। उनकी जटाएं अग्नि-ज्वालाओं की भांति प्रज्वलित रहती थीं। वे ऋषियों में श्रेष्ठ, नीति और



हमारे ऋषि

धर्म के परम अनुयायी थे। उनका आश्रम मेरु पर्वत के शिखर पर स्थित था, जहां वे ब्रह्म-तत्त्व के ध्यान में लीन रहते थे। सूर्य और असुरों दोनों के मूल पुरुष के रूप में कश्यप मुनि का उल्लेख अनेक पुराणों में मिलता है। श्री नरसिंह पुराण के अनुसार, कश्यप ऋषि की पत्नियों से उत्पन्न मानस पुत्रों से ही सृष्टि का विस्तार हुआ। इसी कारण वे ‘सृष्टि के सृजनकर्ता’ कहलाए।

पुराणों में उनकी कुल सत्रह पत्नियों का उल्लेख है, जिनमें से तेरह दक्ष प्रजापति की पुत्रियां थीं। इन पत्नियों ने अपने-अपने स्वभाव और गुणों के अनुरूप विभिन्न संतानों को जन्म दिया।

ऋषि की पत्नी अदिति से बारह आदित्यों का जन्म हुआ, जिनमें भगवान विष्णु का वामन अवतार भी सम्मिलित है। यही अवतार मानव रूप में विष्णु का प्रथम अवतार माना जाता है, जिसे दक्षिण भारत में उपेन्द्र कहा गया। अदिति से हिरण्यकश्यप, हिरण्याक्ष और सिंहिका का भी जन्म हुआ। हिरण्यकश्यप का वध भगवान नरसिंह ने और हिरण्याक्ष का वध वराह अवतार ने किया। दनु से दानवों की उत्पत्ति हुई, अरिष्टा से गंधर्व, सुरभि से गौंशवं और विनता से गरुड़ तथा अरुण का जन्म हुआ।

गरुड़ विष्णु के वाहन बने और अरुण सूर्यदेव के सारथी। क्रोधवशा से हिंसक जीवों तथा कद्रू से नागवंश की उत्पत्ति मानी गई। इन्हीं नागों के कारण कश्मीर को पुराणों में ‘नागों की भूमि’ कहा गया है।

पौराणिक कथा

शेर के मां दुर्गा का वाहन बनने की कथा भारतीय पौराणिक परंपरा में तप, त्याग और करुणा की अद्भुत मिसाल है। इस कथा का आरंभ उस समय होता है, जब माता पार्वती भगवान शिव को पति रूप में प्राप्त करने के लिए वर्षों तक घोर तपस्या में लीन रहती हैं। हिमालय की कठोर जलवायु, एकांत और निरंतर साधना उनके संकल्प को और दृढ़ बना देती है। अंततः उनकी भक्ति से प्रसन्न होकर भोलेनाथ उन्हें अपनी अर्धांगिनी स्वीकार करते हैं। कठोर तपस्या के कारण माता पार्वती का शरीर और रंग रूप बदल जाता है। एक दिन सहज संवाद में भगवान शिव उन्हें “काली” कह देते हैं। यह शब्द माता के मन को गहराई से आहत करता है। आत्मसम्मान और आत्मबोध से प्रेरित होकर वे पुनः वन की ओर प्रस्थान करती हैं और पहले से भी अधिक कठोर तप करने लगती हैं, ताकि वे अपने पूर्ववत गौर स्वरूप को पुनः प्राप्त कर सकें।

उसी वन में एक शेर भटकते-भटकते वहां आ पहुंचता है। देवी को देखकर उसके भीतर उन्हें भोजन बनाने की इच्छा जागती है, पर जैसे ही वह समीप जाता है, माता की तपस्या से उत्पन्न दिव्य तेज उसे रोक देता है। भय और भ्रद्धा के मिश्रित भाव से वह हर बार पीछे हट जाता है। दिन बीतते जाते हैं, वर्ष गुजर जाते हैं, पर शेर प्रतीक्षा नहीं छोड़ता। भूखा-प्यासा, वह एक



शिव शेर को उनका वाहन बना देते हैं। तभी से माता शेर पर आरूढ़ होकर मां दुर्गा, मां शेरवाली के रूप में पूजित हुईं, जहां शेर शक्ति और साहस का प्रतीक है और माता उस शक्ति की नियंत्रक करुणामयी अधिपत्तात्री।

सकट व्रत : लोक संस्कृति की पावन परंपरा

भारतीय सनातन संस्कृति में व्रत-पर्वों का अद्वितीय महत्व है। इन्हीं पावन व्रतों में से एक है ‘तिलकुटी व्रत’ या ‘सकट चौथ’, जो भगवान गणेश जी को समर्पित है। यह व्रत माघ मास के कृष्ण पक्ष चतुर्थी तिथि को विशेष विधि-विधान से मनाया जाता है। माताएं अपनी संतान की दीर्घायु, सुख-समृद्धि और सर्वांगीण कल्याण के लिए यह व्रत रखती हैं। विघ्नहर्ता गणेश की आराधना से सभी संकटों का निवारण होता है और जीवन में शुभता का संचार होता है। तिलकुटी व्रत को सकट चौथ, संकष्टी चतुर्थी, तिल चतुर्थी और माघी चतुर्थी जैसे विभिन्न नामों से जाना जाता है। संकष्टी शब्द का अर्थ संकटों को हरने वाला होता है।



भगवान गणेश को संकट हरने वाले देवता के रूप में पूजा जाता है, इसलिए इस व्रत को संकष्टी चतुर्थी कहा जाता है। ‘तिलकुटी’ नाम इसलिए पड़ा, क्योंकि इस दिन तिल और गुड़ से बने पदार्थ, विशेषकर तिलकुट्टा या तिल के लड्डू, भगवान गणेश को भोग स्वरूप अर्पित किए जाते हैं। भगवान गणेश को मोदक और लड्डू अत्यंत प्रिय हैं और तिल के लड्डू इस व्रत का मुख्य प्रसाद होते हैं। भगवान गणेश की वंदना से व्रत का शुभारंभ होता है

पौराणिक कथा के अनुसार एक बार देवता अनेक विपत्तियों में घिरे हुए थे। वे सहायता मांगने भगवान शिव के पास गए। उस समय कार्तिकेय और गणेश जी भी वहां उपस्थित थे। भगवान शिव ने पूछा कि कौन देवताओं के कष्टों का निवारण कर सकता है। दोनों पुत्रों ने स्वयं को सक्षम बताया। भगवान शिव ने परीक्षा लेते हुए कहा कि जो सबसे पहले पृथ्वी की परिक्रमा करके आएगा वही देवताओं की सहायता करेगा। कार्तिकेय तुरंत अपने मोर पर बैठकर निकल पड़े, लेकिन गणेशजी सोच में पड़ गए कि उनके वाहन चूहे पर पूरी पृथ्वी की परिक्रमा में बहुत समय लगेगा। तब बुद्धिमान गणेशजी ने अपने माता-पिता भगवान शिव और माता पार्वती की परिक्रमा की और कहा कि माता-पिता में संपूर्ण ब्रह्मांड समाया है। इससे प्रसन्न होकर भगवान शिव ने गणेशजी को विजयी घोषित किया और आर्शावाद दिया कि चतुर्थी के दिन जो भक्तिपूर्वक गणेश की पूजा

करेगा और रात्रि में चंद्रमा को अर्घ्य देगा, उसके तीनों ताप- दैहिक, दैविक और भौतिक दूर हो जाएंगे।

एक साहूकार और साहूकारनी थे, जो धर्म-पुण्य में विश्वास नहीं रखते थे। इस कारण उन्हें संतान सुख प्राप्त नहीं हुआ। एक दिन पड़ोसन


सकट चौथ की कहानी सुन रही थी। जब साहूकारनी ने पूछा कि यह क्या है, तो पड़ोसन ने बताया कि इस व्रत से अन्न, धन, सुहाग और संतान की प्राप्ति होती है। साहूकारनी ने मन्नत मांगी कि यदि उसे गर्भ ठहर जाए, तो वह सवा सेर तिलकुट करेगी। उसकी मनोकामना पूर्ण हुई। फिर उसने पुत्र प्राप्ति के लिए ढाई सेर तिलकुट का संकल्प लिया और उसे पुत्र की प्राप्ति हुई, लेकिन समृद्धि आने पर साहूकारनी व्रत और संकल्प भूल गई। परिणामस्वरूप चौथ माता नाराज हो गई और उनके पुत्र को संकट में डाल दिया। जब साहूकारनी को अपनी भूल का एहसास हुआ, तो उसने ढाई मन का तिलकुट बनाकर विधिपूर्वक सकट चौथ का व्रत किया। गणेश जी और चौथ माता प्रसन्न हुए और उनके पुत्र को सकुशल घर लौटा दिया। माघ मास में तिल का विशेष महत्व है। तिल से स्नान, होम, दान, भोजन और तिल युक्त जल पान - ये षट्दल कर्म पापों का नाश करने वाले हैं। माघ मास में तिल दान, तिल तेल से भोजन और तिल से हवन करने वाला परम गति को प्राप्त करता है। तिल के औषधीय गुण अद्भुत हैं - यह

शरीर में उष्णता उत्पन्न करता है, कैल्शियम, आयरन, मैग्नीशियम का उत्कृष्ट स्रोत है, रोग प्रतिरोधक क्षमता बढ़ाता है, हड्डियों और दांतों को मजबूत बनाता है तथा त्वचा और बालों के लिए लाभकारी है। गुड़ भी ऊर्जा का तत्काल स्रोत है और रक्त शुद्धिकरण में सहायक है। तिल-गुड़ का संयोजन शीतकाल में पूर्ण आहार का कार्य करता है। यह हमारे पूर्वजों की वैज्ञानिक सोच का प्रमाण है।


माताएं अपनी संतान की दीर्घायु, सुख-समृद्धि और निरोगी जीवन के लिए यह व्रत रखती हैं। यह व्रत परिवार में एकता और प्रेम का प्रतीक है। ऐसी मान्यता है कि तिलकुट को पुत्र द्वारा खोलने और भाई-बंधुओं में बांटने से आपसी प्रेम-भावना की वृद्धि होती है। कुछ क्षेत्रों में तिलकुट का बकरा बनाया जाता है जिसकी गर्दन घर का छोटा बच्चा काटता है। बिहार और झारखंड में इसे तिलकुट चौथ, उत्तर प्रदेश में सकट चौथ, राजस्थान में संकष्टी चतुर्थी और महाराष्ट्र में तिल गुड घ्या आणि गोड गोड बोला (तिल-गुड़ लो और मीठा बोलो) कहा जाता है।

लोक गीतों में तिलकुटी का विशेष वर्णन मिलता है। बिहार की लोक परंपरा में गाया जाता है: ‘माघ मासे के चउथी, करिहैं तिलकुट के पूजा, गणेशा के मनइबै, बिटवा के रक्खइबै’ (माघ मास की चौथ पर, करेंगे तिलकुट की पूजा, गणेश को मनाएंगे, बेटे की रक्षा करेंगे)। आज की भागदौड़ भरी जिंदगी में जब परिवार बिखरते जा रहे हैं, तब तिलकुटी जैसे पर्व परिवार को एक सूत्र में बांधते हैं। यह व्रत हमें अनेक शिक्षाएं देता है।

बाजार	संसेवस ↓	निपटी ↓
बंद हुआ	85,439.62	26,250.30
गिरावट	322.39	78.25
प्रतिशत में	0.38	0.30



सोना 1,40,400 प्रति 10 ग्राम



चांदी 2,44,000 प्रति किलो

बिजनेस ब्रीफ

बीओएम का तिमाही ऋण 20% बढ़ा

नई दिल्ली । बैंक ऑफ महाराष्ट्र (बीओएम) का अक्टूबर-दिसंबर 2025 में कुल ऋण सालाना आधार पर 19.61% बढ़कर 2.73 लाख करोड़ रुपये हो गया। बीओएम ने सोमवार को शेयर बाजार को बताया कि 2024 की इसी तीसरी तिमाही के अंत में बकाया ऋण 2.29 लाख करोड़ रुपये था। कुल ऋण में 1.02 लाख करोड़ का कॉरपोरेट ऋण और 1.71 लाख करोड़ के आरएमएम (खुदरा, कृषि एवं एमएसएमई) अग्रिम शामिल हैं। इसके परिणामस्वरूप, बैंक के कुल करोडार (कुल ऋण व जमा) में 17.24% की वृद्धि दर्ज की गई और यह 31 दिसंबर 2024 के अंत में 5.08 लाख करोड़ रुपये की तुलना में बढ़कर 5.95 लाख करोड़ रुपये हो गया। समीक्षाधीन तिमाही में चालू खाते एवं बचत खाते का अनुपात सालाना आधार पर 1.37 लाख करोड़ रुपये के मुकाबले 15.93% बढ़कर 1.59 लाख करोड़ रुपये हो गया।

आइर्नोक्स ने सनसोर्स की परियोजनाएं लीं

नई दिल्ली । आइर्नोक्स क्लोन एनर्जी की अनुष्ठी कंपनी आइर्नोक्स निगो एनर्जीज ने सनसोर्स एनर्जी से 250 मेगावाट क्षमता की सौर परियोजनाएं हासिल की हैं। आइर्नोक्स क्लोन ने सोमवार को कहा कि कंपनी 50 मेगावाट की अतिरिक्त क्षमता हासिल करने की प्रक्रिया में भी है जिससे कुल अधिग्रहित क्षमता 300 मेगावाट हो जाएगी। ये परियोजनाएं उत्तर प्रदेश, कर्नाटक, तमिलनाडु और महाराष्ट्र सहित 13 राज्यों में स्थित विभिन्न विशेष इकाई (एसपीवी) के जरिये संचालित की जा रही हैं जो कई वाणिज्यिक एवं औद्योगिक कंपनियों को बिजली बेचती हैं। सनसोर्स नीदरलैंड स्थित बहुराष्ट्रीय कंपनी एसएचवी एनर्जी की पूर्ण स्वामित्व वाली अनुष्ठी कंपनी है।

राइट्स इश्यू से अवांसे ने जुटाए 1200 करोड़

नई दिल्ली । गैर-वित्तीय वित्तीय कंपनी (एनबीएफ़ी) अवांसे फाइनेंशियल सर्विसेज ने राइट्स इश्यू के जरिये मौजूदा शेयरधारकों वारंफ़ॉर् पिकस, केदारा कैपिटल और अल्फा इन्वेस्टमेंट कंपनी एक्वालिटी से 1200 करोड़ जुटाए हैं। कंपनी ने कहा कि पूंजी जुटाने का यह कदम शेयरधारकों के विश्वास एवं विविध वित्तपोषण आधार बनाने को अवांसे के अनुष्ठापित वृद्धिकोण को दर्शाता है जो उसकी रणनीति के अनुरूप है।

यूरिया आयात दोगुना, 71.7 लाख टन पहुंचा

एफएआई ने कहा- देश के किसानों की मांग की पूर्ति के लिए विदेश पर बड़ी भारत की निर्भरता

- **अप्रैल-नवंबर 2024-25 में आयात गत वर्ष की तुलना में 120.3 प्रतिशत बढ़ा**
- **नवंबर माह में यूरिया का आयात 68.4 प्रतिशत बढ़कर 13.1 करोड़ टन हुआ**

नई दिल्ली, एजेंसी

घरेलू उत्पादन में गिरावट से चालू वित्त वर्ष 2025-26 के पहले आठ महीने में भारत का यूरिया आयात दोगुने से अधिक होकर 71.7 लाख टन हो गया है जो किसानों की मांग को पूरा करने के लिए विदेशी आपूर्ति पर देश की बढ़ती निर्भरता को दर्शाता है। फर्टिलाइजर एसोसिएशन ऑफ इंडिया (एफएआई) द्वारा जारी आंकड़ों के अनुसार, अप्रैल-नवंबर 2024-25 के दौरान यूरिया का आयात पिछले वर्ष की इसी अवधि के 32.6 लाख टन की तुलना में 120.3% बढ़कर 71.7 लाख टन हो गया।

आंकड़ों के अनुसार, घरेलू यूरिया उत्पादन अप्रैल 2025 से नवंबर 2025 के बीच 3.7% घटकर 1.97 करोड़ टन रहा। कुल यूरिया की



विक्री 2.3% बढ़कर 2.54 करोड़ टन तक पहुंच गई। एफएआई के चेयरमैन एस. शंकर सुब्रमण्यम ने कहा कि हमने समन्वित योजना के माध्यम से विक्री में वृद्धि हासिल की है लेकिन आयात पर महत्वपूर्ण निर्भरता (विशेष रूप से यूरिया और डीएपी के लिए) रणनीतिक आपूर्ति श्रृंखला प्रबंधन के महत्व को दर्शाती है। यूरिया का आयात नवंबर माह में 68.4% बढ़कर 13.1 करोड़ टन हो गया, जबकि नवंबर 2024 में यह 7.8 लाख टन था। यूरिया की

स्वदेशी उर्वरकों की बिक्री में 15% की वृद्धि

एफएआई के महानिदेशक डॉ. सुरेश कुमार चौधरी ने कहा कि इन आंकड़ों में दो प्रमुख बातें सामने आई हैं। पहला, नाइट्रोजन और फॉस्फेट पोषक तत्वों के लिए आयात-आधारित आपूर्ति प्रबंधन की ओर संरचनात्मक बदलाव है। दूसरा, एसएसपी जैसे स्वदेशी फॉस्फेट उर्वरकों का मजबूत प्रदर्शन है जिनकी बिक्री में 15% की वृद्धि हुई है। चौधरी ने कहा कि यह एक संतुलित वृद्धिकोण का संकेत है। हम नियोजित आयात के माध्यम से महत्वपूर्ण पोषक तत्वों को सुरक्षित कर रहे हैं। साथ ही घरेलू स्तर पर फॉस्फेट उत्पादन को भी मजबूत कर रहे हैं।

यूरिया पर सब्सिडी देगी केंद्र सरकार

भविष्य में एफएआई, सतत कृषि को समर्थन देने के लिए डेटा-आधारित योजना और पोषक तत्वों के उपयोग में विविधता लाने पर ध्यान केंद्रित करेगा। केंद्र सरकार द्वारा यूरिया पर सब्सिडी दी जाती है। एक नवंबर 2012 से इसकी कीमत 242 रुपये प्रति 45 किलोग्राम बोरा (नीम कोटिंग शुल्क व करों को छोड़कर) पर यथावत है। नई यूरिया नीति के तहत नियंत्रित वस्तु के रूप में वर्गीकृत यूरिया को फॉस्फेटिक उर्वरक की तुलना में काफी अधिक सब्सिडी मिलती है।

विक्री पिछले वर्ष की तुलना में नवंबर माह में 4.8% बढ़कर 37.5 लाख टन हो गई। अन्य महत्वपूर्ण मृदा पोषक तत्व, डाई-अमोनियम फॉस्फेट (डीएपी) की आयात पर निर्भरता भी बढ़ रही है। डीएपी का आयात अब कुल आपूर्ति

का 67% है जो गत वर्ष 56% था। 2025-26 के अप्रैल-नवंबर के दौरान इसकी विक्री 71.2 लाख टन पर स्थिर रही। घरेलू डीएपी उत्पादन में 5.2% की गिरावट आई और यह 26.8 लाख टन रह गया।

49 क्रिप्टो करेंसी एक्सचेंज एफआईयू में हुए पंजीकृत

नई दिल्ली, एजेंसी

वित्त वर्ष 2024-25 के दौरान कुल 49 क्रिप्टो करेंसी एक्सचेंज वित्तीय खुफिया इकाई (एफआईयू) के पास पंजीकृत हुए। रिपोर्ट के अनुसार इनमें से ज्यादातर भारत में स्थित हैं। यह पंजीकरण इस क्षेत्र से धन शोधन और आतंकवादी वित्तपोषण से जुड़े जोखिमों को कम करने के लिए देश की कानूनी व्यवस्था के तहत किया गया है। इन एक्सचेंजों द्वारा संघीय एजेंसी को दी गई संदिग्ध लेनदेन रिपोर्ट (एसटीआर) के विश्लेषण में पाया गया कि क्रिप्टो फंड का दुरुपयोग हवाला, जुआ, घोटाले, धोखाधड़ी और अवैध वयस्क सामग्री वाली वेबसाइट चलाने जैसी गंभीर अपराधिक गतिविधियों के लिए किया जा रहा था।

- **धन शोधन व आतंकी वित्तपोषण रोकने को किया गया पंजीकरण**

कानूनी भाषा में क्रिप्टो करेंसी को आभासी डिजिटल परिसंपत्ति (वीडीए) कहा जाता है और इनमें व्यापार करने वाले एक्सचेंजों को वीडीए सेवा प्रदाता (वीडीए एसपी) कहा जाता है। इन एक्सचेंजों को 2023 में भारत के धन शोधन निवारण अधिनियम (पीएमएलए) से जुड़ी रिपोर्टिंग प्रणाली के तहत लाया गया था। पीएमएलए के तहत रिपोर्टिंग संस्था होने के नाते, इन एक्सचेंजों को एफआईयू को संदिग्ध लेनदेन रिपोर्ट सौंपनी होती है। एफआईयू एक संघीय एजेंसी है जो भारतीय वित्तीय प्रणाली को दुकुरा दिया और यह कहते हुए उसे तोड़ दिया कि वह मूर्ति पूजकों के साथ व्यापार करने वाले घुणित व्यक्ति के बजाय मूर्तिभंजक के रूप में जाना जाना चाहता है। भाजपा के राज्यसभा सदस्य ने कहा, महमूद गजनी के साथ रहे एक इतिहासकार ने अपने लेखन में इस घटना का जिक्र किया है। इससे वामपंथी इतिहासकारों और अन्य लोगों द्वारा इतिहास को विकृत करने वाले सभी सिद्धांत खरब हो जाते हैं। त्रिवेदी ने आरोप लगाया कि उन्होंने महमूद गजनी को एक ऐसे व्यक्ति के रूप में पेश किया जो धार्मिक कट्टरपंथी नहीं था और वह भारत में केवल लूटपाट के उद्देश्य से आया था।

50 शहरों में स्विगी शुरू करेगा ईट-राइट

नई दिल्ली। स्विगी ने सोमवार को ईट-राइट नाम से नई श्रेणी शुरू करने की घोषणा की है, जो 50 से अधिक शहरों में स्वास्थ्य के प्रति जागरूक उपयोगकर्ताओं को लक्षित करती है। इस पहल से एक ही स्थान पर उच्च प्रोटीन, कम कैलोरी और बिना अतिरिक्त चीनी वाले भोजन जैसे सेहतमंद विकल्प दिए जाएंगे।

खाद्य वितरण मंच ने अपने ऑर्डर के आधार पर कुछ रोचक तथ्य भी साझा किए हैं। इसके अनुसार भारत के टियर-2 शहरों में महानगरों की तुलना में स्वास्थ्यवर्धक भोजन के ऑर्डर में सालाना आधार पर दोगुनी वृद्धि देखी गई है। इस दौड़ में चंडीगढ़, गुवाहाटी, लुधियाना और भुवनेश्वर सबसे आगे रहे हैं। ईट-राइट के जरिये दो लाख से अधिक रेस्तरां के 18 लाख से अधिक व्यंजन उपलब्ध कराए जाएंगे।

अगले दशक में 10 करोड़ नौकरी देगा उद्योग जगत

नयी दिल्ली, एजेंसी

उद्योग जगत के दिग्गजों के समूह ने सोमवार को हंड्रेड मिलियन जॉब्स (10 करोड़ नौकरियां) नामक राष्ट्रीय पहल की शुरुआत की। इस पहल का उद्देश्य आगामी दशक में भारत में 10 करोड़ रोजगार के अवसर पैदा करना है, क्योंकि देश तेज आर्थिक वृद्धि के बावजूद अपर्याप्त रोजगार की समस्या से जूझ रहा है। आयोजकों ने कहा कि इस मुहिम की घोषणा सॉफ्टवेयर उद्योग निकाय नैसकॉम के सह-संस्थापक हरीश मेहता, वैश्विक उद्यमी नेटवर्क ‘‘द इंडस एंटरप्रेन्योर्स’’ (टीआईई) के संस्थापक ए जे पटेल और सेंटर फॉर इनोवेशन इन पब्लिक पॉलिसी (सीआईपीपी) के संस्थापक के यतीश राजावत ने की।

संस्थापकों ने कहा कि भारत में कार्यशील आयु की जनसंख्या प्रतिवर्ष 1.2 करोड़ की दर से बढ़ रही है, जबकि विनिर्माण जैसे पारंपरिक रोजगार के साधन विस्तार करने में संघर्ष कर रहे हैं। नए कार्यबल को खपाने और अपने जनसांख्यिकीय लाभांश का लाभ उठाने के लिए देश को हर साल 80 से 90 लाख नौकरियां



- **नए कार्यबल को खपाने के लिए हर साल 80 से 90 लाख नौकरियों के सृजन की जरूरत**

सृजित करने की जरूरत है। दुनिया की सबसे तेजी से बढ़ती प्रमुख अर्थव्यवस्थाओं में शामिल होने के बाद भी भारत में रोजगार की वृद्धि दर उत्पादन विस्तार की तुलना में पीछे रही है। स्वचालन और कुत्रिम मेधा (एआई) व्यापार के तौर-तरीकों को बदल रहे हैं और कई क्षेत्रों में शुरुआती स्तर के पदों को कम कर रहे हैं। ऐसे में यह चिंता बढ़ गई है कि आर्थिक वृद्धि रोजगार सृजन से पूरी तरह कट सकती है।

स्टार्टअप और लघु उद्योग का जीडीपी में 30% योगदान

हंड्रेड मिलियन जॉब्स मिशन उद्यमिता, कौशल विकास और श्रम-प्रधान उद्यमों को भारत की रोजगार रणनीति के केंद्र में रखता है। इस पहल का लक्ष्य रोजगार सृजन को आर्थिक वृद्धि का एक मुख्य मानक बनाना है, जिसका ध्यान विभिन्न क्षेत्रों में विकेंद्रीकृत और सुदृढ़ आजीविका सुनिश्चित करने पर होगा। हरीश मेहता ने कहा कि हंड्रेड मिलियन जॉब्स रोजगार सृजनकर्ताओं - उद्यमियों, सूक्ष्म, लघु एवं मध्यम उद्योगों और नियोक्ताओं - को मजबूत करने का एक व्यवस्थित प्रयास है। इससे तहत कौशल, उद्यम, डेटा और नीति में सामंजस्य बिठाकर अगली पीढ़ी के लिए लचीली और गरिमापूर्ण आजीविका सुनिश्चित की जाएगी। एजे पटेल ने कहा कि स्टार्टअप और लघु उद्योग, जो भारत के सकल घरेलू उत्पाद (जीडीपी) में 30 प्रतिशत का योगदान देते हैं और सबसे बड़े नियोक्ता हैं, उनका विस्तार बड़े शहरों से आगे होना चाहिए। उन्होंने कहा कि अगर भारत को प्रतिवर्ष 80-90 लाख नौकरियां सृजित करनी हैं, तो कुछ दौंचागत बाधाओं को दूर करना होगा ताकि उद्यमिता आम लोगों के लिए एक व्यावहारिक साधन बन सके।

सोमनाथ मंदिर अदम्य भावना का प्रतीक : मोदी

विदेशी आक्रमणकारियों के हमलों के बाद पुनर्निर्मित मंदिर का 11 जनवरी को करेंगे प्रधानमंत्री दौरा

नई दिल्ली, एजेंसी

प्रधानमंत्री नरेन्द्र मोदी विदेशी आक्रमणकारियों के बार-बार हमलों के बाद पुनर्निर्मित सोमनाथ मंदिर का 11 जनवरी को दौरा करेंगे। मोदी ने सोमनाथ मंदिर की सराहना करते हुए सोमवार को कहा कि गुजरात स्थित यह मंदिर भारतीय सभ्यता की अदम्य भावना का प्रतीक है। अधिकारियों ने बताया कि 'सोमनाथ स्वाभिमान पर्व' के अवसर पर सोमनाथ में वर्षभर गतिविधियां आयोजित किए जाने की योजना बनाई गई है। आठ से 11 जनवरी तक सोमनाथ में अनेक आध्यात्मिक और सामाजिक गतिविधियां होंगी।

प्रधानमंत्री ने सोमनाथ मंदिर पर हुए पहले आक्रमण के 1,000 साल पूरा होने पर 'ब्लॉग पोस्ट' में कहा, हमारी सभ्यता की अदम्य भावना का सोमनाथ से बेहतर कोई उदाहरण नहीं हो सकता। यह मंदिर बाधाओं एवं संघर्षों पर विजय प्राप्त करने हुए गौरव के साथ खड़ा है। प्रधानमंत्री ने तत्कालीन प्रधानमंत्री जवाहरलाल नेहरू पर कटाक्ष करते हुए कहा कि नेहरू 1951 में मंदिर के उद्घाटन से अधिक उत्साहित नहीं थे। 2026 सोमनाथ मंदिर पर हुए पहले आक्रमण के 1,000 वर्ष पूरे होने का गवाह है और इसके बाद हुए बार-बार के हमलों के



- **मोदी ने कहा- 1951 में मंदिर के उद्घाटन से अधिक उत्साहित नहीं थे नेहरू**

बावजूद यह मंदिर आज भी गर्व से खड़ा है। प्रधानमंत्री ने कहा कि ऐसा इसलिए है क्योंकि सोमनाथ की गाथा भारत माता की उन अनगिनत सतानों के अटूट साहस की कहानी है जिन्होंने हमारी संस्कृति और सभ्यता की रक्षा की। उन्होंने कहा कि यही भावना आज राष्ट्र में भी दिखाई दे रही है जो सदियों के आक्रमणों और औपनिवेशिक लूट से उबरकर वैश्विक विकास के सबसे चमकते केंद्रों में से एक बनकर उभरा है। प्रधानमंत्री ने कहा कि हमारे मूल्यों और

नेहरू, वामपंथी इतिहासकारों ने गजनी को महज लुटेरा बताकर इतिहास को किया विकृत : भाजपा

नई दिल्ली। भाजपा ने महमूद गजनी के सोमनाथ मंदिर पर किए पहले हमले की 1,000वीं बरसी पर कांग्रेस पर हमला करते हुए कहा कि यह दिन ये याद रखने और समझने के लिए महत्वपूर्ण है कि कैसे जवाहरलाल नेहरू और वामपंथी इतिहासकारों ने मुस्लिम आक्रमणकारों को केवल लुटेरा बताकर इतिहास को विकृत किया और यह नहीं कहा कि वह एक धार्मिक कट्टरपंथी था। भाजपा के राष्ट्रीय प्रवक्ता सुधांशु त्रिवेदी ने कहा कि मंदिर के पुजारियों और तत्कालीन राजा ने महमूद गजनी से लाखों सोने के सिक्कों के बदले शिवलिंग को छोड़ने की विनती की थी, लेकिन उसने इस प्रस्ताव को ठुकरा दिया और यह कहते हुए उसे तोड़ दिया कि वह मूर्ति पूजकों के साथ व्यापार करने वाले घुणित व्यक्ति के बजाय मूर्तिभंजक के रूप में जाना जाना चाहता है। भाजपा के राज्यसभा सदस्य ने कहा, महमूद गजनी के साथ रहे एक इतिहासकार ने अपने लेखन में इस घटना का जिक्र किया है। इससे वामपंथी इतिहासकारों और अन्य लोगों द्वारा इतिहास को विकृत करने वाले सभी सिद्धांत खरब हो जाते हैं। त्रिवेदी ने आरोप लगाया कि उन्होंने महमूद गजनी को एक ऐसे व्यक्ति के रूप में पेश किया जो धार्मिक कट्टरपंथी नहीं था और वह भारत में केवल लूटपाट के उद्देश्य से आया था।

हमारे लोगों के संकल्प की वजह से आज भारत पर दुनिया की नजर है। दुनिया भारत को आशा और विश्वास की दृष्टि से देख रही है। वह हमारे नवोन्मेषी युवाओं में निवेश करना चाहती है। उन्होंने कहा कि हमारी कला, हमारी संस्कृति, हमारा संगीत और हमारे अनेक पर्व आज वैश्विक पहचान बना रहे हैं। योग और आयुर्वेद जैसे विषय पूरी दुनिया में प्रभाव डाल रहे हैं। ये स्वस्थ जीवन को बढ़ावा दे रहे हैं। आज कई वैश्विक चुनौतियों के समाधान के लिए दुनिया

भारत की ओर देख रही है। प्रधानमंत्री ने कहा कि अतीत के आक्रमणकारी आज समय की धूल बन चुके हैं। उनका नाम अब विनाश के प्रतीक के तौर पर लिया जाता है। उन्होंने कहा कि इतिहास के पन्नों में वे केवल 'फुटनोट' हैं जबकि सोमनाथ आज भी अपनी आशा बिखेरता हुआ प्रकाशमान खड़ा है। सोमनाथ हमें यह बताता है कि घृणा और कट्टरता में विनाश की विकृत ताकत हो सकती है, लेकिन आस्था में सृजन की शक्ति होती है।

प्रधानमंत्री को अजमेर दरगाह पर चादर चढ़ाने से रोकने वाली याचिका रद्द

नई दिल्ली। सुप्रीम कोर्ट ने प्रधानमंत्री मोदी को अजमेर शरीफ दरगाह पर चादर चढ़ाने से रोकने की मांग वाली याचिका को खारिज कर दिया है। प्रधान न्यायाधीश सूर्यकांत और जॉयमाल्या बागची की पीठ ने इस पर सुनवाई करने से इन्कार करते हुए सोमवार को कहा कि यह मुद्दा तर्कसंगत नहीं है। इस याचिका में केंद्र सरकार और उसके संस्थानों द्वारा अजमेर दरगाह को राज्य प्रायोजित औपचारिक सम्मान और प्रतीकात्मक मान्यता प्रदान करने को भी चुनौती दी गई थी।

याचिकाकर्ता जितेंद्र सिंह और अन्य के अधिवक्ता बरन सिन्हा ने कहा कि अजमेर दरगाह पर प्रधानमंत्री द्वारा चादर चढ़ाने की प्रथा तत्कालीन प्रधानमंत्री जवाहरलाल नेहरू द्वारा 1947 में शुरू की थी और यह तब से बिना कानूनी या संवैधानिक आधार के जारी है। प्रधान न्यायाधीश सूर्यकांत ने सिन्हा से कहा कि चूंकि यह मामला तर्कसंगत नहीं है, इसलिए न्यायालय इस पर टिप्पणी नहीं करेगा। सिन्हा ने कहा कि निचली अदालत में इस दावे को मुकदमा है कि दरगाह का निर्माण शिव मंदिर पर किया गया था।

विवाद में व्यक्ति को पीटा बेटे को किया निर्वस्त्र

नई दिल्ली, एजेंसी

पूर्वी दिल्ली के लक्ष्मी नगर इलाके में जिम के मालिकाना हक को लेकर हुए विवाद ने उस वक्त हिंसक रूप ले लिया जब एक व्यक्ति की बेरहमी से पिटाई की गई, उसकी पत्नी के साथ छेड़छाड़ हुई और उनके बेटे को सरेआम निर्वस्त्र कर पीटा गया। पुलिस ने सोमवार को बताया कि एक आरोपी को गिरफ्तार कर लिया गया है, जबकि अन्य फरार हैं। पुलिस को सूचना दो जनवरी को पुलिस नियंत्रण कक्ष (पीसीआर) कॉल के जरिए मिली। पुलिस टीम ने शिकायतकर्ता और उसके परिवारियों को घायल अवस्था में पाया, जिन्हें हड्डीगवार अस्पताल में भर्ती कराया गया। पुलिस ने बताया कि गिरफ्तार आरोपी सतीश है, जो पीड़ित परिवार के स्वामित्व वाले जिम में केयरटेकर था। सतीश पर आरोप है कि उसने दंपति को धोखा देकर जिम पर कब्जा किया था। इसी को लेकर दोनों पक्षों में कई बार विवाद हुआ और मामला हिंसक झड़प में बदल गया। सोशल मीडिया पर प्रसारित हो रहे वीडियो में चार लोग एक व्यक्ति को पीटते,

- **पूर्वी दिल्ली में जिम के मालिकाना हक को लेकर हुई झड़प, एक आरोपी गिरफ्तार**

घटना के बाद सदमे में पीड़ित परिवार

हिंसक घटना के बाद से पीड़ित परिवार सदमे में है। पीड़ित की मां ने कहा कि वह अपने पिता को बचाने गया था, उन्होंने उसे नंगा कर दिया, उसके चेहरे पर जूतों से मारा और उसे सड़क पर छोड़ दिया। यह सब उसकी शादी से ठीक 10 दिन पहले हुआ। पीड़ित की मां रीता गर्ग ने कहा कि शादी की वजह से हमारे घर में खुशियां होनी चाहिए थीं। लेकिन अब डर का माहौल है। आरोपियों ने उन पर भी हमला किया था।

उसके कपड़े उतारकर अपमानित करते और उसके चेहरे पर बार-बार लाल मारते दिखाई दे रहे हैं। और एक आरोपी को पीड़ित को जूते से मारते देखा जा सकता है। एक अन्य वीडियो में हमले के दौरान बाइक से पहुंचे दो पुलिसकर्मी पीड़ित को उसकी पैट दे रहे हैं, जबकि आरोपी मौके पर ही मौजूद हैं।

एसआईआर:अमानवीय आचरण पर जाएंगे कोर्ट : ममता

सागर द्वीप (पश्चिम बंगाल), एजेंसी

पश्चिम बंगाल की मुख्यमंत्री ममता बनर्जी ने सोमवार को कहा कि वह राज्य में मतदाता सूची के विशेष गहन पुनरीक्षण (एसआईआर) के दौरान किए गए अमानवीय आचरण के खिलाफ अदालत जाएंगी। दक्षिण 24 परगना जिले के सागर द्वीप की जनसभा में उन्होंने आरोप लगाया कि इस प्रक्रिया से जुड़े भय, उन्पीड़न और प्रशासनिक मनमानी से कई लोगों की मौत हुई है और कई लोगों को अस्पताल में भर्ती कराना पड़ा है। उन्होंने कहा कि हम एसआईआर से हुए अमानवीय व्यवहार और इतनी बड़ी संख्या में लोगों की मौत के खिलाफ अदालत में कल



याचिका दायर करेंगे। यदि अनुमति मिली तो मैं भी सुप्रीम कोर्ट में याचिका दायर कर आम नागरिक के रूप में इस अमानवीय प्रक्रिया के खिलाफ आवाज उठाऊंगी। मैं प्रशिक्षित वकील भी हूं। बनर्जी ने यह स्पष्ट नहीं किया कि याचिका वह दायर करेंगी, राज्य सरकार द्वारा दायर की जाएगी या तृणमूल कांग्रेस द्वारा।

फर्जी वोटरों का खुलासा होने से घबरा रही ममता

कोलकाता। प. बंगाल विस में विपक्ष के नेता शुभेन्द्र अधिकारी ने मतदाता सूची के एसआईआर को लेकर मुख्यमंत्री ममता बनर्जी पर हमला करते हुए कहा कि इस प्रक्रिया से सत्ताधारी टीएमसी घबरा गई है क्योंकि इससे 2026 के विधानसभा चुनावों से पहले फर्जी मतदाताओं और अन्य अनियमितताओं का खुलासा होने का खतरा है। अधिकारी ने एक्स पर कहा कि उन्होंने मुख्य चुनाव आयुक्त ज्ञानेश कुमार को पत्र लिखा है, जिसमें एसआईआर प्रक्रिया की बनर्जी की आलोचना और इससे रोकने की अपील का जवाब दिया है। बनर्जी के एसआईआर को रोकने की उनकी हालिया अपील को खारिज किया गया है।



हाईलाइट

नीरज चोपड़ा ने जेएसडब्ल्यू स्पोर्ट्स से नाता तोड़ा

नई दिल्ली। दो बार के ओलंपिक पदक विजेता भारतीय क्रिकेटर नीरज चोपड़ा ने जेएसडब्ल्यू स्पोर्ट्स के साथ एक दशक पुराना रिश्ता तोड़ दिया है और अब वह अपनी खिलाड़ी प्रबंधन फर्म वेल स्पोर्ट्स शुरू करेंगे। चोपड़ा 2016 में जेएसडब्ल्यू स्पोर्ट्स से जुड़े थे। 127 वर्ष के चोपड़ा ने एक विज्ञापन में कहा पिछले एक दशक से हमारा सफर विकास, विश्वास और उपलब्धियों से भरा रहा है। मेरे कैरियर में जेएसडब्ल्यू स्पोर्ट्स की अहम भूमिका रही है और उनके सहयोग और दृष्टिकोण के लिये मैं हमेशा आभारी रहूंगा। उन्होंने कहा इस अध्याय को खत्म करने के साथ मैं उन्हीं मूल्यों को अपने सफर के अगले चरण में लेकर जा रहा हूँ।

कोमा से बाहर आए डेमियन मार्टिन

ब्रिसबेन। गोल्ड कोस्ट के एक अस्पताल में दिमागी बुखार का इलाज करा रहे आस्ट्रेलिया के पूर्व क्रिकेटर डेमियन मार्टिन कोमा से बाहर आ गए हैं। क्रिकेट आस्ट्रेलिया ने बताया कि 54 वर्ष के विश्व कप विजेता क्रिकेटर को जल्दी ही आईसीयू से बाहर कर दिया जाएगा। आस्ट्रेलियाई क्रिकेट प्रसारक फोक्स स्पोर्ट्स ने दो दिन पहले कहा था कि मार्टिन कोमा से बाहर हैं और अपने प्रियजनों से बात कर रहे हैं। मार्टिन के साथी खिलाड़ी रहे और दोस्त एडम गिलक्रिस्ट ने रिवियार को एक बयान में कहा पिछले 48 घंटे में कुछ अविश्वसनीय सा हुआ। अब डेमियन बात कर रहा है और उसकी हालत में सुधार आ रहा है।

पूर्व विश्व बिलियर्ड्स चैंपियन का निधन

कोलकाता। पूर्व विश्व बिलियर्ड्स चैंपियन मनोज कोठारी का सोमवार को तमिलनाडु के तिरुनेलवेली स्थित एक अस्पताल में दिल का दौरा पड़ने से निधन हो गया। यह जानकारी उनके परिवार के एक सदस्य ने पीटीआई को दी। वह 67 वर्ष के थे। उनके परिवार में उनकी पत्नी और पुत्र सौरव कोठारी हैं। कोलकाता के कोठारी का 10 दिन पहले चेन्नई से 600 किलोमीटर दूर तिरुनेलवेली के कावेरी अस्पताल में लिवर प्रत्यारोपण हुआ था। परिवार के एक सदस्य ने बताया सर्जरी सफल रही और तीसरे दिन वह बैठकर बात कर रहे थे।

सिडनी, एजेंसी



जो रूट के मौजूदा एशेज श्रृंखला के दूसरे शतक से इंग्लैंड ने पांचवें टेस्ट मैच के दूसरे दिन बड़ा स्कोर बनाया लेकिन ट्रेविस हेड की आक्रामक बल्लेबाजी से ऑस्ट्रेलिया ने अपनी पहली पारी में शानदार शुरुआत की। रूट की 160 रन की पारी के बदौलत इंग्लैंड की पहली पारी चाय के विश्राम से पहले 384 रन पर सिमटी गयी। यह ऑस्ट्रेलिया में रूट का सर्वश्रेष्ठ टेस्ट स्कोर है।

दिन का खेल खत्म होने तक ऑस्ट्रेलिया ने अपनी पहली पारी में दो विकेट पर 166 रन बना लिए थे। हेड 87 गेंद में 91 रन बनाकर क्रीज पर मौजूद हैं। वह पांच मैचों की श्रृंखला में अपने तीसरे शतक से

ऑस्ट्रेलिया के लिए शानदारी पारी के बाद पेवेलियन लौटते ट्रेविस हेड।

एजेंसी

बांग्लादेश ने अब आईपीएल प्रसारण पर लगाया प्रतिबंध मुस्तफिजुर को केकेआर से निकाला जाना बर्दाश्त नहीं हो रहा

ढाका, एजेंसी



कहा-देश के लोग हैं निराश और आहत

सरकारी अधिसूचना के मुताबिक बीसीसीआई ने इस फैसले (रहमान को आईपीएल से रिलीज करने पर) का कोई तार्किक कारण नहीं दिया है और इस फैसले से बांग्लादेश के लोग निराश और आहत हैं। उन्होंने कहा इस स्थिति में, अगले आदेश तक इंडियन प्रीमियर लीग (आईपीएल) के सभी मैचों और कार्यक्रमों का प्रसारण रोकने का अनुरोध किया जाता है।

अगले महीने होने वाले टी20 विश्व कप के लिए भारत जाने से इनकार करने और अंतर्राष्ट्रीय क्रिकेट परिषद (आईसीसी) से टूर्नामेंट के सह-मेजबान श्रीलंका में अपने सभी लीग मैच स्थानांतरित करने के अनुरोध के एक दिन बाद आया है। सहायक सचिव फिरोज खान

बांग्लादेश ने तेज गेंदबाज मुस्तफिजुर रहमान को बीसीसीआई के निर्देश पर इंडियन प्रीमियर लीग (आईपीएल) से 'रिलीज' किए जाने और राजनयिक संबंधों में भारत से आई गिरावट के बाद इस टी-20 लीग के आगामी सत्र के अपने देश में प्रसारण पर सोमवार को प्रतिबंध लगा दिया।

मोहम्मद यूनुस की अंतरिम सरकार के सूचना एवं प्रसारण मंत्रालय के एक बयान में कहा गया है कि भारतीय क्रिकेट बोर्ड (बीसीसीआई) ने आईपीएल फ्रेंचाइजी कोलकाता नाइट राइडर्स (केकेआर) को रहमान को 2026 की टीम से 'रिलीज' करने का निर्देश देते समय कोई 'तार्किक कारण' नहीं बताया।

आईपीएल के आगामी सत्र का आगाज 26 मार्च से होगा। आईपीएल के प्रसारण पर प्रतिबंध लगाने का यह कदम बांग्लादेश द्वारा

नाडा की आरटीपी सूची में स्मृतिव जेमिमा का भी नाम

नई दिल्ली, एजेंसी

स्टार भारतीय महिला क्रिकेटर स्मृति मंधाना और जेमिमा रोड्रिग्स राष्ट्रीय डोपिंग रोधी एजेंसी (नाडा) की 2026 की पहली तिमाही के लिए पंजीकृत परीक्षण पूल (आरटीपी) में शामिल की गई महत्वपूर्ण खिलाड़ी हैं जबकि 347 सदस्यीय सूची में 118 खिलाड़ियों के साथ सबसे अधिक एथलीट को जगह मिली है।

खिलाड़ी आरटीपी सूची में 227 खिलाड़ी शामिल थे और इस बार इसमें 120 नाम और जोड़े गए हैं।

● एजेंसी ने 2026 की पहली तिमाही के लिए सूची जारी की

● खिलाड़ियों को अपना रहने का स्थान करना पड़ता है साझा

समय में परीक्षण के लिए उपलब्ध रहना होता है। अपनी उपलब्धता का स्थान बताने में तीन बार नाकाम रहने को डोपिंग उल्लंघन माना जाता है। पिछली आरटीपी में भी सर्वाधिक 68 नाम एथलेटिक्स से जुड़े खिलाड़ियों के थे। नई आरटीपी सूची में भी इनकी संख्या काफी अधिक जिसमें स्टीपलचेज

खिलाड़ी अविनाश साबले, बाधा दौड़ की खिलाड़ी ज्योति याराजी, डेकाथलन के तेजस्विन शंकर और फर्राटा धावक अनिमेष कुजूर जैसे बड़े नाम शामिल हैं। विश्व डोपिंग रोधी एजेंसी (वाडा) की आरटीपी सूची से बाहर होने के बाद साबले को नाडा की सूची में शामिल किया गया है। वाडा की सूची में अब सिर्फ भाला फेंक के दिग्गज खिलाड़ी नीरज चोपड़ा और सचिन यादव ही शामिल हैं। चौदह क्रिकेटर इस सूची का हिस्सा हैं जिसमें स्मृति और जेमिमा के अलावा सूर्यकुमार यादव और संजू सैमसन शामिल हैं।

जेएसडब्ल्यू सूरमा हॉकी क्लब (गुलाबी ड्रेस) और रांची रॉयल्स के खिलाड़ी।

एजेंसी

सूरमा हॉकी क्लब ने दर्ज की पहली जीत

रांची, एजेंसी

जेएसडब्ल्यू सूरमा हॉकी क्लब ने सोमवार को रांची रॉयल्स को हराकर महिला हीरो हॉकी इंडिया लीग (एचआईएल) 2025-26 में अपनी पहली जीत दर्ज की।

आज यहां मरांग गोमक जयपाल सिंह एस्ट्रो टर्फ हॉकी स्टेडियम में खेले गये मुकाबले में जेएसडब्ल्यू सूरमा हॉकी क्लब ने रांची रॉयल्स

को 2-1 से हराया। विजेता टीम के लिए पेनी स्क्वब ने (पहले) और ओलिविया शैनन ने (39वें) मिश्ट में गोल दागे। जबकि रांची रॉयल्स के लिए एगोस्टिना अलॉसो ने (35वें) मिश्ट में गोल किया। जेएसडब्ल्यू सूरमा हॉकी क्लब ने शानदार शुरुआत की, पहले ही

प्रयास जारी

जूनियर विश्व कप 2016 जीतने के बाद रातोंरात स्टार बनें फिर चले गए थे नेपथ्य में

हॉकी लीग से खुद को फिर साबित करना चाहते हैं हरजीत

नई दिल्ली, एजेंसी

जूनियर विश्व कप 2016 जीतने के बाद टॉफी के साथ सोते हुए कप्तान हरजीत सिंह की तस्वीरें जब वायरल हुई तो उन्हें भारतीय हॉकी का अगला 'सुपरस्टार' कहा जाने लगा लेकिन फिर अचानक उनका नेपथ्य में चले जाना हॉकीप्रेमियों के लिए ही नहीं, खुद उनके लिए भी हैरानी का सबब रहा।

हॉकी इंडिया लीग में जेएसडब्ल्यू सूरमा के लिए खेल रहे हरजीत ने खास बातचीत में कहा हर खिलाड़ी का सपना होता है कि जूनियर के बाद सीनियर टीम से जुड़े और ओलंपिक खेले। लेकिन अचानक जो कुछ हुआ, मुझे समझ ही नहीं आया कि क्या करूं।

न्यूजीलैंड के खिलाफ 2018 में आखिरी बार भारत के लिए खेलने वाले हरजीत की कप्तानी में भारतीय जूनियर टीम ने लखनऊ में 2016 विश्व कप में अपराजित रहकर पंद्रह साल बाद खिताब जीता था।

सिडनी टेस्ट - दूसरा दिन

संक्षिप्त स्कोर बोर्ड

इंग्लैंड (पहली पारी) 384/10

ऑस्ट्रेलिया (पहली पारी जारी) 166/2


● इंग्लैंड के बल्लेबाज जो रूट ने 160 रनों की खेती शतकीय पारी

● ऑस्ट्रेलिया ओपनर ट्रेविस हेड शतक से सिर्फ 9 रन दूर

ब्रिसबेन टेस्ट में ऑस्ट्रेलिया की सरजमीं पर अपना पहला शतक पूरा करने के बाद मनाया था। दिन के खेल के बाद 163 टेस्ट के अनुभवी इस खिलाड़ी ने कहा मुझे ऐसा लगा कि इस पूरी श्रृंखला में हमें जबरदस्त समर्थन मिला है और हम एक समूह के रूप में अपने लक्ष्य को हासिल नहीं कर पाए हैं, लेकिन यह समर्थन कभी कम नहीं हुआ। इस तरह का जश्न वास्तव में धन्यवाद कहने का एक तरीका है। रूट ने इसके साथ टेस्ट में सर्वाधिक शतकों के मामले में रिकी पोंटिंग की बरबारी कर ली उनसे ज्यादा शतक सचिन तेंदुलकर (51) और जैक कालिस (45) के नाम है।

रूट ने इस दौरान हैरी ब्रूक के साथ 169 रन की साझेदारी की। ब्रूक 84 रन बनाकर स्कॉट बोलैंड की गेंद पर स्टीव स्मिथ को कैच देकर पवेलियन लौटे। मिचेल स्टार्क (93 रन पर दो विकेट) ने इसके बाद इंग्लैंड के कप्तान बेन स्टोक्स (शून्य) को श्रृंखला में पांचवीं बार चलता किया।

जबरदस्त टक्कर



नोएडा में उत्तर प्रदेश कबड्डी लीग (यूपीकेएल) के दौरान मुकाबला करते कानपुर वॉरियर्स और संगम चैलेंजर्स के खिलाड़ी। मैच के दौरान दोनों टीमों में जबरदस्त टक्कर देखने को मिली।

एजेंसी

विराट कोहली रेलवे के खिलाफ मुकाबले के लिए उपलब्ध नहीं

विजय हजारे ट्रॉफी

बेंगलुरु, एजेंसी

भारत के महान बल्लेबाज विराट कोहली मंगलवार को यहां रेलवे के खिलाफ दिल्ली के विजय हजारे ट्रॉफी मैच में नहीं खेलेंगे। मुख्य कोच सरनदीप सिंह ने पीटीआई को यह जानकारी दी। देश की इस शीर्ष घरेलू एकदिवसीय प्रतियोगिता में वापसी करते हुए कोहली ने दो मैच में 131 और 77 रन की पारी खेली थी और वह न्यूजीलैंड के खिलाफ 11 जनवरी से शुरू हो रही एकदिवसीय श्रृंखला के लिए जल्द ही राष्ट्रीय टीम से जुड़ेंगे।

सरनदीप ने हालांकि कहा कि तेज गेंदबाज हर्षित राणा और विकेटकीपर बल्लेबाज ऋषभ पंत अलूर में मंगलवार को होने वाले इस मुकाबले में चयन के लिए उपलब्ध रहेंगे। भारत के पूर्व स्पिनर सरनदीप

मुंबई की अगुआई करेंगे अख्यर

मुंबई। भारतीय बल्लेबाज श्रेयस अख्यर को सोमवार को विजय हजारे ट्रॉफी के बाकी बचे मुकाबलों के लिए मुंबई का कप्तान नियुक्त किया गया क्योंकि नियमित कप्तान शारदुल ठाकुर चोट के कारण बाहर हो गए हैं। अख्यर भी लंबे समय तक चोट के कारण बाहर रहने के बाद वापसी कर रहे हैं। पिछले साल अक्टूबर में सिडनी में ऑस्ट्रेलिया के खिलाफ तीसरे एकदिवसीय मैच के दौरान उन्हें स्लीन में चोट लगी थी और अंदरूनी रक्तस्राव हुआ था। मुंबई के मुख्य चयनकर्ता संजय पाटिल ने ठाकुर की चोट की प्रकृति के बारे में बताए बिना सोमवार को पीटीआई से कहा शारदुल को चोट लगी है और उसे आराम की सलाह दी गई है। हमारे पास शिवम दुबे और सूर्यकुमार यादव जैसे खिलाड़ी उपलब्ध हैं और अख्यर को बाकी बचे मुकाबलों के लिए मुंबई का कप्तान नियुक्त किया गया है।

ने कहा विराट उपलब्ध नहीं हैं। पंत और हर्षित कल खेलेंगे। दिल्ली एवं जिला क्रिकेट संघ (डीडीसीए) के अध्यक्ष रोहन जेटली ने इससे पहले संकेत दिए थे कि कोहली तीन मैच खेल सकते हैं। दिल्ली की टीम अपने पांच में से चार मैच जीतकर ग्रुप डी में शीर्ष पर चल रही है और रेलवे के खिलाफ जीत उसे अगले दौर में जगह दिलाने के लिए पर्याप्त होनी चाहिए। भारत और न्यूजीलैंड

सीनियर टीम से हटाए जाने की कसक है मन में

भारत के लिए करीब 50 अंतर्राष्ट्रीय मैच खेल चुके इस खिलाड़ी ने कहा मुझे आज तक यह सवाल चुभता है कि 2019 में राष्ट्रीय शिविर में वापसी के बाद दो ढाई साल तक सीनियर टीम के साथ रहने के बाद मुझे बाहर क्यों किया गया। मैंने कड़ियों से पछा, लेकिन किसी ने जवाब नहीं दिया। हॉकी इंडिया लीग में अच्छे प्रदर्शन से राष्ट्रीय टीम में जगह बनाने का दावा मजबूत कर सकते हैं, लेकिन मुझे सर्वश्रेष्ठ प्रदर्शन करके दिखाना है कि मुझे बाहर करने का फैसला गलत था। मुझे से आखिर क्या ऐसी गलती हुई थी जिसकी इतनी बड़ी सजा मिली। उनकी तुलना जूनियर विश्व कप विजेता क्रिकेटर कप्तान उन्मुक्त चंद से की जाती है जो जूनियर स्तर की सफलता को सीनियर टीम के साथ दोहरा नहीं सके और गायब हो गए।